

Ч. Ш. ЭШОНҚУЛОВ,
Д. Ч. МИРЗОЕВА

КИТОБИ ХОНИШ

*Китоби дарсй барои донишомӯзони синфҳои
4-уми мактабҳои таълими миёнаи умумӣ*

*Вазорати таълими халқи Республикаи Ўзбекистон
ба нашр тавсия намудааст*

Нашри дуюм



**Хонаи эҷодии табъу нашри ба номи Чўлпон
Тошканд — 2017**

УЎК 372.416.2=222.8(075.2)
КБК 83.3(5Тож)
Э 94

АЛОМАТҲОИ ШАРТӢ:

	Савол ва супоришҳо		Латифаҳо
	Лугатҳо		Панду ҳикматҳо
	Зарбулмасал ва мақолҳо		Кроссворд
	Чистон		Тести санчиши
	Муаммо		Анҷоми дарс

**«Аз ҳисоби маблағҳои Бунёди мақсадноки китоби
республика чоп шудааст».**

ISBN 978-9943-05-752-4

© Ч. Эшонқулов ва диг., 2017
© ХЭТН ба номи Чўлпон, 2015
© ХЭТН ба номи Чўлпон, 2017

2-ЮМИ СЕНТЯБР – РЎЗИ ИДИ ДОНИШ

«Фарзандонамон аз мо ҳам дида боқувват, хирадманд, доно ва албатта, хушбахт шуданашон шарт аст!»

И.А. Каримов

Донишомўзи азиз! Дар як лаҳза се моҳи таътили тобистона ҳам гузашту рафт. Имрӯз боз ба чаҳони илму дониш сайр мекунед. Дар ин саёҳат китоби хониш ва устоди азизу ғамхоратон ба Шумо қўмакрасону роҳбалад мешаванд. Бояд ҳама чизҳои хондаю шунидаатонро дар ёд дошта бошеду аз он бо шавқу ҳава с баҳра гиред. Зеро китоб сарчашмаи илму дониш аст. Ҳаминро хуб донед, ки Ватани азизамон – Ўзбекистони соҳибистиқлол аз Шумо умедҳои қалон дорад. Бояд бештар ва хубтар хонед, ки дар оянда ба Ватан – Модар ва ҳалқу миллати худ самимона хизмат карда тавонед.

Иди дониш ва соли таҳсили нав муборак бод!

Эй булбулакони боги дониш,
Шодона таронаҳо муборак!
Боз омадааст фасли хониш –
Таҳсили нави шумо муборак!...

Боби I

ЎЗБЕКИСТОН – ВАТАНИ СОҲИБИСТИҚЛОЛ



Ўзбекистон, Ўзбекистон,
Кишвари доимбаҳорам.
Дар бари ту шодмонем,
Ҳамчун модар дўст медорам!

Озармехр



Дарси 1. ТАЪТИЛИ ТИЛЛО ГУЗАШТ

Се маҳи гармо гузашт,
Кайфу сафоҳо гузашт.
Давраи аъло гузашт,
Таътили тилло гузашт.

Давраи хуштар зи он,
Омадааст ин замон.
Давраи касби камол,
Мужда диҳед, дӯстон!

Савти хуши занги дарс,
Мешунавам ин нафас.

Оҳ, дилам мекунад
Дарси якумро ҳавас!...

Мактаби чон, ассалом!
Хурду калон, ассалом!
Мўҳтарам, устодҳо,
Аз бачагон ассалом!

Наримон Бақозода



Савол ва супоришҳо:

1. Чаро се моҳи тағтил давраи аъло мешудааст?
2. Тағтили тилло гуфта чиро мегӯянд?
3. Шумо дар се моҳи тағтил чи корҳо кардед ва кадом китобҳоро хондед, гуфта дижед?
4. Шеърро хонед ва аз ёд кунед.



Панду ҳикматҳо

Кадом кас аст, ки ҳар ҷо равад, ўро дўст доранд?
– Соҳибадаб.

* * *

Зиндагӣ сартосар омӯзиш аст, зеро зиндагӣ ҳамвора дар пешравист.



Лугатҳо:

1. Гармо – гармии ҳаво.
2. Қасби камол – дар илму дониш ва одобу ахлоқ комил шудан.
3. Мужда – хабари хуш, навид.
4. Мўҳтарам – соҳиби эҳтиром, он ки ўро эҳтиром мекунанд.
5. Савт – садо, овоз.
6. Ҳамвора – ҳамеша, доимо.

Дарси 2. РЎЗИ ФАРАҲБАХШИ ЧОВИДОНА

31-уми августи соли 1991 барои Ӯзбекистони мо рўзи фаромӯшнашавандаи таърихӣ шуд.



Пас аз ба истиқлолият соҳиб шудан, дар муддати кӯтоҳ Ӯзбекистон ба қатори давлатҳои ривоҷёftai дунё шинохта шуд. Дар кишварамон мошинсозӣ, самолётсозӣ барин шабакаи саноатӣ, сарватҳои зеризаминиӣ ва хоҷагии қишлоқ аҳамияти калон касб мекунад. Дар байни солҳои гузашта Ӯзбекистон ба захираи гандуми худ соҳиб шуд. Ба обидаҳои таърихии Тошканд, Бухоро, Хева ва Самарқанд эътибори калон дода шуд.

Донишомӯзони азиз! Соҳибони ҳақиқӣ ва идоракунандаи ин давлати бузург шумоён мебошед. Корҳои имрӯзаю соҳтмонҳои зебо ба шумо мулки абадӣ шуда мемонад. Соҳибони ин мулки зебоманзараи Ӯзбекистони гул-гулшукуфон аз ҳар ҷиҳат донишманд, ҳунарманд, ҳақ ва ҳуқуқи худро дониста, ба камол расиданаш зарур. Зоро республикаи мустақили мо барои дониш омӯхтану соҳиби касбу ҳунар шуданамон имконият ва шароити хубе мухайё сохтааст.

Сафар Барноев



Савол ва супоришиҳо:

1. Барои чӣ 31-уми августи соли 1991-умро рўзи фарҳбахши ҷовидона меномем?
2. Баъд аз истиқлолият дар кишварамон чӣ гуна тағйиротҳо ба вуҷуд омад?



Лугат:

Фарҳбахш – хурсандибахш, хурсандиовар.



Чистон

Аз чояш намечунбад,
Менигарад ба Офтоб,
Офтоб, ки гуруб намуд,
То саҳар меравад хоб.




Дарси 3. ЎЗБЕКИСТОН

Муборак иди истиқлоли ту бод,
Ба бахти мо баланд

иқболи ту бод

Муборак бод ин соли пур аз фатҳ,
Ҳумоюн, эй Ватан,

ҳар соли ту бод.



Ҳумои баҳт, мурғи орзуро,
Пару бол,
эй Ватан, омоли ту бод.
Ватан, бар аҳли олам хайрҳоҳӣ,
Накӯрӯй олам аз аъмоли ту бод.

Ба ҳар мулк аз баҳори
сабз қосид,

Парастуҳои симинболи ту бод.

Хушу хуррам, Ватан,
то рӯз бинем,

Хушиҳо ёри ту, хуш ҳоли ту бод!



Бинозад гул-арӯси даҳр бо ту,
Варо зебанда ҳатту ҳоли ту бод.
Ватан, зебодиёрам, боз зебо
Зи ҳолои ту истиқболи ту бод!

Муҳаммад Шодӣ



Савол ва супоришҳо:

1. Шеъри шоир ба қадом мавзӯй бахшида шудааст?
2. Шоир чаро Ватанро ба аҳли олам хайрҳоҳ мегўяд?



Луғатҳо:

1. Аъмол – фаъолият, кору кирдор, феъл.
2. Иқбол – баҳт, толеъ, саодат.
3. Истиқбол – пешвоз гирифтани.
4. Накӯрӯй – хушрӯй, зеборӯй.
5. Қосид – ҳабаррасон, пайқ.
6. Омол – орзу, умед.
7. Ҳумоюн – муборак, ҳуҷаста, фархунда.
8. Фатҳ – ғалаба, нусрат, фирӯзӣ.

Дарси 4. АФСОНА ДАР БОРАИ ГЕРБИ ВАТАНАМОН – ӮЗБЕКИСТОН



- Канӣ, бачаҳо, гербамонро гирифта бинем-чӣ!
- Э, ба паррандаи дар гербамон буда чон даромадааст-ку?
- Ассалому алайкум, эй паррандаи хушрӯй. Болҳояш аз нуқра ...
- Ассалому алайкум, эй фарзанди диёри истиқлол.
- Номат чист, эй паррандаи нуқрабол?
- Ман паррандаи баҳт – Ҳумо мебошам.
- Э, ҳа... шинохтам. Дар бораи ту аз афсонаҳо хондаам.
- Рост гуфта истодай?
- Ҳа. Дар замони қадим як сарзамине будааст. Подшоҳи золими он кишвари дигареро забт кардааст. Ҳама сарватҳояшро кашида гирифтааст.

Оқибат худи он подшоҳи золим низ вафот кардааст. Мамлакат беподшоҳ мондааст.

Одамон акнун киро подшоҳ мекунем, гўён баҳсу мунозира мекардаанд.

Ҳамон замон дар осмон паррандаи Ҳумо пайдо шудааст.

Донишмандон якчоя маслиҳат карда: Агар ин парранда ба сари қадом одам шинад, ҳамон шахс подшоҳ мешавад, гуфтаанд. Ҷарчиён овоза кардаанд:

– Эй ҳалқу халоик! Нашунидам, нагӯед! Шуннидаҳо бихезед, ба сўйи майдон оед! Дар осмон паррандаи баҳт парвоз карда истодааст. Ин парранда агар ба сари қадом касе шинад, ҳамон шахс подшоҳ мешавад... .

Одамон ин суханро шунида, саросема шудаанд. Чӣ қадар пулдорону амалдорон паррандаи баҳтро шикор карданӣ шудаанд. Аммо парранда ба сари ҷавонмарди хеле сахию одил, ростгӯй ва доно нишастааст. Ба мамлакат адолат қарор ёфтааст.

– Ту магар ҳамон парранда ҳастӣ, Ҳумоҷон?
 – Ҳа. Дуруст гуфтӣ. Эй фарзанди диёри соҳибистиқлол, бисёр кишварҳоро дидам. Аммо фақат Ватани ту ба ин мамлакати афсонавӣ монанд будааст. Аз ҳамин сабаб ба сўйи ин кишвар бо майлу ҳавас парвоз карда омадам.

– Раҳмат, Ҳумоҷон!

Эркин Маликов




Савол ва супоришишҳо:

1. Донишмандон дар бораи чӣ маслиҳат карданӣ?
2. Адолат чӣ хел қарор ёфтааст?



Кроссвордро ҳал кунед!



Дарси 5. ПОСБОН МЕШАВАМ



То нагирад дигар
Пуралам модарам.
То наояд ба ғаш
Бахри нон додарам.

Сулҳро, дўстон,
Мешавам посбон!

То набўсад падар
Бори охир маро.

То нагирад ҷаҳон
Дуди оташ фаро.

Сулҳро, дўстон,
Мешавам посбон!

То муаллими мо
Худ нагирад камон.
То ки бошад мудом
Дехаи мо амон.

Сулҳро, дўстон,
Мешавам пособон!

Пайшиносони мо
То начӯянд дигар.
Бенишонгаштагон
Доимо дар ба дар.

Сулҳро, дўстон,
Мешавам пособон!

Абдухалил Сатторӣ



Савол ва супоришҳо:

1. Шоир дар бораи пуралам гиря накарданни модару баҳри нон гаш накарданни додараши чихо гуфтааст?
2. Сулҳ гуфта чиро мегӯянд?



Панду ҳикматҳо

ЧАВОБИ ДОНИШМАНД

Як мард аз донишманде пурсид:

– Чиро дар хотир доштан даркор ва чиро бояд фаромӯш кард?

Донишманд гуфт:

– Агар одамон ба ту некӣ карда бошанд, инро аз ёдат набарор. Агар худи ту ба касе некие карда бошӣ, онро аз ёдат барор.

Дарсҳои 6–7. ПОДШОҲИ ОДИЛ

Рӯзе як марде аз марди дигаре хона харид. Азбаски ў хонаро барои истиқомат харида буд ва ба шикасту рехташ сар кард, деворҳои афтодаро мебардошт, андоваҳои рехтаро нав мекард ва

сўроҳҳоро маҳкам менамуд. Ҳангоми ин корҳо аз зери девори хона ганче ёфт. Мард он ганкро гирифт ва назди он марде рафт, ки хонаро аз вай харида буд. Ин мард ба он мард гуфт:

— Ганче ёфтам аз зери девори хонае, ки аз ту харидаам. Ман аз ту хона харидаам, на симу зар. Ин ганҷ моли туст, овардам, ки ба ту бидиҳам.

Он мард ба ин мард ҷавоб дод:

Дар вақташ он хонаро ман ҳам аз касе харида будам. Ман аз ганҷ хабаре надорам. Ин симу зар моли ман нест.

— Баъд ҳар ду баҳс карданд. «Моли ту не, моли ман ҳам не, чӣ кор кунем бо ин ганҷ» гуфтанд. Ва оқибат қарор доданд, ки ганкро бурда ба подшоҳ диханд, то вай ба манфиати ҳалқ сарф кунад. Бо ҳамин мақсад ганкро бардоштанду пеши шоҳ бурданд. Подшоҳ мақсади онҳоро фаҳмида, ба қаҳр омад. Ў гуфт:

— Шумо фуқарои ман ҳастед. Фақир гирифтани моли касеро барои худ айб донад, лекин подшоҳ моли касеро гирад ва айб ҳисоб накунанд, мулк вайрон мешавад. Инро бигиред ва аз ин ҷо биравед!


Он ду мард бо як овоз гуфтанд:

— Подшоҳи мо туй. Кори мо душвор аст. Ин мушкили моро ту осон бикун.

— Подшоҳ гуфт:

— Фарзанд доред?

Мардон гуфтанд:



– Шукр, дорем.

Яке аз он мардҳо писар дошту дигараши духтар. Бо маслиҳати шоҳ онҳо ин симу зарро ба рӯзҳои неки фарзандонашон сарф карданд.

Он шаҳр сардори одил дошт. Ва касе ба касе зулму хиёнат намекард.

Муҳаммад Авғии Бухороӣ



Савол ва супоришиҳо:

1. Байни он ду мард чӣ воқеае рӯй дод?
2. Чаро онҳо назди подшоҳ рафтанд?
3. Ба фикри шумо онҳо кори дуруст карданд? Чаро?



Панду ҳикматҳо

Аз донишманде пурсиданд, ки хирад беҳтар аст ё адаб?

Гуфт:

– Хирад:

Гуфтанд:

– Хирад чист ва хирадмандӣ чист?

Гуфт:

– Хирад омӯхтани илм асту хирадмандӣ ба кор бурдани илм.



Чистон

Аз субҳ то бегоҳ

Ба мо хандида истад.

Хоб равад, ба ҷояш

Духтарашро фиристад?



Дарси 8. ТАРОНАҲОИ ИСТИҚЛОЛ



Зи иқболат манам шод, Ӯзбекистон,
Зи озодӣ ту обод, Ӯзбекистон.
Ҳумои бахту истиқлол овард,
Ҳаёти тозабунёд, Ӯзбекистон.

Чӣ хуш, фарзанди дилсӯзи диёрам,
Зи истиқлоли кишвар бахтиёрам.
Қасам бар номи поки кишвари ҷон,
Ки тайёрам ба ҳифзаш ҷон супорам.



Агар фарзанди истиқлол бошӣ,
Чу Иқбол соҳиби иқбол бошӣ,
Ҳамеша баҳри фардои Ватан кӯш,
Накӯному накӯаъмол бошӣ.

Нормурод Каримзода



Савол ва супоришиҳо:

- Ҳумои бахту истиқлол гуфта чиро мегӯянд?
- Фарзанди истиқлол чӣ гуна шуданаш лозим?
- Шеърро ифоданок ҳонед ва аз ёд кунед.



Чистон

Донишманди тавоно,
Панду ҳикматаш бисёр.
Бо вай агар шавӣ дӯст,
Гардад туро омӯзгор.



Лугатҳо:

- Аъмол** – фаъолият, кору кирдор, феъл.
- Ҳифз** – нигоҳбонӣ, нигоҳдорӣ.
- Ҳумо** – мурғи афсонавие, ки гӯё агар сояаш бар сари ҳар касе афтад, ў ба давлат ва салтанат мерасад.

Дарсҳои 9–10. ДАР МЕҲМОНИЙ

Ситора Гуландомро таклиф кард, ки ба хона дарояд.

– Биё! Биё, охир. Фақат туфличаатро каш, то ки хона чиркин нашавад.

Гуландом аз ин гапи Ситора шармида сурх шуд. Вай ҳанӯз ба хона надаромада, дар зинапоя бандҳои туфличаашро қушода буд.

Ситора ҷавоби дугонаашро интизор нашуда, ба хонаи дигар даромад. Гуландом аз қадамзаний тарсида, дар даромадгоҳ ноҷунбон меистод.

Ситора мисли соҳибхона гашту гузор карда, беист гап мезад.

– Медонӣ, Гуландом, ман ба ту меҳмонхонаамонро нишон дода наметавонам. Модарам на танҳо маро, ҳатто дигаронро ҳам баҳудаву беҳуда ба он ҷо даромадан намемонанд. Мо бисёр вақт дар ошхона мешинем.

Гуландом дар даст портфелу туфличаҳояш ҳанӯз ҳам дар даҳлез меистод.

Ситора аз дasti дугонааш дошта, ўро ба дарун қашиду гуфт:

– О, дарунтар даро. Хўрок мехўрӣ?

Гуландом туфличаву портфелаашро дар пушти дар гузошта, ҷавоб дод:

– Не. Аз буфети мактаб қандҷою вафлий хўрдам.
– Бисёр хуб.

Гуландом дар ошхона ба ҷойи нишондодаи дугонааш нишаст. Ба ҷунбидан ҳам метарсид. Бо ҳарос ба атроф менигарист.

Дилаш танг шуду бо илтичи аз Ситора хоҳиши кард: – Биё, ягон хел бозӣ кунем.

Ситора «ҳозир» гуфту аз хонаи дигар бозича-ҳояшро бардошта омад.

Назди Гуландом гузошту таъкид кард:

– Фақат эҳтиёт шав, боз нашиканӣ!

Гуландом зочаеро ба даст гирифта, ба рӯю либосҳои он зеҳн монд. Баъд бо кафи даст мӯйи тиллорангӣ онро ду-се маротиба сила карда, бо эҳтиёт ба қуттии картониаш гузошт.

Гуландом аз ҷой хесту ба Ситора гуфт:

– Хайр, ташаккур. Акнун ман равам...

Ситора гӯё ба рафтани ў монеъ шуд:

– Шин! Охир, то бегоҳ мешинам, гуфта будӣ-ку!

– Мумкин модарам омада бошанд. Агар корашон тез тамом шавад, барвакӯт меоянд. Ту ҳам ба хонаи мо биё.

Ситора ваъда дод, ки ягон рӯз меравад.

Гуландом портфелашро ба даст гирифта, туфли-чаашро пӯшиду берун баромад.

Вай аз ошёнаи чорум поин фуромад ва то бегоҳ болои ҳараки саҳни ҳавлӣ нишаста, модарашиб интизор шуд.

Бахтиёри Ҷумъа



Савол ва супоришиҳо:

1. Чаро Гуландом ҳудро дар хонаи Ситораину озод ҳис накард?
2. Ситора Гуландомро ба меҳмонӣ даъват карда, оё нисбат ба вай рафтори дуруст кард? Чаро?
3. Рафтори самимӣ чӣ гуна мешавад?



Чистон

На даст дораду на по,
Бо сар меравад ба роҳ.
Умри дарози худро
Дар раҳ мекунад кўтоҳ.



Дарси 11. ВАТАН



Болу пари кас
Ватан мебошад,
Бахтовари кас
Ватан мебошад.

Ту бахтиёй,
Эй насли озод!
Ту Ватан дорӣ,
Зебову обод!

Бигрифтааст ў
Туро дар оғӯш,
Аммо накун ту
Ҳаргиз фаромӯш:

Фарзанди чон бош
Бар Ватани хеш,
Ҳам посбон бош
Бар Ватани хеш.

Мирсаид Маршакар



Савол ва супоришҳо:


- Чаро Ватан ба одам болу пар мешудааст?
- Барои ба Ватан фарзанди содикӯ вафодор шудан чӣ корҳо кардан лозим?



Муаммо

БОЗӢ БО ГӮГИРДЧӰБХО

Дар ин нақша фақат як дона гӯғирдчӯбро аз چояш ҷунбонида чоркунчае созед. Гӯғирдчӯбро шикасташ ва қат кардан мумкин нест. (*Ҷавоби муаммо дар охирни китоб дода шудааст*).



Дарси 12. ӮЗБЕКИСТОН – ВАТАНИ МАН

(*хониши берун аз синф*)

МО дар Ӯзбекистон зиндагонӣ меқунем. Ӯзбекистон Ватани маҳбуби мо мебошад. Пойтахти Ватани мо шаҳри Тошканд аст. Он ҷое, ки мо таваллуд ёфтаем, «Ватан» ба ҳисоб меравад. Ватан моро ҳамчун падару модарамон бо ғамхорӣ тарбият карда, ба камол мерасонад. Он ҳимоятгари мост. Ватан ба мисли модар, падар, забон азиз ва мӯътабару муқаддас аст. Дар Ӯзбекистон бисёр одамони бузург ба мисли Сино, Берунӣ, Амир Темур ва дигарон зиндагӣ кардаанд. Онҳо Ватанро аз ҳама чиз азиз донистаанд. Як каф хоки Ватанро муқаддас дониста, онро ҳимоя кардаанд.

Ватани мо – кишвари сермиллат аст. Дар он ҳалқҳои гуногунмиллат шодона ва аҳлона зиндагонӣ меқунанд. Ӯзбекистон дорои рамзҳои миллӣ: Байрак, Герб, Гимн, Конститутсия, артиши миллӣ ва пули миллии худ мебошад. Дар Ӯзбекистон ҳамаи миллатҳо аз як гиребон сар бароварда, барои беҳбудӣ ва ободонии Ватан аҳлона кӯшиш меқунанд.

МО Ватани азизамонро беҳад дўст медорем.

Дарси 13. МАЛИКИ МЕҲМОННАВОЗ

Дар китобҳои қадим навиштаанд, ки дар шаҳри Кирмон як Малики хеле сахиву меҳмондӯсте буд. Доимо дари меҳмонхонаи ў барои ҳама кушода буд. Ҳар касе, ки ба шаҳри ў меомад, албатта, Малик онҳоро ба хонааш меҳмон карда, субҳу шом ба онҳо зиёфат барпо мекард.

Рӯзе Азизуддавла лашкар кашида, ба вилояти ў ҳуҷум мекунад. Малик бошад, тоқати бо вай ҷанг кардан надошт.

Пас Малик ба қалъа медарояд. Ҳар рӯз лашкари Азизуддавла ба сари қалъа омада, ҷанги саҳт мекард. Аммо малики Кирмон ҳар шаб ба лашкари Азизуддавла ҳӯрок мефиристод. Азизуддавла дар ҳайрат монд, ки рӯз ҷанг кардан ва шаб нон додан чӣ маънӣ дорад.

Ҷавоб фиристод:

— Ҷанг кардан изҳори мардист ва нон додан вазифаи мардумӣ. Медонам, ки шумоён душмани моед. Аммо дар шаҳри мо гарibu мусофирэд. Аз рӯйи мардонагӣ ва ҷавонмардӣ нест, ки шумоён дар Ватани ман нони худатонро ҳӯретон.

Азизуддавла гиря кард ва гуфт:

— Ба касе, ки чунин меҳмондӯstu мард аст, бо вай ҷанг кардан номардию бемурувватӣ мешавад. Ўаз хичолат лашкарашро ба ақиб гардонд ва ба Малик дигар озор надода баргашта рафт.

Аз «Футувватномаи султонӣ»



Савол ва супоришҳо:

1. Чаро Малик субҳу шом зиёфат барпо мекард?

2. Барои чӣ малики Кирмон рӯзона ба лашкари душман ҷанг карда шабона барои онҳо нон медод?
3. Аз қадом сабаб лашкари душман бо лашкари Малик дигар ҷанг накард?



Чистон

Ҳарчӣ шавад, аз об аст,
Беоб ӯ дар азоб аст?



Дарсҳои 14–15. ДҶСТ ДОШТАНИ ВАТАН

Дар замони қадим дар шаҳри Тошканд Қаҳрамон ном паҳлавон зиндагӣ мекард. Вай як қисми чизу чора ва пулҳои дар гӯштину мусобиқаҳо ба даст овардаашро худаш гирифта, боқимондаашро ба камбағалҳо тақсим карда медод.

Рӯзе Қаҳрамон ба аспаш савор шуда, барои дидани хешовандони деҳотиаш ба роҳ мебарояд. Барои ба деҳа рафтан аз байни биёбони хеле тафсон гузаштан лозим буд. Қаҳрамон ҳангоми дар байни биёбон расиданаш хониши вақ-вақи қурбоққаҳоро шунида монд. Вай рафта бинад, ки дар ҳавзи кӯҳнаи обаш камшуда, даҳто қурбоққа хониш карда истода буданд.

- Ин сурудатон дар бораи чист? – гӯён пурсидааст паҳлавон.
- Дар бораи Ватанамон – ҳамин ҳавзамон аст.
- Ватанатон хеле ҳам лойқа-ку?
- Бошад ҳам, ҳамин Ватани азизи мо аст – гуфтаанд қурбоққаҳо.
- Ман шумоёнро ба ҳавзи обаш соғу тоза бурда монам, оё розӣ мешавед?

– Не, лозим нест. Мо дар ҳамин чо ба дунё омадаем ва дар ҳамин чо то охири умрамон зиндагӣ мекунем, – гуфтаанд қурбоққаҳо.

Қаҳрамон дар хонаи хешовандонаш якчанд рӯз нишаста, ҳангоми ба шаҳри худ баргаштанаш қурбоққаҳо ба ёдаш меояд.

Рафта бинад, ки фақат дуто қурбоққа базӯр хониш карда истода будаанд.

– Ман шумоёнро гирифта бурда, аз ин ҳам Ватани хубтар ёфта медиҳам, – гуфтааст паҳлавон.

– Не, Ватан якто мешавад, дуто намешавад. Ватани моён мана ҳамин ҳавз аст. Чӣ шавем ҳам, дар ҳамин ҳавз мемонем, – гуфтаанд қурбоққаҳо.

«Инҳоро начот додан лозим», гӯён фикр кардааст Қаҳрамон. Пас вай бо роҳи лаб-лаби ҷӯйбори хушкшуда рафтан гирифтааст. Ниҳоят, ба як сойи хурд рафта мерасад. Роҳи оби аз сой ба тарафи ҷӯйбор мегузаштаро бо санг баста будаанд.

Қаҳрамон сангро гирифта як тараф мепартояд, пас ба ҷӯй об шаррос зада ҷорӣ мешавад. «Ин об, албатта, ба қурбоққаҳо рафта мерасад» гӯён фикр мекунад ӯ.

Аз байн як сол зиёдтар вақт мегузарад. Қаҳрамон боз бо ҳамон роҳи биёбон барои дидорбинии хешовандонаш меравад. Вай хониши қурбоққаҳои бисёро мешунавад.

Рафта бинад, ки ҳавз аз об пур шудааст. Соҳили ҳавз бо гулҳои рангорангү бо гиёҳҳои гуногун оро дода шуда буданд. Ба доҳили ҳавз қурбоққаҳои хеле бисёр хониш мекарданд.

«Хайрият, – гўён фикр мекунад паҳлавон худаш ба худаш. – Мана, суруд дар бораи Ватан давом ёфта истодааст. Хайрият...».

Азиз Абдураззок



Савол ва супоришишо:

1. Қаҳрамон бо қурбоққаҳо чӣ хел воҳӯрдааст ва дар бораи чӣ сӯҳбат кардааст?
2. Барои чӣ қурбоққаҳо «Ватан якто мешавад», гуфтаанд?
3. Қаҳрамон қурбоққаҳоро чӣ хел ҳалос кардааст?



Чистон

Қуввати ҷони инсон,
Аз ҳама боло, чист он?



Дарси 16. СУРУДИ САРБОЗ



Ман сарбози Ватанам,
Чашми бози Ватанам.
Гӯш андозам доимо
Ба овози Ватанам.

Ба сина метапад дил,
Ба ҳар сози Ватанам...
Намоям ҳифз онҳоро,
Човандози Ватанам.

Қаноатманд бошам,
Бо карбоси Ватанам.
Бехи адӯро қанам,
Бо миқрози Ватанам.

Шеъри шўҳрат зам кунам,
Дар баёзи Ватанам.
Ҳар ҷо бо ман намояд,
Сарафрози Ватанам.

Бобо Ҳочӣ



Савол ва супоришҳо:

1. Сарбози Ватан гуфта чиро мефаҳмад?
2. Ба овози Ватан чӣ хел гӯш андохтан лозим?
3. Дар шеър қадом ҷиҳатҳо акс ёфтааст?



Лугатҳо:

1. Адӯ – душман.
2. Баёз – маҷмӯаи ашъор.
3. Микроз – қайчӣ.
4. Соз – оҳанг, наво.
5. Сарбоз – аскар.
6. Ҳифз – ҳимоя кардан.
7. Човандоз – аспдавон, бузкаш.

Дарси 17. ВАТАН

Фарзанди одам баъд аз гузаронидани воситагии модар, баъд аз гузаронидани хурдсолӣ ҳамаи тарбияи худро бевосита аз Ватан мегирад. Ӯ дар он зиндагӣ мекунад, озодона мегардад, таҳсил мекунад. Дар он ва манбаъҳои майшатии вай худро ва наздикони худро сер мекунад, фарзандони худро меҳононад, илму ҳунар меомӯзонад, хулоса ҳамаи осудагӣ, озодӣ ва шарафи худро дар Ватани худ меёбад. Бесабаб нест, ки мегӯянд: ҳар кас дар Ватани худ подшоҳ аст. Фарзанди одам ба сабаби он ки ҳамаи муродаш ва озодиаш дар Ватани худаш ҳосил аст, худро на танҳо



شاҳрванди оддии Ватан, балки подшоҳи вай медонад, чунки вай подшоҳвор озодона зиндагӣ меқунад.

Ватан ҳам монанди модар аз фарзанди худ дар муқобили он тарбияҳое, ки ўро кардааст ва муносабати он ёриҳое, ки ба ў расонидааст, дар ҳаққи худ ҳимоят, хидмат ва фармонбардорӣ талаб меқунад.

Ба ин сабаб ҳар фарзанди одам, ки сифати инсонии худро барҳам надодааст, Ватани худро монанди модари худ дӯст медорад, ўро ҳимоя ва мудофия меқунад ва ба ў хидмат менамояд ва дар роҳи ў аз фидо кардани ҷони худ ҳам боз намеистад. Чунки ў ҳамаи чиз, ҳатто ҳастии худро аз Ватан ёфтааст ва худро дар вай подшоҳ ҳискардааст... .

Ҳар як одаме, ки дуруст фикр меқунад, медонад, ки Ватан модари ўст. Ватан хеш ва табори ўст, Ватан зан, фарзанд, ҳамшира ва хоҳари ўст, Ватан

шараф ва номуси ўст, Ватан ҳама чизи ў ва ҳаёти ўст!..

Мана барои чӣ ҳар шаҳрванди Ватан тайёр аст, ки ҳама чизи худро фидо кунад, барои нигаҳдории ҳар ваҷаби хоки Ватан ҷони азизи худро дареф намедорад.

Садриддин Айнӣ



Савол ва супоришҳо:

1. Чаро ҳар қас дар Ватани худ подшоҳ будааст?
2. Барои чӣ Ватанро ба модар нисбат медиҳанд?
3. Мо дар назди Ватан чӣ гуна вазифаро ба дӯш дорем? Фаҳмонда диҳед?



Лугатҳо:

1. Мудофиа – дифоъ кардан, ҳимоя кардан.
2. Манбаъ – сарчашма, маҳалли баромад.
3. Маишат – зиндагӣ, рӯзгузаронӣ.
4. Мурод – мақсад, хоҳиш, орзу.
5. Шараф – номус, шаън, ифтихор, обру.
6. Госиб – гасбқунанда, гирандаи мулки дигаре ба зӯри.

Дарси 18. ҚАДРИ УСТОД БИДОН!

(хониши берун аз синф)

Дар бинои илму дониш ва фазлу камол хишти аввалро устод – муаллим мениҳад. Дар кӯчаву бозор ва дар мактабу ҷои кор пеши роҳи устодро бурида нагузаред. Худро ба канор гирифта, ба ўроҳ диҳед. Вайро гусел карда, баъд қадам ба пеш гузоред. Дар иҷрои супоришҳои устод танбалӣ ва саркашӣ накунед. Гуфтор ва панду таълими устодро бо хурсандӣ қабул кунед.


Меҳнати муаллимро ба кору бори дехқон монанд кунем ҳам, хато намекунем. Агар замин аз гамхориу нигоҳубини марди дехқон нашъунамо ёфта ҳосил диҳад, инсон аз сухани серталаби муаллим, панду насиҳатҳои ӯ дар боғи донишу маърифат камол ёфта ба воя мерасад.

Гузаштагони мо устодро бисёр эҳтиром мекарданд. Онҳо аз талабу дарҳостҳои устодони сахтигу серталабашон намеранчианд. Баръакс, падару модарон фарзандонашонро ба мактабдор супорида мегуфтанд: «Гӯшту пӯсташ аз шумо, устухонаш аз мо. Бо қадом роҳе, ки бошад, босавод шавад»... .

Дар овони пирии устод аз ҳоли вай хабар гиред. Бо ҷароғи лутғу эҳсони худ хонаи дили ӯро мунаvvар созед.



Аз кросворди зерин номи вилоятҳои Республикаи Ӯзбекистонро ёбед?



Боби II

**ТИРАМОҲ ОМАД БА ДАШТУ КЎҲСОР,
ҲОСИЛИ ПОЛИЗУ БЎСТОН БЕШУМОР**



Тирамоҳи зарнисор,
Ку, ҳадяатро шумор.
– Себаки ширин аз ман,
Хурмои қандин аз ман.
Пахтаи хирман аз ман.
Гандуму арзан аз ман.
Анору себу ангур
Чӣ қадар хоҳӣ, бихӯр!

Зулфия Атоуллоева

Дарси 19. ФАСЛИ БОБАРАКАТ



Тирамоҳ аз фаслҳои зебо ва дилнишини сол аст. Онро фасли неъмату ҳосил меноманд. Вақте ки ба шаҳру деҳот фасли тирамоҳ фаро мерасад, рӯзҳо гарму шабҳо андаке сард мешаванд.

Дар боготу полизҳо ва саҳроҳо кори деҳқонон авҷ мегирад. Онҳо ба ҷамъ овардани ҳосил омода мешаванд ва дастархони мову шуморо аз меваву сабзавот фаровон менамоянд.

Дар моҳи аввали тирамоҳ ноку себ, ангуру шафттолу, анчиру анор, дўлонаву хурмо мепазанд. Тарбузу ҳарбуза ва дигар ҳосилоти полизӣ шира гирифта, сероб мешаванд...

Дар богот ҷормағз ва дар пистазорҳо писта мепазад. Ҷормағзу пистаҳоро меафшонанд. Ба ҳалтаҳо меандозанду чанд рӯз дар ҷойи офтобрӯя мегузоранд, то ки ҳушк шавад. Баъд онҳоро барои зимистон захира мекунанд.

Дар тирамоҳ бо андак-андак сард шудани ҳаво паррандаҳои гармидӯст ба қишварҳои ҷанубӣ парвоз карда мераванд. Паррандаҳои мисли зоғҳои сиёҳу ало ба қишвари мо меоянд. Онҳо села-села ба гандумзорҳое, ки гандумашонро даравидаанд, менишинанд ва бегоҳ ба деҳоту шаҳр парвоз мекунанд. Онҳо шабро дар шоҳи дараҳтони шаҳру деҳот мегузаронанд. Дар зимистон ҳӯроқи худро аз шаҳру деҳот пайдо мекунанд.

Дар охири тирамоҳ баргҳои дарахтон зард шуда, дар натиҷаи шамолҳо ба замин мерезанд. Барги баъзе дарахтон дар тирамоҳ сурхранг низ мешаванд.

Барги биҳӣ ва маҷнунбед аз ҳама дер мерезад.

Манзараи табиат низ дар фасли тирамоҳ бисёр зебову дилкаш мешавад.

Дар кӯҳҳои баланд барф меборад. Қуллаҳои нуқраангари кӯҳсор ва баргҳои тиллорангари дарахтзору боғоти доманаи кӯҳҳо дар назар манзараи ачибро ҷилвагар менамояд.

Фасли тирамоҳ фасли бобаракат, фасли нозу неъмати фаровон аст.

Мегӯянд, ки агар турнаҳо вақти рафтани баланд парвоз кунанд, тирамоҳ дер давом меқунад.

Мирзо Турсунзода



Савол ва супоришиҳо:

1. *Тирамоҳ чӣ гуна фасл будааст?*
2. *Дар ин фасл қадом меваҳо пешу қадомашон дертар мепухтаанд?*
3. *Паррандагон дар ин фасл чӣ кор мекардаанд?*

Дарси 20. ХАБАРИ ОХИРИН

Дар деҳа дирӯз
Бишуд зӯр шамол.
Рӯй дода он дам
Хеле кору ҳол.



Аз дарди сар шуд,
Ангурчон bemor.
Аз шоҳ афтида
Себ гашт bemador.





Лат ёфта гелос,
Мегардад ҳушёр.
Часпидадар чанг
Анчир ба анор.



Шамол дод шикам,
Кадупаҳлавон.
Пачак кард бинӣ
Ногаҳ боимчон.



Гелон равон шуд,
Хоболуд тарбуз.
Ногаҳ бикафонд,
ӯ сари харбуз.



Нокҳо ба замин
Бирехта кам-кам.
Надида зарап
Сабзию шалғам.

Анвар Обидҷон



Савол ва супоришҳо:

1. Дар деха чӣ гуна шамол шуда будааст?
2. Чаро ангуру себ бемор шудаанд?
3. Ба гелосу анчиру анор чӣ ҳодиса рӯй додааст?
4. Ба дигар сабзавотҳо чӣ?



Чистон

Як дастархони ранга,
Гулҳояш танга-танга.
Меваҳояш фаровон,
Бигӯ, кадомин фасл он?
(Тираамоҳ)



Дарсҳои 21–22. АНГУРИ ЛОШАК

Бегоҳии рӯзи шанбе падараш ба Беҳрӯз гуфт:

– Пагоҳ барвақт межезӣ. Ба хонаи Беҳзодамакат меравем.

Беҳрӯз хурсанд шуд. Беҳзодамак дӯсти наздики падари ўст. Вай дар деҳа зиндагӣ мекунад. Беҳзодамак писараке дорад, ки номи ў Абдуллост. Вай дар синфи сеюм меҳонад. Абдулло ба Беҳзод хеле маъқул аст. Онҳо дӯст шудаанд.

Падари Беҳрӯз гуфт:

– Дар токзори Беҳзодамак лошак мекунем. Беҳрӯз меҳост аз падар пурсад, ки лошак чист?

Аммо аввал аз Абдулло пурсон шуд:

– Абдулло ҳам ба мо ҳамроҳ мешавад?

Падараш ҷавоб дод:

– Албатта, вай дар хонаашон.

Ҳамон шаб Беҳрӯз афсонаро ҳам нахонду барвақт хоб кард ва офтоб набаромада, аз хоб хесту шустушӯ намуд. Онҳо ба роҳ баромаданд. Аз кӯчаҳои шаҳр гузашта ба боғот расиданд. Аз кӯчаҳое, ки дар ду тарафи онҳо дарахтони мевадору беду шамшод месабзиданд, гузаштанд. Аз байни сахро низ хеле роҳ паймуданд. Нижоят, «Москвич» дар як деҳае дар зери дарахти калони чормағз қарор гирифт.

Беҳрӯз аз мошин фуромад. Понздаҳ-бист қадам он сўтар чайлае меистод, ки болои он бо шоҳу навдаҳо пӯшида буданд. Дар он тарафи чайла пуштаҳои токзор



ба назар мерасид. Беҳрӯз хост, ки ба ҳамон сў давад, аммо чашмаш ба саги хокистарранги калон-чуссае афтод, ки дар назди чайла хоб мекард. Вай аз роҳ бозистод. Саги чўпонӣ, ки гўшҳояшро бурида буданд, ба паланг монанд буд. Ҳамин вақт Абдулло аз зинаҳои чайла поин фуромад. Вай ба Беҳрӯз гуфт:

– Биё, омадан гир. Полвон намегазад. Вай қобил аст.

Беҳрӯз ба дўсташ салом дода, воҳӯйӣ кард.

Абдулло аз омадани Беҳрӯз хурсанд шуду гуфт:

- Биё, боғро давр занем.
- Рафтем!

Дар пуштаҳо токҳои зиёд, ки баргҳояшон тиллоранг шуда буданд, ба назар мерасиданд. Навдаҳои токҳо дароз-дароз ва баъзе баргҳои ток ба худ ранги сурх гирифта буданд. Дар зери по баргҳои хушкида хишир-хишир мекарданд.

Беҳрӯз ҳайрон шуда пурсид:

- Токҳо ангур надорад-ку?

Абдулло навдаҳои току баргҳои зарди онро ин тараф – он тараф карда, як сар ангури пухтарасидаро нишон дод:

– Ана ангур! Ҳаминро ангури лошак мегӯянд. Баъд аз ҷамъ кардани ангури токзор боз токзорро кофта, ангур ёбӣ, он ангури лошак мешавад. Дар баъзе ҷо инро ҳазончинак мегӯянд.

Сари калони ангурро дида, ҳаваси Беҳрӯз омад ва ба ҷӯрааш гуфт:

- Исто-исто, ман канам.
- Марҳамат, канда гир.

Дар асл қоидай лошак ё хазончинақ ин аст, ки ҳар кас сару хўша ё шингили ангурро ёбад, худаш меканад. Абдулло ба Беҳрӯз ин қоидаро низ гуфт. Беҳрӯз ба назди токҳои дигар рафта, навдаву баргҳоро бо дасташ ин тараф – он тараф оҳиста тела доду чашмаш ба як сари аз он ҳам калонтари ангур афтод. Вай аз шодӣ ба Абдулло бо овози баланд гуфт:

– Ман ҳам ёфтам!

Ду рафиқ то бегоҳ ангури лошак чиданд. Беҳрӯз зуд аз ангури ширину сероб сер шуд, vale ҳар дафъа, ки ангур ёбад, боз ҳам шодӣ мекард.

– Ба қарибӣ токҳоро гӯр мекунем, – гуфт Абдулло.

Беҳрӯз ҳайрон шуду пурсид:

– Чаро токҳоро гӯр мекунед?

– Гӯр накунем, хунук мезанад. Навдаҳои токро бурида, баъд болои он хок мекашем. Баҳор шаваду замин тафсад, токҳоро боз мекушоем. Беҳрӯз бисёр меҳост, ки гӯр кардани токҳоро бинад.

– Вақти токғўркунӣ ман ҳам биёям?

– Биё, худат мебинӣ.

Вақте ки бегоҳӣ ба хона бармегаштанд, Беҳрӯз аз падараш хоҳиш кард, ки ўро бори дигар ба назди Абдулло биёрад. Падараш розӣ шуд ва гуфт:

– Агар ба ҷўраат ёрӣ диҳӣ, албатта, меорам.

Ҳафтаи оянда Беҳрӯз боз ба назди ҷўрааш меравад. Ба Абдулло ёрмандӣ мекунад.

Ток буридан, бастани навдаҳои ток ва гӯр кардани токҳоро ёд мегирад.

Ўткур Ҳошимов



Савол ва супоришҳо:

1. Беҳрӯз бо падараши ба кучо рафт?
2. Вай дар деха чихоро дид?
3. Абдулло ба Беҳрӯз дар бораи ангури лошак чихоро гуфт?
4. Ҳикояро бо дикқат хонда, мазмуни онро накл кунед.



Чистон

Як пову чандин сар,
Аммо ришаши тори сар.



Дарси 23. ҶАШНИ МЕҲРГОН

Меҳргон ва Наврӯз яке аз идҳои зебо ва ботаровати хеле қадимаи халқҳои тоҷику ўзбек ва дигар халқҳо ба ҳисоб меравад. Ҷунки он анъанаи қадимаи халқҳои мо мебошад.

Наврӯз иди оғози баҳор буда, одамон аз рӯзҳои сарди зимистон халос шуда, саршавии ҳаёти навро ҷашни мегиранд. Дар Меҳргон қариб ҳамаи меваҳо мепазанд. Ҳосил ҷамъоварӣ карда мешавад. Дехқонон беҳуда намегӯянд, ки ҳар мева шамоли мизонро ҳӯрад, серобу ширинтар мешавад. Ҳамин шамоли мизонро дар қадим боди меҳргон мегуфтаанд.

Меҳргон ҷашни ҳосил ва фаровонист. Ин рӯз рамзи ҳосилҳоро бардошта, тайёрӣ ба зимистон ва шукронга ба серию пурӣ ва муҳаббат ба ҳаёт аст. Онро ҷашни меҳрубонӣ ва саховати замин низ меноманд.

Халқ номи ин базми тирамоҳиро «Меҳргон» гӯён дониста мондаанд. Дар ин рӯз дехқонҳо дар давоми сол самара ва лаззати меҳнати пурмашақ-

қаташонро ид мекунанд, ки ин ба 25-уми сентябр рост меояд. Дар ҷашни Мехрғон мардум дар саҳрову боғҳо иди ҳосил барпо мекунанд. Суруду таронаҳо мөхонанд, ҳамдигарро табриқ гуфта, ба хонаҳои яқдигар мөҳмон мешаванд.

Абӯрайҳон Берунӣ низ дар ин бора гуфтааст, ки «Офтоб ва Моҳ агар ду ҷашми осмон бошанд, Наврӯз ва Мехрғон ду ҷашми заминанд».

Малик Муродов



Савол ва супоришҳо:

1. Боз чӣ хел урфу одатҳои ҳалқамонро медонед?
2. Мехрғон кай ҷашн гирифта мешудааст?
3. Фарқи Наврӯз ва Мехрғон дар чӣ будааст?



Панду ҳикматҳо


Агар ҳоҳӣ, қадри ту бар ҷой бошад, қадри мардумони некӯ бишнос!

* * *

Некдил бош, некбин бошӣ!

Унсурулмаолии Кайковус

Дарси 24. БОГИ БОБОЯМ



Дар домани дашт,
Дар ҷойи хамгашт.
Як боти обод,
Дил мешавад шод.

Себу зардолу,
Биҳзию олу,
Хурмо, шафтолу,
Нест ҷойи холӣ.

Қатор-қаторанд,
Хушро мебаранд.
Мева рангоранг,
Серобу таранг.

Ҳама пухтаанд,
Шира бастаанд.
Шоҳшикан дарахт,
Вазнину карахт.

Ҳосил фаровон,
Ба чашм намоён...
Дар боғи бобом,
Ҳама ҷо ором.
Биёед, дўстон,
Ба боғу бўстон!

*Асад Гулзодай
Бухорой*



Савол ва супоришҳо:

1. Дар кучо боғи обод будааст?
2. Дар боғ чӣ гуна меваҳо мепухтаанд?
3. Шеърро хонед ва аз ёд кунед.



Латифа

АВВАЛ ЧИРО НИШОН ДИҲЕМ?

Писаре аз тиреза ба кӯча нигоҳ карду ҳавотиромез гуфт:

– Оча, падарам меояд. Чиро аввал нишон диҳем: Рӯзномаи маро ё куртаи қиматбаҳои туро?

Дарси 25. БОБОИ ДЕҲҚОН

(Афсонаи ҳалқи ӯзбек)

Будааст, набудааст, дар замони қадим як бобои деҳқон зиндагӣ карда будааст. Бобои деҳқон доимо ба одамон:

– Бобаракат шавед, ҳосилатон бисёр шавад, анборатон аз дон пур шавад, серу фаровон зиндагӣ кунетон гуфта, насиҳат мекардааст.

Худаш бошад, рўзи дароз дар сахро меҳнат карда, дар тирамоҳ хеле бисёр меваю сабзавот чамъ карда мегирифтааст.

Як рўзе бобои деҳқон дар сахро кор карда мегашт, ки як одам пахтаҳои чидаро ба таги сараш монда, маза карда хоб будааст.

— Эй бародар, дар ин вақт шумо дар хоб ҳастед, ба наздикӣ зимиston меояд. Барои серу пур зиндагӣ кардани фарзандонатон дар тирамоҳ ҳаракат кунед, гуфтааст.

— Эй падар, — гуфтааст ў ба бобои деҳқон нигоҳ карда, — ба шумо чӣ, дар вақти пириатон дам гирифта хоб равед, намешавад?

Бобои деҳқон ранчида:

— То қувватам ҳаст, ба одамон ёрӣ доданам лозим, ба шумо ҳам ин маслиҳатро медиҳам, — гуфтааст.

Он шахс аз кору аз сухани гуфтааш шарм карда, аз ҷояш хеста, ба чиндани пахта сар кардааст.

Инро дида бобои деҳқон хурсанд шуда:

— Баракалло, писарам, аз умрат барака ёб, — гуфта дуо кардааст.



Савол ва супоришиҳо:

1. Бобои деҳқон ба одамон чӣ гуфта насиҳат мекардааст?
2. Байни бобои деҳқон ва он шахс чӣ гуна воқеа рӯй додааст?
3. Афсонаро хонед ва мазмунашро нақл кунед.



Чистон

Пояш фақат як гўш аст,
Сараш фақат як даҳон,
Наздик шавад роҳи дур,
Осон шавад кор аз он.



Дарси 26. МУАЛЛИМИ МО



Ҳар субҳи фирӯз
Хурсанду хандон,
Ба сўйи мактаб
Равем шитобон.
Қабул намояд,
Бо меҳри тоза.
Дар саҳни мактаб
Моро ҳамеша¹
Муаллими мо,
Муаллими мо.

– Салом, муаллим! –
Гўем аз одоб.
Салом, бачаҳо!
Гардонад ҷавоб.
Нисбат ба моён,
Меҳри зиёде
Бошад намоён
Аз ҳар садое.
Муаллими мо,
Муаллими мо.

Ҳар гоҳ ки бар синф
По мегузорем,

Хизмати ӯро
Ба хотир орем:
– Дўстӣ, рафоқат
Омӯҳт моро,
Шамъи садоқат
Афрӯҳт моро,
Муаллими мо,
Муаллими мо.

Моро ягона
Омӯзгор аст,
– Омӯзгори
Боэътибор аст.
Ба мисли фарзанд
Мо бо муҳаббат,
Хоҳем доим
Бошад саломат
Муаллими мо,
Муаллими мо.

Убайд Раҷаб




Савол ва супоришиҳо:

1. *Ҳар саҳар дар мактаб моро меҳрубонона кӣ пешвоз мегирад?*
2. *Барои донишманд ва боодоб шудани мо асосан кӣ сабабгор аст? Чаро?*
3. *Шумо ба иди устодатон чӣ тӯҳфа карданиед?*
4. *Шеърро аз ёд кунед.*



Чистон

Миёнаи кӯча,
Пур шуд аз бача.



Дарси 27. МЕҲНАТ ШАРАФ АСТ

(хониши берун аз синф)

Обрӯю шарафи инсон аз кори ўст. Дар ин бора чунин ҳикояте ҳаст. Ҷавонмарде дар сояи дарахт нишаста будааст.

Аз назди ў пирамарде гузашта истода будааст. Ҷавонмард аз ҷояш хеста, ба пирамард салом медиҳад. Вале пирамард ба саломи ҷавонмард ҷавоб нагуфта гузашта меравад.

Ҷавонмард ҳайрон мемонад. Баъди чанд соат пирамард дар роҳи бозгашт омада ба ҷавонмард салом мегўяд. Ҷавонмард ҳайрон шуда мепурсад, ки ҷаро аввал ба саломаш ҷавоб нагуфт ва ҳоло ҳудаш омада, ба ў салом гуфта истодааст. Пирамард мегўяд: «Вақте ки вай аз роҳ мегузашт, ҷавонмард дар сояи дарахт бекор нишаста буд.

Ҳоло бошад, ў заҳмат мекашад ва то ба бехи дарахт ҷӯй канда истодааст. Ҳар кас, ки меҳнат мекунад, ба тамоми иззату икром сазовор мебошад».



Аз кроссворди зерин номи меваҳои тирамоҳиро ёбед?

	Ш			Т			
				Ч	И		
			Г		Р		
					А		п
X					М		
					О		
Б					Х		

Боби III

АЗ ГАНЧИНАИ ЭЧОДИЁТИ ХАЛҚ



Писандидатарин чизе, ки падарон барои фарзандон бозгузоранд, фарҳанг аст.

Мақоли халқӣ

СУРУДҲО

Дарси 28. БОЙЧЕЧАК

Бойчечаку бойчечак,
Гули хушрӯйи химчак.
Бойчечак, бойчечак!



Бойчечак омад баҳор,
Булбулакон беқарор,
Бойчечак, бойчечак!

Бойчечака мир гуфтем,
Дарди сара гир гуфтем,
Бойчечак, бойчечак!

Бойчечак калон шудаст,
Пешопеш равон шудаст,
Бойчечак, бойчечак!

Бойчечак гули дастӣ,
Дар кӯҳу дашт нишастӣ!
Бойчечак, бойчечак!



Таги остона гур-гур,
Хонаи мо аз нон пур,
Бойчечак, бойчечак!

Бӯйи баҳор бойчечак,
Муждаи кор бойчечак,
Бойчечак, бойчечак!



Савол ва супоришҳо:

1. Бойчечак чӣ гуна гул будааст?
2. Шумо дар бораи бойчечак чӣ гуна шеъру сурӯдҳо медонед, гуфта дихед.



Чистон

Чома пӯшад сад қабат,
Бо чомааш дорад хоб.
Чомаашро кушой,
Чашмат шавад ҳавзи об.



Дарси 29. СУМАЛАК НАЗРИ БАҲОР АСТ



Сумалак назри баҳор аст,
Чашни ҳар шабzinндадор аст.
Дилхушӣ соле ба кор аст,
Соли дигар боз биё!

Сумалак дар дег, мо кафча занем,
Дигарон дар хоб, мо дафча занем.

Орзу имрӯз хурӯшад,
Сумалак дар дег ҷӯшад.
Дилхушӣ ҷома бипӯшад,
Соли дигар боз биё!

Сумалак дар дег мо кафча занем,
Дигарон дар хоб, мо дафча занем.

Эй гули фасли баҳорон,
Дилхушӣ доранд ҳазорон,
Хосай пиру ҷавонон,
Соли дигар боз биё!

Сумалак дар дег, мо кафча занем,
Дигарон дар хоб, мо дафча занем.

Бешакар шириńдорад,
Худ ба худ рангинй дорад.
Таъми чун шириńдорад,
Соли дигар боз биё!

Сумалак дар дег, мо кафча занем,
Дигарон дар хоб, мо дафча занем.

Шоҳиди айшу барор аст,
Боиси ҷӯши баҳор аст.
Равнақи ҳар кору бор аст,
Соли дигар боз биё!



Савол ва супоришҳо:

1. Чаро сумалакро назри баҳор мегўянд?
2. Сумалакро дар қадом вақт чӣ хел тайёр мекунанд?

ДАР ОЛАМИ АФСОНАҲО

Дарси 30. АФСОНАИ «ДЕВБАРЗАНГӢ»

Буд-набуд, як кампираке буд. Кампирак духтарақе дошт ҳушёру чаққон. Духтарақ ҳеч бекор шишта наметавонист: ҳавлӣ мерӯфт, хона меғундошт, хӯрок мепухт, пахта меришт, матоъ мебофт, либос медӯхт.

Рӯзе духтарақ то шаб ба ҷархесӣ машғул шуд. Кампиракро хоб омаду гуфт:

— Вақти хоб шуд, духтарам, ҷароғро хомӯш карда хоб бикун. Мабодо балое аз дашти Қарбалое омада, ҷароғро дида, ба хонаи мо дарояд.

– Бофи бофон мекунам, бурри буррон мекунам, дўзи дўзон мекунам, пўши пўшон мекунам, баъд хоб мекунам, – ҷавоб дод духтар.

Духтар матоъ бофта, бурида, дўхта, акнун пўшида буд, ки Девбарзангӣ хандакунон даромада омада гуфт:

– Чароги тобонро дидам, либоспўшонро дидам, духтари рахшонро дидам, хурсанду хандонро дидам.

Духтарак тарсида, чароғро пуф карду ба бағали модараш даромада пинҳон шуд. Модараш гуфт:

– Якравӣ кардӣ, духтарам, сарамонро ба бало монондӣ!

Девбарзангӣ модару духтарро тела дода гуфт:

– Будаст магаро, буди набудаст магаро, дар шаҳри шумо пеши меҳмон хестан набудааст магаро?

Кампир аз ҷояш хеста, чароғ даргиронд. Дев боз гуфт:

– Будаст магаро, буди набудаст магаро, дар шаҳри шумо пеши меҳмон нон мондан набудаст магаро?

Кампир пеши Девбарзангӣ нон гузошт. Девбарзангӣ дасташро ба нон дароз карда буд, ки духтар гуфт:

– Будаст магаро, буди набудаст магаро, одати девон даст нашуста нон ҳўрдан будаст магаро?

– Қучо даст шўям? – пурсид Девбарзангӣ.

Духтар тозон берун баромад. Дар рӯйи ҳавлий чоҳе буд бисёр чуқур. Духтар сарпўши чоҳро гирифту рӯяшро бо навдаву хас пўшонда, худаш он тарафи чоҳ истода, Девбарзангиро ҷеф зад:

– Мана об, биё дастатро шўй!

Девбарзангӣ ба пеши духтар равон шуда, бегумон ба рӯйи хас қадам монда буд, ки якбора ба чоҳ

афтоду ду пояш шикаст. Духтар даҳони чохро маҳкам кард.

Духтараки ҳушёру чаққон бо ҳамин тадбир балоро аз сарашон дур карда, чӣ хел, ки дилаш мехост, ҳамин хел зиндагӣ карда гашт.



Савол ва супориши:

1. Духтар бо чӣ кор машгул буд? Модараи ба ў чӣ гуфт?
2. Девбарзангӣ чӣ хел хонаи онҳо омад?
3. Духтар аз Девбарзангӣ чӣ хел халос шуд?



Латифа

АЙБИ ҚАТОРА



Муаллими математика вазифаи хонагии бачаҳоро аз назар гузаронида, ба кори Салим эрод гирифт.

– Аз шаҳри А ба шаҳри Б қатора бояд дар се соат расад, ту бошӣ, дар панҷ соат навиштай, – гуфт вай.

– Қатора дер карда бошад, айби ман нест! – ҷавоб дод Салим.

РИВОЯТ

Дарси 31. ЛУҚМОНИ ҲАКИМ ВА ДАЪВОГАРИ ДУРУҒГҮ

Луқмони Ҳаким дар роҷе мерафт, ки ногоҳ чашмаш ба изи пойи шутур афтод. «Ин изи пойи шутури кӣ бошад?» – меандешад ў ба роҳаш идома дода.

Андақе пештар рафта буд, ки як мард аз ақибаш расида омада пурсид:

– Шутури маро надидӣ?

Луқмони Ҳаким ба ў нигоҳ карда:

– Чашми чапи шутурат кӯр буд? – гуфт.

– Бале, – ҷавоб дод он мард.

– Шутурат вазнинбору шакарбор буд? – боз пурсид Луқмони Ҳаким.

Он мард гуфт:

– Бале.

Луқмони Ҳаким гуфт:

– Ана ҳамин изи пойро гирифта рафтан гир, шутуратро пайдо мекунӣ!

Он мард изи пойи шутурро гирифта рафтан гирифт, аммо хеч натича надид. Баъд ў Луқмони Ҳакимро ба пеши қозӣ бурд ва гуфт:

– Тақсир, ин одам шутури маро дуздидааст.

Қозӣ пурсид:

– Ҷӣ гуна шоҳид дорӣ?

Гуфт:

– Шоҳид надорам, худи ҳамин мард шоҳид аст, зеро ў ҳамай нишонаҳои шутурамро медонад. Агар ин шутури маро надуздида бошад, нишонаҳояшро аз кучо медонад?

Қозӣ аз Луқмони Ҳаким пурсид, ки:

– Аз кучо шумо нишонаҳои шутури ин мардро медонед? Шояд гапаш рост бошад?

Луқмони Ҳаким ҷавоб дод:

– Чашми чапи шутурро кӯр гуфтам, чунки дидам, ки шутур алафҳои тарафи рости роҳро ҳўрда рафтаасту алафҳои тарафи чапи роҳро

надидааст. Шакарбор барои он гуфтам, ки ҷуволи болои шутур сӯроҳӣ доштаасту аз он сӯроҳӣ дар ҷо-ҷойи роҳ шакар рехтааст.

Сабаби вазнинбор гуфтанам ин аст, ки пайи се пойи шутур ба замин ҷуқур рафтааст.

Маълум мешавад, ки шутур ҳангоми ҷариданаш зонуи як пояшро хам карда, алаф меҳӯрдааст.

Қозӣ гапҳои Луқмони Ҳакимро маъқул дониста, ба давогар гуфт:

— Ту, нодон, одами дигар наёфтӣ магар, ки ин бузургворро дузд гирифтай?! Акнун барои гуноҳат аз ин кас узр меҳоҳӣ!

Мард аз даъвои ноҳақаш дар назди Луқмони Ҳаким хичолат кашида, аз ӯ узр пурсид ва аз қозихона берун рафт.



Савол ва супориши:

1. Луқмони Ҳаким чӣ хел нишонаҳои шутурро гуфта дод?
2. Қозӣ дузд набудани Луқмони Ҳакимро чӣ хел донист?



Чистон

Яки бобо
Шасти падар,
Яки падар
Шасти писар.
(соат,
дақиқа,
сония)



ЛАТИФАХО

Дарси 32. СОЛАТОН АЖДАҲОСТ

Афандӣ дар солёбӣ машҳур буд. Рӯзе як бой аз ӯ чӣ будани соли худро пурсид. Афандӣ гуфт:
— Солатон мор аст.

Баъд аз даҳ сол он бой боз Афандиро дидা, солашро пурсид, Афандӣ гуфт:

— Солатон аҷдаҳост.

Бой «муш, бақар» ... гӯён номҳои солро шумурду ба Афандӣ гуфт:

— Дар қатори ин дувоздаҳ номи сол мор ҳаст, аммо аҷдаҳо нест, шумо аҷдаҳоро аз кучо гирифтед?

Афандӣ ҷавоб дод:

— Мор рафта-рафта аҷдаҳо мешавад.

ШОИРИ ТАМАЪГАР ВА САРВАТМАНДИ ҲАСИС

Шоире дар ҳаққи як сарватманд (давлатманд) қасида навишта, ӯро аз ҳад зиёд таъриф карда, ба сарватманд хонда дод: — Қасидаат хеле хуб аст, — гуфт сарватманд, — афсӯс, ки ҳозир дар пешам ягон чизи нақд нест, ки ба ту диҳам, лекин фардо биёй, ғаллаи бисёре медиҳам.

Шоир фардои он рӯз назди сарватманд омад, хост, ки ғаллаи ваъдагиро гирад, сарватманд ба ӯ гуфт: — Қадом ғалларо талаб меқунӣ?

— Магар худатон дина ваъда накардед, ки фардо биё, ғаллаи бисёре медиҳам.

Сарватманд ҷавоб дод: — Ту бо қасидаат маро хурсанд кардӣ, ман ҳам туро бо ваъдаам хурсанд кардам, яъне ба ивази сухани дурӯги ширини ту ман сухани дурӯги ширин гуфтам, ҳисоби мову ту баробар шуд.



Савол ва супоришҳо:

1. Чаро Афандӣ соли сарватмандро аждаҳо гуфт?
2. Чаро сарватманд ба шоир гандуми ваъда кардагиашро надод? Сабаб дар чист?

Дарси 33. ЧИСТОН ВА ЗАРБУЛМАСАЛУ МАҚОЛҲО



Як ҷонваре бидидам,
Аҷаб хуш месарояд.
Сари ғунча нишаста,
Шабро саҳар намояд.

Ба лой дарояд, лой намешавад,
Ба об дарояд, тар намешавад.

(Соя)



Модараш паҳну парешон,
Бачаҳош ғунчаву ғелон.

Чоряқ гӯшту чоряқ намак,
Шўрбои шўру худаш бернамак.



ЗАРБУЛМАСАЛ ВА МАҚОЛҲО

Сухан бисёр дону андаке гўй,
Якero сад магў, садро яке гўй.

* * *

Одоб ҳусни инсон аст.

* * *

Сухани ҳақ талх аст.

* * *

Хоксорӣ зинати инсон аст.

* * *

Аз хешу табори дур ҳамсояи наздик бех.

* * *

Кам-кам хўру ҳамеша хўр.



Савол ва супоришиҳо:

1. Зарбулмасалу мақолҳо кадом мавзӯъҳоро дарбар гирифтааст?
2. Чистон ва зарбулмасалу мақолҳоро аз ёд кунед.

Дарси 34. ОДОБИ САЛОМ

(хониши берун аз синф)

Салом алифбои одоб аст, азизонам.

Маънояш сулҳ, оштӣ ва осуда хотирӣ мебошад.
Маънои дигара ш муборакбодӣ, яъне табрику таҳният
гуфтан аст.

Салом воситаи нағзи дұстің мебошад. Барои ҳамин саломро ҳеч гоҳ фаромӯш накунед.

Лекин салом қоидаңы худро дорад.


Масалан, аввал хурдсолон салом медиҳанд. Шумо ҳаракат кунед, ки пеш аз калонсолон салом диҳед. Аммо барои воҳӯй даст дароз накунед. Айб аст. Мунтазир шавед, агар калонсол даст дароз кунад, баъд шумо ҳам даст дода воҳӯй кунед. Бо дасту рӯйи ношуста салом намедиҳанд...

Ба шахсони рӯ ба рӯ омада салом гуфтан хислати нағзи инсон аст. Агар ба ношинос салом гӯед, «боракалло, ба тарбиякардаат раҳмат» гуфта мегузарад. Хурсанд мешавед, дилатон бардошта мешавад. Ана ҳамин барои шумо мукофоти калон аст...

Хоџи Содик



Аз кроссворди зерин номи жанрҳои доир ба эҷодиёти даҳонии халқ мансуб бударо ёбед?



Боби IV

САЁХАТ БА ОЛАМИ АФСОНАҲО



Олами афсонаҳо
Олами рангин бувад.
Хоби баъд аз афсона
Хобаки ширин бувад.

Халқӣ

Дарсҳои 35–36. БАЧАИ ЗИРАК

(Афсонаи ҳалқи ӯзбек)

Дар замони қадим дар яке аз шаҳрҳо Иброҳим ном як одами меҳнаткаш зиндагӣ мекард. Вай шабу рӯз кор карда, аз болои меҳнаташ пули бисёр ҷамъ карда, ҳамаи он пулҳояшро ба даруни як кӯзача андохта мондааст. Ӯ бо умеди ягон рӯз ба ягон эҳтиёҷам лозим мешавад гуфта, кӯзаро бурда ба замини сахро дар зери дарахти санҷид гӯр кардааст.

Аз байн як чанд рӯзҳо гузашта, Ӯ ба пул мӯҳтоҷ шуда, барои гирифтани пул ба назди дарахти санҷид меояд. Аммо таги дарахтро кофта бинад, ки кӯзача нест. Ин ҳолати ноҳушро дида, бечора Иброҳим чӣ кор карданашро надониста мемонад. Ӯ як дӯсти боақл, олим ва фозил дошт. Дарҳол ба назди дӯсташи рафта, воқеаро нақл мекунад. Дӯсти фозилаш бо Иброҳим якҷоя дар назди дарахт меоянд. Олим фикр карда, ба ягон хулоса омада наметавонад. Дар ҳамин вақт ба назди онҳо як одами содда ва девонасифат меояд. Иброҳим ва олим воқеали шударо ба он одам нақл карда, фикри ӯро мепурсанд.

Он одам:

— Аз сабаби он ки решай дарахти санҷид ба беморӣ дору аст, онро кофтаанд ва кӯзачаро дида, онро гирифта бурдаанд, — гуфтааст.

Дар ҳамин вақт як бачаяки ҷавон ҳам омада, суханҳои онҳоро гӯш карда меистод. Ӯ сухани он марди соддаро шунида:

– Донистам, донистам, кўзачаро ёфтани осон. Мана ин бародар решай санцид дору аст, гуфтанд. Албатта, табиб ба ягон одами бемор решай санцид ёфта оварданашро гуфтагист.

Он одами бемор ба ҳамин чо омада, таги ин дарахти санцидро кофта, решаро ҳам, кўзачаро ҳам гирифта бурдагист.

Акнун шумоён аз табибон пурсетон, ки кадом табиб дар ҳамин рўзҳо ёфта омадани решай санцидро фармудааст. Агар ҳамон табибро ёбетон, ҳама кор ҳал мешавад, – гуфтааст.

Иброҳим ва дўсти олимаш ба суханҳои марди содда ва бачаи ҷавон дар ҳайрат монда, ба ақлу фаросати онҳо оғарин гуфтаанд.

Олим ҳамаи табибонро мешинохт ва ба назди онҳо рафта мепурсид.

Яке аз табиб:

– Бо як беморе, ки Ҳочӣ Ҳайдар ном дошт, аз ин якчанд рӯз пеш решай санцид ёфта оварданашро гуфта будам, ў гирифта овард. Ман дору тайёр карда дода будам ва ў ба кучо зиндагӣ кардани беморро низ гуфт.

Иброҳим ва дўсти олимаш одами беморро ёфта, воқеаро гуфта додаанд. Он одам: – Аз якъо дарахти санцидро ёфтам. Барои камтар аз решаш гирифтани кофта будам, кўзачаи пул доштаро ёфтам, онро бо худам овардам, агар соҳибаш барояд мединҳам, – гуфтааст.

Олим:

– Ана ҳамон замин, замини ин дўсти ман аст, дўстам як марди камбағал буда, соҳиби ҳамон

кўзача ҳам ҳамин касанд, агар кўзачаро бармегар-
донед, хеле кори савоб мекардед, – гуфтааст.

Иброҳим ранги кўзача ва дар дарунаш чанд
пул буданашро пас аз гуфта додан, он одами
бемор кўзачаро додааст.



Савол ва супориши:

1. Ба афсона барои чӣ «Бачаи зирак» ном гузош-
таанд?
2. Фикри ёфта шудани кўзача аз кӣ баромад?
3. Афсонаро хонед ва мазмунашро нақл кунед.

Дарси 37. АФСОНАИ «ВАЗИРИ ДОНО»

Боре дар мамлакате хушксолӣ омад. На барфи дуруст бориду на борон, фалла дар сахрову мева дар бօғ норасида ва ҳосили дехқон нодаравида монд. Гуруснагӣ омад, байни мардум муромурий сар шуд.

Подшоҳ, аҳволи ҳалқу мамлакатро дида, ба таҳ-
луга афтода, намедонист, ки чӣ кор кунад ва марду-
машро аз марг чӣ гуна начот диҳад. Бисёр фикр
кард, vale ба натиҷае расида натавонист. Ба чу-
нин қароре омад, ки сарварии кишварро барои як
сол ба вазираш супорад ва худаш ба назди баро-
дараш, ки подшоҳи кишвари ҳамсоя буд, рафт.

Вазир сарвари мамлакат шуд. Ажун ӯ фикр
мекард, ки мамлакатро чӣ тавр аз гуруснагии
марговар начот диҳад. Баъди фикри дуру дароз
вазир ба як хулосае омад. Ӯ ба хазинаи подшоҳ
рафта, тамоми тиллову тангаро баробар ба мардум
тақсим кард. Баъд ба мардум рӯ оварда гуфт:

– Ман ин пулҳоро ба шумо барои қарз мениҳам. Шумо ба кишварҳои дигар равед, ки дар он ҷо хушксолӣ нашудааст ва онҳо ҳосили фаровон ба даст овардаанд. Аз он ҷо гандуму орд ҳаред. Ҳамон қадар ҳаред, ки то соли оянда аз гуруснагӣ намуред ва то ҳосили оянда зинда монед. Қарзи ҳудро пас аз вафот кардани подшоҳ ба ҳазина месупоред.

Мардум хушҳол шуданд ва рафтанд ба кишварҳои дигару ба он пул гандуму орд ҳариданд. Ҳамин тавр, аз марг начот ёфтанд.

Мардум хушҳол шуда, дуо мекарданд, ки подшоҳ умри дароз бинад.

Аз байн як сол гузашт. Подшоҳ ба қасри ҳуд баргашт. Ҳоло ӯ аз асп нафаромада, лаганбардорон ба подшоҳ гуфтанд, ки вазир ҳамаи тиллову тангаи ҳазинаро ба мардум тақсим кард.

Подшоҳ асабонӣ шуда, ба вазир ҳукми қатл дод. Ҳамон даме, ки ҷаллод сари вазирро буридан меҳост, ӯ ба подшоҳ рӯ оварда гуфт:

– Эй сарвари олам! Иҷозат диҳед, ки пеш аз маргам ба шумо чанд сухан гӯям.

– Гап зан! – розӣ шуд подшоҳ. Вазир гуфт:

– Воқеан ҳам ман ҳамаи ҳазинаи шуморо ба мардум тақсим кардам. Мардум тиллову тангаҳоро гирифта, ба кишварҳои дигар рафтанд ва аз он ҷо ғаллаву орд ҳариданд. Ана ҳамин тавр ҷони ҳудро аз гуруснагии марговар начот доданд. Ман ин пулҳоро ба онҳо ба қарз додам, ки ин қарзро пас аз вафоти шумо бояд баргардонанд. Эй подшоҳи олам, ҳоло тамоми мардум ба ҳаққи шумо

дуо мекунанд, ки саломатии подшоҳам пойдор ва умрашон дароз бошад!

Ин суханҳоро шунида, подшоҳ фаҳмид, ки воқеан ҳам вазири ў доно аст. Охир, вай на фақат мардумро аз гуруснагии марговар начот дод, балки онҳоро водор намуд, ки подшоҳи худро дўстдоранд ва барояш умри дароз хоҳанд. Подшоҳ инро фаҳмида вазири донои худро накушт.

Ана ҳамин тавр вазири доно ҳам мардум ва ҳам худашро аз марг начот дод.



Савол ва супориши:

1. Барои чӣ подшоҳ ба кишвари бародараши рафт?
2. Вазир чӣ хел ҳалқро аз марг начот дод?
3. Чаро подшоҳ вазирро накушт?

Дарси 38. АДАБ БО ПАДАРУ МОДАР

(хониши берун аз синф)

Агар пурсанд, ки адаб бо падару модар кадом аст, бигӯй:

1. Ҳурмати онҳоро ҳамеша нигоҳ доштан;
2. Барои моли дунё ва чизу чора нисбати онҳо сахтий накардан;
3. Барои ҳурмат ва хизмате, ки ба падару модар мекунед, миннат накардан;
4. Ба рӯйи онҳо сахт нигоҳ накардан;
5. Дар вақти ҷег задани онҳо зуд ҳозир шудан;
6. Дар вақти сӯҳбати онҳо қаҳру димог ва руйтурш накардан;

7. Ҳар чӣ фармоянд, агар дар он гуноҳе набошад, ичро кардан;
8. Ҳангоми сухан гуфтан бо онҳо ё бо дигаре дар наздашон овозро баланд карда сухан накардан;
9. Бе маслиҳати падару модар ба сафар нарафтан;
10. Барои хурсанд шудани онҳо ҳаракат ва кӯшиш кардан;
11. Падару модарро чун саҷдагоҳ муқаддас доностан.

Ҳусайн Вуизи Кошифӣ

Дарсхӯи 39–40. ШОҲИ ШОҲДОР

(Афсонаи ҳалқи Гурҷистон)

Буд – набуд, як шоҳ буд. Вай дар фарқи сараш шоҳ дошт. Албатта, инро одамон намедонистанд, шоҳ ягон вақт сарашро луч намекард. Сартарошҳоро бошад, мекушт. Метарсид, ки сартарошҳо шохи ўро овоза мекунанд. Рӯзе навбати як сартароши бечора расид. Вай тарсидаю ларзида ба дарбор омаду сари подшоҳро луч карда як қад парид: як чизи ба шоҳи барзагов монанд аз фарқи сари шоҳ баромада меистод.

«Ин шоҳ шоҳ доштаст, ки сартарошҳоро мекуштаст, – ба худ гуфт вай. Ана гап дар кучо будааст!....»

Аммо сартарош худро чунон нодида вонамуд, ки шоҳ хурсанд шуд.

– Ту дар ҳақиқат дар сари ман ягон чиз наидид? – гаштаву баргашта пурсид вай.

– Надидам, тақсир, надидам, – ҷавоб дод сартарош ҳар дафъа. Дар сари шумо ба файр аз мӯйи сар ягон чизи зиёдатӣ нест!

– Ин тавр бошад, рав, – амр кард шоҳ, – чор тарафат қибла. Лекин аз даҳонат ягон гап барояд, аз худат гила кун!

– Аз даҳони ман ягон гап намебарояд, шоҳи аъзам, – ҷавоб дод сартарош ва зиндаву саломат ба хонааш рафт.

Хешу табори сартарош бовар накарданд.

– Чӣ хел шуд, ки ту зиндаву саломат баргаштӣ? – пурсиданد онҳо. Подшоҳ ба ту чӣ хел раҳм кард?

– Намедонам, – ҷавоб дод сартарош, – ман рафтаму сари шоҳро тарошидам, шоҳ ҷавоб дод. Тамом, вассалом!

Сартарош ба намедонам гуфтан, намедонам гуфт, лекин ин хабарро дар дилаш дошта натавониста қариб мурда буд. Дилаш чунон танг мешуд, ки кафам мегуфт. Худашро ба чор тараф зада ором кардани мешуд, наметавонист. Дандон ба дандон монда лаб мегазид. На шаб хоб дошту на рӯз. «Шоҳ маро мекушт, беҳтар буд, – мегуфт вай ба худаш, -ин қадар азоби сахт намекашидам!»

Як рӯз вай ба лаби дарё рафт. Он ҷо найзор буд. Ба найзор даромаду бо буди овоз «Шоҳи мо шоҳ доранд!» гуфт ва дилаш холӣ шуд. Вай шоду хуррам ба хонааш баргашт ва дигар ягон азобу азият надошт.

Чанд рӯз пас аз он ҷо, яъне аз лаби дарё як мусоғир гузашт. Вай аз бекорӣ қадуқорӣ гуфта,

як найшакарро шикасту ба лабаш бурда пуф кард. Пуф карда буд, ки аз даруни най ба чойи садо овоз баромад.

Гўё касе гуфт: «Шоҳи мо шох доранд! Шоҳи мо шох доранд!» ин хабар ба шаҳр расид. Шаҳриён ҳам ба лаби дарё омада найшакар гирифта пуф карданд. Тамоми шаҳр аз ин хабар пур шуд:

– Шоҳи мо шох доранд! Шоҳи мо шох доранд!

Овоза, албатта, ба гўши шоҳ расид. Шоҳ дарғазаб шуда амр кард:

– Равед, ҳамон сартарошро биёред, ин хабарро вай овоза кард.

Чанд ғулом сартарошро кашон-кашон ба дарбор бурданд. Шоҳ гуфт:

– Эй малъун! Барои чӣ дар шаҳр овоза кардӣ, ки ман гўё шоҳ дорам? Ҳама най кашида суруд меҳонанд, ки шоҳ шоҳ дорад...

Сартарош гуфт: – Ин хабар дурӯғ будагист, – чунки ман нагуфтаам.

Худатон як бор най гирифта пуф кунед, мефаҳмед. Шоҳ боз амр кард, ки барояш як най биёранд. Чун най оварданд, вай ба лабаш бурда пуф кард. Аз най боз ҳамон овоз баромад:

– Шоҳи мо шох доранд! Шоҳи мо шох доранд!

– Диded, – гуфт сартарош, – ҳатто худатон ин хабарро дар дарбор овоза кардед. Пас, айби кист?

– Оббо, – гуфт шоҳ шарманда шуда, – дар олам ягон сир пинҳон намемондааст!

Шоҳ намедонист, ки дар олам бисёр чиз пинҳон мемонад, аммо гапу кори шоҳ аз назари ҳалқ ягон вақт пинҳон намемонад!



Савол ва супоришҳо:

1. Шоҳ барои чӣ сартароишҳоро мекушт?
2. Яке аз сартароишҳо аз дасти шоҳи шохдор чӣ хел озод шуд?
3. Шоҳ доштани шоҳ чӣ тавр маълум шуд?

Дарси 41. ҲИКОЯИ «ОЛИМИ БЕҲИММАТ»

Дар замони Баҳроми Гӯр олиме буд, ки дар илму дониш ва ҳунар ягонаи замону машҳури даврон. Азбаски борҳо ўро ба Баҳроми Гӯр таърифу тавсиф карданд, подшоҳ олимро ба назди худ даъват намуд.

Подшоҳ ба олим аз илмҳои гуногун савол дода ва ҷавобҳои дуруст шунид. Пас аз ин Баҳром фикр кард. Вай худ ба худ гуфт: «Ин шахсро вазири худ интихоб мекунам. Аммо пеш аз он бояд ўро дар олиҳимматӣ (ҳимматбаландӣ) ва адаб (хушхулқӣ, шарм) озмоиш (санчиш) намоям».

Подшоҳ Баҳроми Гӯр олимро ба назди дастурхони пурнозу неъмат даъват намуд. Фармуд, ки мургобибирён карда, пеши меҳмон гузоранд. Олим ними мурғро пора кард ва бо шавқу ҳирси зиёд хӯрд. Сипас ними дигари мурғи бирёнро низ пора карду бо чунин ҳарисӣ (чашмгуруслагӣ) тамом намуд. Вай ба подшоҳ боре ҳам манзурат (нигоҳ) накард ва марҳамат нагуфт.

Баҳромшоҳ ба андеша рафт ва худ ба худ гуфт: «Ин мард ҳиммат (саҳоват, ҷавонмардӣ) надорад. Дар пеши ман мурғ чунин меҳӯрад, дар гайби (набудани) ман чӣ гуна хӯрад?!»

Подшоҳ он мардро ичозати рафтан дод. Он мард бо чунин беадабӣ ва беҳимматӣ аз вазифаи вазирӣ маҳрум монд.

Муҳаммад Авғӯ



Савол ва супориши:

1. *Ба подшоҳ қадом хислати он мард маъқул нашуд?*
2. *Он мард донишманӣ бошад ҳам, аз чӣ дур буд? Аз хоксорӣ, адаб, ҳимматбаландӣ, чашмсерӣ? Аз қадомаш?*

Дарси 42. АФСОНАИ «ПИСАРАКИ ЗИРАҚ»

Буд, набуд, дар як деҳаи дурдасти кӯҳистон писараке буд. Вай модарандар (модари ӯгай) дошт. Онҳо як буз ва бузгола доштанд.

Модарандар ҳар рӯз баробари дамиданӣ субҳ писаракро бедор мекард ва аз ӯ талаб менамуд, ки бузу бузголаро ба сахро барад.

Як пагоҳӣ мисли ҳарвақта писарак бузҳоро ба сахро бурд. Рӯз нисф шуда буд.

Дар ҳамин вақт аз кучое гурги бадҳайбате пайдо шуд.

Вай дод зад ва гуфт:

– Қаний, гап зан! Туро хӯрам ё бузҳоятро?

Писарак аз ҳайбати гург тарсид ва чӣ гуфтанашро надонист. Вай лаҳзае ба фикр рафт: агар ба гург ҳамла кунад, зӯраш намерасад ва агар чорае начӯяд, гург бузголаашро мөхӯрад. Не, ӯ ба ин кор роҳ намедиҳад.

Дар ҳамин вақт шиками писарак, ки аз сахар боз ҳеч чиз нахўрда буд, қур-қур кард.

Гург ин садоро шунид ва як қад парида гуфт:

— Ҳо, писар, дар шиками ту чист, ки уллос мекашад?

Писарак худро гум накард ва бо чиддият гуфт:

— Дирӯз дар вақти ношто ду сагчаро хўрда будам. Онҳо акнун фахмиданд, ки дар пеши ман гург истодааст, меҳоҳанд берун бароянду туро пора-пора кунанд.

Гург аз шунидани ин суханҳо ба воҳима афтолд ва аз писарак ҳоҳиш намуд:

— Эй писарак, то ман аз ин чо рафтан даҳонатро макушо, вагарна сагҳо маро меҳӯранд.

Писарак даҳонашро бо дасташ пинҳон кард. Гург саросема шуду то чон дошт, гурехт. Вай дар як лаҳза аз назар ғоиб шуд. Писарак бо зирақӣ ва ҳозирҷавобии худ аз чанголи гурги гурусна ҳалос гардид.



Савол ва супоришҳо:

1. Писарак бо гург чӣ хел рӯбарӯ шуд?
2. Гург ба писарак чӣ гуфт?
3. Писарак аз чанголи гург чӣ хел ҳалос шуд?



Чистон

Шир-шири шаррак,
Донаҳош тарак.

(Борон)



Дарси 43. АФСОНАИ «БУЗИ СОДДА ВА РЎБОҲИ ФИРЕБГАР»

Рўбоҳе бисёр ташна монд. Назди чоҳе рафт ва ба даруни чоҳ ҷаҳид. Вай аз чоҳ серӣ об нӯшид ва баъд баромадан хост.

Ҳарчанд кӯшиш кард, лекин баромада натавонист.

Ҳамин вақт бузаке барои об нӯшидан омад. Вай рўбоҳро дар даруни чоҳ дид. Буз аз рўбоҳ пурсид:

- Ҳамсоячон, оби чоҳ ширин аст?

Рўбоҳи маккор гуфт:

- Ман дар умрам чунин оби ширин нахўрда будам. Барои ҳамин ҳам аз ин чоҳ баромадан намехоҳам.

Бузи ҳингилапо ба сухани дурӯғи рўбоҳи фиребгар бовар кард. Вай низ ба чоҳ ҷаҳид ва аз об серӣ нӯшид. Баъд хост, ки барояд, натавонист.

Рўбоҳ ба буз гуфт:

- Аз об хуб серӣ нӯшидӣ? Биё, акнун сари дупо исто, ман боло бароям. Баъд туро ҳам боло мекашам.

Бузи содда розӣ шуд. Сари ду по ба девори чоҳ рост истод. Рўбоҳи маккор ба гардани буз баромад. Баъд берун част ва ба роҳи худ рафтан гирифт. Бузи бечора аз қафои ўзориву тавалло кард:

- Ба ман ёрӣ дех! Маслиҳати мо чӣ буд?

Рўбоҳ ба ақиб нигаристу гуфт:

— Эй бузи беақл! Пеш аз даромадан ба чоҳ илочи баромаданро бояд фикр мекардӣ. Акнун чӣ хел, ки меҳоҳӣ, ҳамон хел баро!



Савол ва супориши:

1. Чаро рӯбоҳ ба чоҳ даромад?
2. Ба рӯбоҳ барои аз чоҳ баромаданаш кӣ кӯмак расонд?
3. Чаро буз ба чоҳ монд? Сабаби он дар чист?

Дарси 44. МЕҲРИ КИТОБ

(хониши берун аз синф)

Китоб – ганҷи бебаҳо, ҳазинаи шеъру суханҳои оқилона, маскани илму дониш ва рафиқи ҳамдаму раҳнамои мост.

Ба китобхонӣ ман ҳанӯз аз хурдсолӣ шавқу рағбат пайдо карда будам. Дар лаҳзаҳои холӣ ҳондани роману повесту ҳикояҳоро дӯст медорам. Ҳар гоҳ ҳангоми ҳонда баромадани ягон китоб чизҳои ба ҳудам номафҳумро мефаҳмам, ба саволҳо ҷавобҳои дуруст меёбам.

Имсол ман дар хонаамон китобхонаи шахсӣ ташкил кардам. Шумораи китобҳоям ҳоло аз 200-то гузаштааст. Дар китобхонаам асарҳои шоири нависандагони тоҷику ӯзбек ва ҳалқҳои дигарро ёфтсан мумкин аст.

Ман ин китобхонаи шахсии хурдакаки худро аз як ҳазинаи бузург афзалтар медонам. Боре як ҳамсинфам маро санҷидани шуда гуфт: «Агар ба ту як хона китоб ва як хона тилло таклиф кар-

данӣ шаванд, қадомашро мегирифтӣ?» Ман ҳандида ҷавоб додам, ки албатта як хона қитобро. Магар қитобро ба зар иваз кардан мумкин аст? Рӯзе нест, ки ҳаёти ман бе қитобхонӣ гузарад...

Ҳарчанд шумораи қитобҳои хондаи ман бисёр набошад ҳам, лекин орзу дорам, ки зиёдтар қитоб хонам.

Қитоб дар зиндагӣ рафиқи беҳтарин аст. Боварӣ дорам, ки дӯстии ману қитоб якумрӣ аст.

Дарсҳои 45–46. АФСОНАИ «ТОРТАНАКИ ХИРА»

Дар замонҳои қадим дар доманаи кӯҳе тортанакон мезистанд. Онҳо бо тӯрбоғӣ ном бароварда буданд. Тӯри бофтаи онҳо мисли ресмони абревешим нарм ва тобовар буд.

Тортанакҳо ҳафт додарон буданд. Онҳо аз пагоҳ то бегоҳ тӯр мебофтанд. Тӯри онҳоро як мӯйсафеди моҳигир бурда, ба моҳигирони дигар мебод. Азбаски тӯри тортанакҳо сабук, тобовар ва барои моҳигирӣ хеле мувоғиқ буд, дар шаҳр овоза пайдо кард.

Аввали баҳор айни авчи моҳигирист. Ҳамин вақт тортанакҳо ҳам серкор мешуданд. Бародари қалонӣ андак танбал буд. Бинобар ин, ӯро тортанаки хира мегуфтанд.

Як рӯз бародари хурдӣ аз қафои тортанаки қалон пойид, то фахмад, ки бародараш бо чӣ кор машғул мешавад. Бародараш аз хона баромад. Тортанаки хурдӣ низ аз паси вай рафт ва дере нагу-

зашта шоҳиди мулоқоти ачиб шуд. Тортанаки қалонро мори дар гӯшҳояш ҳалқаҳои тилло овезон пешвоз гирифт.

Баъд онҳо сўйи буттае рафтанд, ки дар таги он ҷонварҳои дигар ҷамъ буданду занбӯри сиёҳи заҳрнок суруд меҳонд.

Тортанаки хира аз паҳлӯи мори алои зебо нишаст.

Иштирокчиёни базм ҳама ҳашароту ҳазандаҳои заҳрнок буданд.

Тортанаки хурд хиратабъ ба хона баргашт. Вале ба бародаронаш чизе нагуфт. Вай нахост табъи бародарони дилсоғу меҳнатдӯсташ низ хира шавад.

Рӯзҳо мегузаштанд. Бародари қалонӣ ҳамоно аз пайи айшу ишрат буд, торафт гандатару бепарвотар мешуд.

Боре ў бо бародаронаш зистан нахосту аз хона баромада рафт. Ҷӯраҳои деринаи худ – занбӯри сиёҳ, гунда, мори афъиро ёфту ҳамроҳи онҳо дар дашту биёбон умр ба сар бурд.

Рӯзе аз рӯзҳо тортанаки хира ёд аз бародаронаш карду баргашт. Вале аз шарм ҷуръати ба назди онҳо даромадан надошт. Ногоҳ аз кучое мӯйсафеди моҳигир пайдо шуд.

– Ҳа, тортанаки хира, омадӣ?

– Омадам, – гунаҳкорона сар ҳам кард тортанаки хира. – Ман хатоямро фаҳмида, пушаймон шудам. Ман дигар аз бародаронам чудо намешавам.

Моҳигир тортанакро ба хона даровард. Додарон бародари худро дида шод гаштанд.

Мўйсафед ба бародарон гуфт:

– Ҳамаатон аҳл шавед, меҳнат кунед. Бигзор тортанаки хира ваъда диҳад, ки дигар фиребгарию қаллобӣ намекунад.

Тортанаки хира ба мўйсафеди моҳигир ташаккур гуфт.

Ваъда дод, ки минбаъд ба базми мору каждум, ғундаю занбӯр намеравад, ҳамроҳи бародаронаш ба меҳнати софдилона машгул мешавад.

Тортанаки хира дар қавлаш устувор монд. Аз ҳамон рӯз ҳафт додарон зимиstonу тобистон тор танида, баҳри мўйсафеди барнодили моҳигир тӯри рангоранг мебофтанд.



Савол ва супоришиҳо:

1. Тортанакҳо чӣ гуна ҳунарҳо доштаанд?
2. Ҷаро тортанаки қалониро хира мегуфтаанд?
3. Оиди мўйсафед ва сабаби иттифоқии тортанакҳо фикратонро баён кунед.



Лугат:

Мори афъӣ – як навъ мори қалони заҳрнок.

Дарсҳои 47–48. АФСОНАИ «МУРҒ, МУРГОБӢ ВА МУШ»

Мурғу мургобиву муш ҳамроҳ зиндагӣ мекарданд. Мурғ рӯзе ин тарафу он тараф рафта, каме гандум ёфтута хеле хурсанд шуд.

Вай ба ҳамроҳонаш гуфт:

– Гандум ёфтам, гандум! Инро орд кардан даркор. Кӣ ба осиё мебарад?

Муш гуфт:

– Ман намебарам.

Мургобӣ ҳам фут-фут кард:

– Ман ҳам наметавонам.

Худи мурғ гандумро ба осиё бурд. Мургобиву муш аз пасаш рафтанд.

Мурғ дар осиё гандумро орд кард. Вай ба мушу мургобӣ гуфт:

– Акнун ордро ба хона баред.

Муш гуфт:

– Ман намебарам!

Мургобӣ ҳам сухани мушро такрор кард.

Ноилоҷ худи мурғ ордро ба хона бурд.

Ба хона, ки расиданд, мурғ пурсид:

– Ордро кӣ хамир меқунад?

Мушу мургобӣ ба як оҳанг ҷавоб доданд:

– Мо намекунем!

Мурғ сурфаро кушода, ордро бехт ва хамир кард. Зуволаҳо боз карду нон тайёр кард. Акнун нонро пухтан лозим буд. Мурғ, ки бисёр хаста шуда буд, ба шариконаш рӯй овард:

– Кӣ ҳезум мешиканаду кӣ танӯрро метафсонад?

Мургобии танбал гуфт:

– Ман ҳезум намешиканам.

Муши тарсончак гуфт:

– Ман танӯрро наметафсонам.

Мурғ ҳезумро ба танӯр андохта, оташ зад. Танӯр тафсид. Вай гумон кард, ки нонро яке аз шариконаш ба танӯр мечаспонад.

Аз онҳо пурсид:

– Хайр, нонро ба танӯр мечаспонед?

Мургобиву муш аз гармии танӯр тарсида, зуд худро ба ақиб кашиданду баробар гуфтанд:

– Мо ин корро намекунем.

Худи мурғ нонро ба танӯр часпонд. Пас аз чанд дақиқа нон пухт. Мурғ нони гармакакро аз танӯр канда, рӯйи дастархон гузошт ва аз шариқонаш пурсид:

– Хуб, кī нон меҳӯрад?

Мурғобӣ саросемавор гуфт:

– Ман меҳӯрам.

Муш давида омаду чирросзанон гуфт:

– Ман, ман ҳам меҳӯрам.

Мурғ бадқаҳр шуд ва овозашро ғафс карда гуфт:

– Не! Шумо заҳмат накашидед, нон намеҳӯред.

Мурғ ҳамроҳони меҳнатгурезу танбалашро ба сари дастархон роҳ надод.



Савол ва супоришҳо:

1. Чаро мургобию муш ба мурғ ёрӣ нарасонданд?
2. Ба фикри шумо рафтори қадоми инҳо дуруст аст? Чаро?
3. Аз афсона чӣ хулоса баровардед? Гуфта диҳед?



Чистон

Дасташ агарчӣ дар пеш,
Ноҳост мезанад неш.



Боби V

ОМАД ФАСЛИ ЗИМИСТОН, БАЧАХО ШОДУ ХАНДОН



— Зимиستони чонона,
Чӣ овардӣ тӯёна?
— Кӯрпаю барф овардам,
Палтою шарф овардам,
Мӯзаи гарм овардам,
Гилеми нарм овардам.
Болои барфи ёна
Бозӣ биқун шодона.

Зулфия Атоуллоева

Дарси 49. ФАСЛИ ДИЛҖӮ



Зимистон гарчи дар кўҳ
Гули лола нарӯяд.
Агарчи оби борон
Рухи сабза нашӯяд.

Дамида қоқу аз хок,
«Манам хуррам» нагӯяд.
Давида «қу-қу» гӯё
Мусича хас начӯяд.

Бувад дилҷӯ зимиston,
Бувад хушрӯ зимиston.
Биёяд барф ором,
Нишинад бар дару бом.

Зоги ало беҳад шод,
Битозад карда фарёд.
Дар кўчаҳои пурбарф
Садо ояд зи ҳар тарф:
– Баро ба кўча, Шаҳноз,
Даме бо мо чана тоз...
Бувад дилҷӯ зимиston,
Бувад хушрӯ зимиston.

Акбар Пирӯзӣ



Савол ва супоришҳо:

1. Чаро зимиstonро фасли дилҷӯ мегӯянд?
2. Дар зимиston ба ҷойи гули лола чӣ гуна растаниҳо мерӯяд? Чаро?



Чистон

Ҳам дар тобистон,
Ҳам дар зимиston,
Либосаш дигар
Намекунад он.



Дарси 50. ЗИМИСТОН НАБОШАД-ЧИЙ?

Санобар аз хобаш хезад, хобгоҳаш хеле хунук шуда, пора-пора барф борида истода будааст. То ин вақт ҳеч кас печкаи гармқунанда дарнагиронда буданд. Ў хоҳу ноҳоҳ аз ҷояш хеста, ба оби ширгарм дасту рӯяшро шуста омад.

Модараш:

– Худаш дирӯзакак тирамоҳ буд, имрӯз бошад, зимистон ҳам омада монд, – гуфт.

Санобар «Зимистон набошад, чӣ мешавад-а?», гуфт.

Мурувватапа:

– Зимистон набошад-ми? – гуфту, як лаҳза хомӯш истод.

Пас як воқеаи шудагиро гуфта дод.

Ҳамон вақт вай дар синфи сеюм меҳонд. Аз сабаби зимистон саҳт наомаданаш, замин дар вақташ дам нагирифтаниш ва ҳаво хунук нашуданаш дарахтон хеле барвақт бедор шуда буд. Дар арафаи баҳори ҳақиқӣ сар шудан, хунукии саҳт муғчаҳои дарахти меванокро канда рафта буд. Ҳамон сол себ, зардолу, шафттолу, хулоса ҳосили меваҳо кам шуда буданд.

Хеле хушксолӣ шуда, кам ҳосил додани пахтаро гуфта буданд. Мурувватапа ҳамаи инҳоро як ба як ба ёдаш оварда, ба духтараш гуфт:

– Зимистон набошад, замин нағз дам гирифта наметавонад.



Замин ба се фасли табиат меҳнати сахт карда, ба халқ нозу неъматҳо медиҳад. Дар зимистон осуда дам мегирад. Обҳои барфу боронро ҷамъ карда, намии онро барои ҳосили оянда нигаҳ медорад. Ба худаш қувват ҷамъ мекунад. Бо омадани баҳор ба инсон оғӯши худашро кушода, меҳрашро ме-пошад.

– Зимистон набошад, замин монда мешавад-ми? – гуфта пурсид Санобар ҷашмонашро ялаққос занонда.

– Дуруст ёфтӣ, духтарам. Замин монда мешавад. Вай монда шавад, ба ҳосили себу анор, тарбузу ҳарбуза ва картошқаҳои ту истеъмол мекарда зарар мерасад. Пахтаамон хеле ба қимат меафтад. Барф наборад, Бобои барфӣ сохта наметавонӣ, яхмолак бозӣ карда наметавонӣ.

Даҳони Санобар кушода шуда монд. Ба ростӣ, агар зимистон набошад, имрӯза барин серию пурӣ намешудааст-а? Ҳоло вай маъни ин гапҳоро фикр карда истода буд, ки модараш ба китфаш зада, «Зуд бош, духтаракам, боз аз дарсат дер намон», гуфту вайро ба мактабаш гусел кард.

Санобар роҳи равон гуфтаҳои модарашро фикр карда мерафт. Чунки ба саволаш ҷавоби аз модараш шунидаро ба ҳамсинфонаш ҳам гуфтанаш меомад.

Яйра Саъдуллоева



Савол ва супоришҳо:

1. *Мурувватана аз чӣ сабаб воқеаи гузаштаро дар бораи зимистон ба ёдаш овард?*
2. *Санобар дар барои зимистон чӣ гуна тасаввур дошт? Шумо чӣ? Фаҳмонда дижед?*



Чистон

Ин чӣ меҳмон, ки бо зӯрӣ медарояд,
бо зӯрӣ пеш мекунӣ.

(Сармо)

Дарси 51. АСКАР ВА БАЙРАҚ

(14-январ – Рӯзи иди муҳофизони Ватан)

Байрақ барои аскар –
Чун шаъну шон азиз аст.
Ҳамчун шараф муқаддас,
Монанди чон азиз аст.



Илҳомбахши аскар
Ҳангоми ҷанг – байрақ.
Ҳодии фатҳу нусрат,
Номусу ҷанг – байрақ.

Байрақ, ки пар фишонад,
Нури зафар фишонад.
Зӯру тавон бубаҳшад,
Танҳо ба пеш хонад.

Лозим шавад, барояш
Сарбоз ҷон фишонад.
То ин ки байрақи мо
Зери хатар намонад.

Ҷӯра Ҳошимӣ



Савол ва супориши:

1. Чаро байрақ барои аскар ҳамчун ҷон азиз будааст?
2. Барои чӣ байрақро нури зафар гӯфтааст?
3. 14-уми январ чӣ гуна ид аст?



Лугатҳо:

1. **Байрак** – алам, парчам.
2. **Шаъну шон** – қадр, мартаба, дарача.
3. **Ҳодӣ** – ҳидоятқунанда, пешво, раҳнамо.
4. **Фатҳ** – ғалаба, фирӯзӣ; кушиш.
5. **Нусрат** – ёрӣ, ёрмандӣ, кӯмак.
6. **Тавоно** – қобил, боқудрат.

Дарси 52. ПОРАИ НОН

(хониши берун аз синф)

Бобои Карим пагоҳӣ аз нонуштаи чойхонаи маҳалла баргашта меомад, ки ногоҳ назараш дар рӯйи хасрӯбаҳои хамгаште ба пораи нони хоколуд афтод.

Бобои кушодарӯй ва хуштакаллум, ки бо чӣ гуна ҳикоя ва латифаи ациб ҳамроҳонашро қоҳқоҳ хандонда меомад, якбора бозистод. Аз ноҳост гирифтахотир гардидани ў дигарон ҳайрон шуданд. Вале ин ҳайрат тӯл накашид.

Бобо тезтар қадам монда, ба канори кӯча баромаду қади болоро хам намуда, буридаи нонро бо эҳтиёт аз замин бардошт.

Гӯё мөхӯрда бошад, сахт-сахт онро пуф карда, оҳиста ба роҳаш равон шуд.

– Набераи хурдиамон Эраҷ, умраш дароз бод, бачаи зирақу бофаросат баромад, Бобоҳаким ба касе нигоҳ намекард. Гумон мекардед, ки ў худ ба худ ҳарф мегӯяд.

– Имсол мактабашро тамом мекунад. Ҳар ки ю ҳар чӣ. Мехраш ба мақолу масалғундорӣ зиёд

шудааст. Дирўз зарбулмасалу мақолҳои нонро ба ман хонда, боре пурсид: «Барои чӣ дар мавзӯи нон ин қадар мақолу масал бисёр?»

— Ҳар чӣ кам бошад, азизу гапаш бисёр мешавад, ҷони бобо, — гуфтам ба ў. Дар ҳақиқат ҳам оё ҳамин тавр нест? — пурсид Бобоҳаким аз як нафари ҳамроҳонаш, ки баробар қадам мениҳод, — замоне гуфтам, ҷони бобо, шиками одамон аз нон сер набуд. Зеҳн мон, маъни «Нон дар нондону калидаш дар осмон чист?» яъне ёфтани нон осон набуд.

Рахим Ҷалил

Дарсҳои 53–54. ЧАНА

Падари Фарҳод барои ў чана харида омад. Чанаи оҳанӣ мисли курсии мошин такя ҳам дорад. Панчараи гирди нишастгоҳаш чило медиҳад.

Падар чанаро ба Фарҳод доду гуфт:

— Бачам, чанаро ҳамроҳи ҷӯраҳоят бозӣ қун.
Фаҳмидӣ?

Фарҳод хомӯш монд. Вай рӯзи дигар саросемавор нонушта карду чанаро аз ресмонаш дошта, ба қӯча баровард.

Барфи калон-калон меборид, бачаҳо бо мағалу шӯҳӣ бозӣ мекарданд. Яке яхмолакбозӣ мекард, дигаре бобои барфӣ месоҳт.

Ҳамин ки бачаҳо Фарҳоду чанаашро диданд, гирди ўро ҳалқавор печонда гирифтанд.

Фарҳод «Гурезед, поятонро зер меқунад» гуфту аз ресмони чана маҳкам дошта, Шавкатро тела

доду гузашта рафт. Вай чанаро кашола карда ба теппай он сўйи кўча баромад.

Нигора ба Фарҳод наздик шуду хоҳиш кард:

– Маро ҳам савор кун. Хайр?

Фарҳод дар ҳоле, ки чанаи худро ба боло кашола мекард, гуфт:

– Не, мешиканад.

Фарҳод ба болои теппа баромаду ба чанааш савор шуд. Баъд бо поящ андаке чанаро такон дод, ки чана бо суръат ба поин ҳаракат кард. Ба рўйи Фарҳод донаҳои барф сўзанвор мерасиданд, чана гўё парвоз мекард. Шамоли сард гўшҳои Фарҳодро молиш медод, аммо ў хунукиро ҳис намекард.

Вақте ки чана ба поини теппа расид, аз ҳаракат бозмонд. Ба пеши Фарҳод Баҳодур давида омад. Вай ба Фарҳод нигоҳ карда, илтимос намуд.

– Биё, бо навбат бозӣ кунем. Як дафъа ман чанаро мекашам, як дафъа ту мекашӣ.

Фарҳод абрувони худро чин карду гуфт:

– Не, ресмонаш канда мешавад.

Баҳодур аз он ки Фарҳод хоҳиши ўро рад кард, хафа шуд. Вай ба назди бачаҳое, ки яхмолакбозӣ мекарданд, баргашт.

Фарҳод боз чанаи худро ба болои теппа кашола карда баромад. Баъд ба он савор шуда, ба поин лағжида фуромад. Ў панҷ-шаш бор ин амалро такрор карду хаста шуд. Фарҳод чанаи худро оҳиста-оҳиста кашола карда, ба пеши бачаҳо омад.

Ў ба Баҳодур рўй овард:

– Баҳодур, биё! Ба навбат савор мешавем.

Баҳодур ҷавоб дод:

- Не, лозим не! Ман бо бачаҳо бозӣ мекунам.
- Фарҳод ба назди Нигора рафт.
- Нигора, биё. Ҳардуямон дар теппа чанасаворӣ мекунем.

Нигора, ки бо духтаракон Бобои Барфӣ месоҳт, ба Фарҳод гуфт: – Навакак илтимос кардам, надодӣ. Акнун даркор нест.

Фарҳод андақе бозии бачаҳоро тамошо карду баъд зиқ шуд. Вай меҳост, ки ба пеши писарҳо равад, аммо аз Баҳодуру Шавкат шарм медошт. Худаш танҳо чанасаворӣ кунад, чандон шавқовар нест. Вай намедонист, ки чӣ кор кунад.

Фарҳод аз алам хост, ки гиря намояд. Вай акнун фаҳмид, ки падараш чаро «Чанаро бо ҷӯраҳоят бозӣ кун» гуфта буд. Фарҳод чанаро кашола карда, оҳиста-оҳиста ба назди писарҳо омад ва чанаро дар байни онҳо гузошту оҳиста гуфт:

- Ҳама бо навбат савор мешавем. Шумо розӣ?



Бачаҳо ин дафъя «не» нагуфтанд. Чанаи наву чиlodори Фарҳод болои теппа мебаромаду мефаромад. Акнун ба он писаракону духтаракон бо шавқ савор мешуданд.

Ўткур Ҳошимов



Савол ва супоришҳо:

1. Барои чӯй Фарҳод чанаашро ба Баҳодуру Нигора надод?
2. Ба шумо қадом хислатҳои Фарҳод писанд нест? Ҷаро?
3. Ҳикояро хонед ва мазмunaшро накл кунед.

Дарси 55. АРЧАИ ПУРЧИЛО

Арчай сабзу зебо
Истода байни хона.
Хурду калон дар гирдаш
Ҳастем имшаб парвона.



Арчай моро бинед,
Чи хуш медиҳад чило.
Сар то ба поящ имшаб
Гӯё шудаст аз тилло.

Рӯзи мизи идона
Меваю қанди бисёр.
Меҳмонону мизбонон –
Ҳама шоду бахтиёр.

Очаҷони меҳрубон
Ғаме дар дил надорад.
Ҳатто вай дар сари дег
Шодона месарояд.

Чи хуб, намекунад дард
Имшаб пойи бибиҷон.
Бибиҷони садсола
Мерақсад шоду ҳандон.

Аз шодӣ ман дар ҷоям
Шиштан наметавонам.
Дар васфи ту, Соли Нав,
Шеъру тарона ҳонам.

Аз ташрифат, Соли Нав,
Шод аст пиру барно.
Кошкӣ, ҳар рӯз биёй
Ҳандон ба ҳонаи мо!

Маҳбуба Неъматзода



Савол ва супоришиҳо:

1. Дар Соли Нав шохчажои арчаро бо чӣ гуна бозичаҳо оро медиҳанд?
2. Ҷаро Соли Навро ҳама бо ҳурсандӣ пешвоз меғиранд?
3. Шеърро ҳонед ва аз ёд кунед.

Ба ҷои катаки холии нақша ҳарфҳои мувофиқ гузошта, калимаи нав ҳосил қунед:

► **Ҷавобҳо:** но, тар, таб, но, фар.

1.	до	••	дон
2.	даф	•••	буз
3.	мак	•••	рик
4.	Си	••	ма
5.	са	•••	ҳанг

Боби VI

ҲАЁТИ ИБРАТОМӮЗИ ГУЗАШТАГОН



Бузургон омадан доранду рафтан надоранд.

* * *

Доной ғиной аст.

* * *

Илми беамал – дарахти бесамар.

Мақолҳои халқӣ

Дарси 56. АБЎАБДУЛЛОҲИ РЎДАҚӢ

Номи аслии Рӯдакӣ Ҷаъфар мебошад. Ҷаъфар аз ҷавониаш зеҳни тез дошта, дар мактаб бо баҳои аъло мегузаштанд. Заковат ва фаросати ин бачаи хурдсол торафт дар чехраи зебо ва симои покизай ӯ намоён мешуд. Ӯ бо як бор хондан шеър ва ҳикояву афсонаҳоро аз ёд мекард. Вай завқи баланд ва овози хуш ҳам дошт. Навохтани асбобҳои мусиқии чанг ва удро аз хурдиаш ёд гирифта буд. Ҷаъфар дар синни ҳаштсолагӣ ба сурудани шеър оғоз карда, шеърҳояшро ба оҳанг дароварда суруд карда мегузанд.

Ӯ ҳамаи илмҳои замонашро хеле хуб аз бар карда буд. Баъдтар овозаи шоирий ва маҳорати сурудхонию мусқинавозии ӯ дар сартосари мамлакат паҳн мешавад. Ин писар шоири оянда устод Рӯдакӣ буд, ки шеъри тоҷикиро дар ҷаҳон машҳур кард.

Аз Рӯдакӣ то ба мо шеъру китобҳои бисёр боқӣ мондааст.

ПАНДУ ҲИҚМАТҲОИ УСТОД РӮДАҚӢ

Ҳар кӣ н-омӯҳт аз гузашти рӯзгор,
Низ н-омӯзад зи ҳеч омӯзгор.

(Таҳлил: таҷрибаи рӯзгор муаллими аввалини одам буда, аввал одам дарси ҳаётро аз он омӯхтанаш лозим).

Ҳеч ганче нест аз фарҳанг беҳ,
То тавонӣ, рӯй бар ин ганҷ неҳ.

(Таҳлил: ягон тиллою зар аз дониш беҳтар нест, то тавонӣ, бисёртар дониш омӯз).

* * *

Ҳеч шодӣ нест андар ин ҷаҳон,
Бартар аз дидори рӯйи дӯстон.
Ҳеч талҳӣ нест дар дил талҳтар,
Аз фироқи дӯstonи пурҳунар.

(Таҳлил: ягон шодию хурсандии дунё аз дидори дӯston беҳтар нест. Ҳеч ягон талҳӣ аз ҷудоии дӯstonи ҳунарманд талҳтар нест. Ҳама ҳушнудию хурсандиҳоро бо дӯston якҷоя гузарондан хуб аст).



Савол ва супоришиҳо:

- Рӯдакӣ дар ҷавониаш чӣ ҳел меҳондааст?
- Ӯ чӣ гуна ҳунарҳо доштааст?
- Оиди мавзӯз фикратонро баён сохта, панду ҳикматҳоро аз ёд кунед.



Лугатҳо:


- Бартар – афзалият, болотар, баландтар
- Ганҷ – ҳазинаи тилло, нуқра ва ҷавоҳирот
- Фарҳанг – дониш, илм, маърифат.
- Фироқ – ҷудоӣ, дурӣ аз ҳамдигар.



Муаммо

БО ТАБАР

Бо ду зарбаи табар наълро ба
6 ҳисса тақсим карданд.
Чӣ тавр? (Ҷавоби муаммо дар
охирни китоб дода шудааст).



Дарси 57. РИВОЯТИ ФОИДАИ ХОНДАНИ «ШОҲНОМА»

Як марди давлатманд будааст. Ў ҳама чиз доштаасту фақат фарзанд надоштааст. Аз байн чанд солҳо гузаштаасту Худо ба вай як писар додааст. Оилаи онҳо ягона писарро хеле эрка карда калон кардаанд. Он писарак аз шамоли қаноти пашша ҳам шамол мөхӯраду аз овози дегу табақ ҳам метарсидааст. Вақте ки вай калон мешавад, ўро ба мактаб медиҳанд. Он писарак бо бачаҳои ҳамсинфаш муросо карда наметавонад. Бачаҳо вайро «ту писарбача не, ту духтар» гуфта масхара мекарданд. Баъд модараш ҳафтаи дигар вайро гирифта, ба мактаби духтарона бурдааст. Аз байн моҳу солҳо гузаштаанд. Писарак калон шудаасту фақат хислати духтарона доштааст. Вай аз корҳои вазнин мегурехтаасту аз ҳар як чизу ҳодиса метарсидааст. Чисмаш ҳам латифу логар ва гап заданию шишту хестанаш ҳам духтарона будааст.

Падарашибараш хеле ғамгин шудааст. Баъд ў пеши ҳакимону донишмандон рафта, мепурсад:

— Ба ман маслиҳат дижетон, ки чӣ кор кунам, ки писарам ҷавони паҳлавону нотарс ва часур шавад?

Яке маслиҳат медиҳад, ки шогирди паҳлавон шавад.

Падар писарашро пеши паҳлавони номдор мебарад. Писарак бо гӯштингирию машқ ва тарбияи бадан машғул мешавад. Аммо камтар обу тоб меёбаду ҳалос.

Дигар кас маслиҳат медиҳад, ки ҳамроҳатон гирифта ба шикор баред ва ба ўтирандозиро ёд дихед. Писар шикорчии моҳир ва тирандозӣ хуб мешавад.

Сеюмӣ маслиҳат медиҳад, ки:

– Ба писаратон шиновариро ёд дихед. Падараш ин корро ҳам меқунад. Дар натиҷа писараш дар чанд моҳ машқи шиноварӣ карда, шиновари моҳир мешавад.

Бо вучуди ин ҳама заҳмату кӯшишу ҳаракатҳо тарсу шарми духтарона писаракро тарқ намекунад. Ба ўхислатҳои мардонагӣ намерасид.

Баъд падари писарак пеши муаллим (мударрис)-и мадраса рафта, ҳамаи воқеаро ба ўгуфта медиҳад.

Муаллими мадраса мегӯяд:

– Писаратонро ду-се моҳ ба тарбияи ман дихед.

Падари писарак розӣ шуда, бачаашро ба мадраса мебарад. Муаллим мефаҳмад, ки зеҳну қобилияти писарак хеле тез аст. Ба вай мефармояд, ки китоби «Шоҳном»-и Абулқосим Фирдавсиро пайдо кунад. Писарак «Шоҳнома»-ро пайдо карда меорад, муаллим ба ўз «Шоҳнома» дарс мегузарад. Аз байн ду-се моҳ мегузараду писарак «Шоҳнома»-ро хонда тамом мекунад.

Дар ин муддати шоҳномаҳонӣ писарак тамоман дигар шуда, бачаи часур ва паҳлавони нотарс мешавад. Гап задану ҳаракатҳояш ҳама ҷавонмардона мешаванд. Падараш хеле хурсанд шуда, бо тӯҳфаҳои зиёд назди муаллим рафта, аз ўминнатдор шуда мегӯяд:

— Агар сир набошад, гўед каний чӣ хел писари тарсончаку шармигини заифмичози маро ба ин хел ҷавонмарди часуру паҳлавон табдил додед?

Муаллим мегӯяд:

— Шумо беҳтараш аз ҳаким Фирдавсӣ миннатдор шавед, писаратонро «Шоҳнома» мард кард. Беҳуда мардум намегӯянд:

Ҳар он кас, ки «Шаҳнома»-хонӣ кунад,

Агар зан бувад, паҳлавонӣ кунад.

Ривояти ҳалқӣ



Савол ва супоришиҳо:

1. Чаро писари марди давлатманд хислати духтарона дошт?
2. Ба падари писарак донишмандон чӣ маслиҳат доданд?
3. Писарак чӣ хел хислати духтаронаро тарқ кард?



Чистон

Ҳама чиз соя дораду вай не.



Дарсҳои 58—59. РУСТАМИ ДОСТОН ВА ДЕВҲО

Рустам як рӯз барои шикор ба кӯҳ баромада буд. Бисёр шикор карда монда шуд. Дар лаби як ҷашма хобаш бурд. Подшоҳи девҳо, ки душмани Рустам буду фурсат мепоид, вайро бандӣ кард.

Рустам бедор шуду худро дар банд дид. Ноҷор ба дев гуфт:

— Ман ба ту бисёр бадӣ кардам, падари туро күштам, модари туро күштам, ту ҳақ дорӣ, ба

ман ҷазои саҳт диҳӣ, маро ба шах зан, ман донаи кӯжнор гардам, армон аз дили ту барояд.

Дев гумон кард, ки Рустам бо ин тадбир роҳи ҳалосӣ мечӯяд. Бинобар ин бар акси гуфтаи вай кор карда, ӯро ба дарёи Ҷайхун партофт.

Рустам дар рӯйи дарё чил нафарро дид, ёрдам пурсид. Одамҳо банди дasti ӯро кушоданд. Рустам аз дарё баромада, ба ҷустуҷӯйи дев равон шуд. Девро аз кӯҳ ёфт. Дев ба Рустам гуфт:

– Рустам омадӣ?

– Ҳа, омадам, – гуфт Рустам, – аҳволам бад, бисёр ташна мондам, дастам дар банд аст. Агар раҳм кунӣ, ба ман як коса об дех!

Дев бовар кард, ки дasti Рустам бастааст. Як коса об гирифта, ба назди вай омад. Рустам девро даст гирифт. Се шабу се рӯз гӯштин гирифт. Охир Рустам девро ба замин зада сарашро бурид.

Бори дигар Рустам ба шикор равон шуд. Боз дар кӯҳ ӯро хоб гирифт. Деви сафед, додари подшоҳи девҳо, ба ҷустуҷӯйи Рустам афтода буд. Ногоҳ Рустамро дар хоб дарёфту бандӣ кард. Рустам бедор шуда, худро дар банд диду дар рӯ ба рӯяш девро. Дев гуфт:

– Ту подшоҳи моро күштӣ, ман бародари подшоҳам. Деви сафед ном дорам. Қасди бародарамро аз ту мегирам, ба хорию зорӣ туро мекушам!

Рустам гуфт:

– Рост мегӯй, ман падар ва модари ту, хешу табори ту ва подшоҳи ҷамъи девҳо, акаи туро



куштам. Ту маро гирифта, ба дарёи Ҷайхун партофт. Рустам ба гирдебе афтода, чарх зад ва чашмаш ба як шохи дарахт афтод, ки рӯйи дарё овезон буд.

Деви сафед Рустамро гирифта, ба дарёи Ҷайхун партофт. Рустам ба гирдебе афтода, чарх зад ва чашмаш ба як шохи дарахт афтод, ки рӯйи дарё овезон буд.

Рустам коре карда, бо дандоншохи дарахтро газид, аз дарё баромад. Ба тарафи беша рафт, тарафи аспаш рафту дид, ки Деви сафед дар қасди гирифтани аспи вай афтодааст. Худашро дарбаста нишон дод.

Дев Рустамро дид. Аз ром кардани аспи Рустам бозистод. Рустам ба тарафи дев равон шуд. Дев гуфт:

— Рустам, омадӣ?

— Ман омадам, аз ташнагиу гушнагӣ ҳолам ба танг аст. Ба ман аввал обу нон дех, баъд хоҳӣ куш, наҳоҳӣ, озод кун.

Дев бовар кард, ба назди Рустам омад. Рустам ба вай ҳамла кард. Девро фалтонд, сарашро бурид.

Баъди ин аз қабили девон ба ҷанги Рустами Достон дигар деве ҷуръат карда наомад.

Мазмун аз «Шоҳнома»



Савол ва супоришиҳо:

1. Подшоҳи девҳо Рустамро бандӣ карда чӣ кор кард?
2. Рустам аз дарё чӣ хел ҳалос шуд ва чӣ кор кард?
3. Барои чӣ бори дигар девон ба ҷанги Рустам ҷуръат карда наомаданд?
4. Ривоятиро хонед ва мазмунашро нақл кунед.



Муаммо

СЕБ

Панҷ дона себро ба панҷ нафар чӣ тавр бояд тақсим кардан лозим аст, ки як дона себ дар табақча боқӣ монад? (*Ҷавоби муаммо дар охирин китоб дода шудааст*).




Дарси 60. АФСОНАИ «БАЧАГИИ АЛПОМИШ»

Дар замони қадим дар сарзамини Қўнғирот Бойбўрий ва Бойсарӣ ном ду бародар зиндагӣ мекардаанд. Рӯзе аз рӯзҳо Бойбўрий писардор мешавад. Ба ў Ҳакимбек ном мегузоранд. Бойсарӣ бошад, духтардор шудааст. Ба вай Барчиной ном гузоштаанд. Ба хонадони онҳо шодиу хурсандӣ шудааст.

Аз байн рӯзу моҳу солҳо мегузарад. Бачаҳо гап мезадагӣ шудаанд. Ҳакимбек ва Барчинойро дар синни чорсолагиашон барои хондан ба мадраса медиҳанд. Саводи онҳо баромада, ахли илм мешаванд.

Акнун Бойбўрий ба писараш илми подшоҳӣ ва сипоҳӣ (лашкаркашӣ, ҷанговарӣ)-ро омӯзондани шудааст. Падарашибекро ба дasti устодони амалҳои камонандозӣ, найзапарронӣ ва гӯштингириро меомӯзонида супоридааст. Ҳакимбек ҳангоми шашсола шуданаш ба Қосим ном тирандози машҳур шогирд мешавад. Устодаш ба ў дар давоми шаш моҳ аз тирандозӣ сабак меомӯзад. Ба Ҳакимбек камонандозиро ёд медиҳад.

Аз бобои Ҳакимбек камони парнохи чордаҳуним ботмон монда будааст. Онро ҳеч кас аз ҷояш ҳам



чунбонда наметавонистааст. Як рўз Ҳакимбек ана ҳамин камонро ба дасташ бардошта истода, пас сардода фиристодааст. Тири камон ба мисли раъду барқ баромада, қуллаи баланди кўхи Асқарро харошида рафтааст.

Баъд овозай камонро бардоштани Ҳакимбек ба ҳама чо паҳн шудааст.

Халқ чамъ шудаанд. Аз байни онҳо як донишманд баромада:

— Дар дунё як кам навад, яъне ҳаштоду нўх паҳлавон (баҳодур) гузашта буд. Сардори ҳамин паҳлавонҳо Рустами Достон буд. Бигзор, охирон паҳлавон Алпомиш шавад. Бо ҳамин дар қатори навад паҳлавон чой мегирад, — гуфтааст.

Ҳамин тавр Ҳакимбек паҳлавон шуда, ба қатори навад паҳлавон дохил шудааст.



Савол ва супоришишо:

1. *Бойбўрӣ бо қадом мақсад Ҳакимбекро ба дасти устодон супоридааст?*
2. *Ҳакимбек камонро чӣ хел бардошта тавонист?*
3. *Ҳакимбек чӣ хел номи паҳлавониро гирифт?*

Дарси 61. ХОСИЯТИ САҲАРХЕЗӢ

(хониши берун аз синф)

Саҳархезӣ хосияти хос ва ҷудогонае дорад. Аввал, ки «хез» — гӯён аз хоби ширинат бедор мекунанд, овози гӯянда ба гӯшат бало барин мерасад. Дил

мехоҳад, ки боз андак чашмонатро накушой, чанд нафаси дигаре аз ҷогаҳи гарму нарм нахеста фароғат ёбӣ. Боз камакак, боз андаке... Ҳамаи мурод ба ҳамин ду ибора меғунҷад: саҳти ногувор аст хоби ширини саҳарро талҳ кардан. Вале ҳамаи ин ҳолатест, ки андаруни лаби бистар рӯй медиҳад. Қуввате ёбиву он ҳаловати танбали зорро дур афканда, аз ҷо ҳезӣ, берун баромада, андаке ин тарафу он тараф гардӣ, якбора ба аъзои баданат сабуқӣ медарояд. Руҳат тоза мешавад, хотират болида мегардад. Гумон меқунӣ, ки дар дунё ягон ташвишу ғаме нест ва одам танҳо барои он ба дунё омадааст, ки шоду хуррам бошад.

Ҳамаи он ташвишҳое, ки то ба ҳол дар сарат буд ва ту ғами онро ҳӯрда, ҳудро азоб медодӣ, ҳамааш кирои гап, кирои ғам ҳӯрдану азоб кашидан намекунад. Ҳамааш дар дами субҳ ва нафаси саҳаргоҳон ночиз менамояд.

Ўрун Қўҳзод

Дарсҳои 62–63. ШАЙХ НАЧМИДДИН КУБРО

Будааст, набудааст, дар замони қадим ба тарафи Амударё як сарзамини боғу бўстоне будааст. Табиаташ бисёр зебо ва ҳалқаш доно будааст.

Заминаш чунон ҳосилдор будааст, ки агар чўберо ҳalonда монед, дар ҳақиқат ниҳол шуда месабзидааст. Ба ин сарзамин донишмандон ҳам бисёр будаанд. Шайх Начмиддин Кубро донишманд ва сарвари донишмандон будааст. Ҳалқ агар ба ягон кор даст

заданий шавад, аввал аз вай маслиҳат мепурсидааст. Барои ҳамин ҳам ба ин сарзамин ҷангу ҷидол кам мешудааст. Номи ин сарзамин Хоразм будааст.

Хулоса, рӯзе горатгарони муғулҳо ба Хоразм ҷанг сар карда, бофу гулзорҳои дарроҳаш бударо вайрон мекунанд. Ба хонаҳо оташ монда, гову гӯсфандонро гирифта бурда, шаҳрро печенда мегиранд. Нияти ин горатгарон ба ин сарзамини зебо ҳудашон ҳукмрон шуда, ҳалқашро фулом карда фурӯхтан будааст.

Ҳалқи Хоразм ба ғаму ғусса афтодаанд. Паҳлавонҳояш ба ҷанг тайёрӣ медиданд. Душман дар атрофи шаҳр роҳи ишғол кардани қалъаро ҷустуҷӯ карда мегаштааст. Яке аз ҳабаркашони муғул ба сардораш: – Ҳазрати олӣ, аз гуноҳам гузаред, фикрамро гӯям, – гуфта таъзим кардааст.

– Гӯй фикратро!

– Шоҳам, донишмандони ин сарзамин хеле бисёранд. Донишмандони доноён Шайх Наҷмиддин Қубро дар ҳамин ҷо зиндагӣ мекунанд. Дар ин ҷанги ҳунийн, дили он ҳазрат озор ёбад, зинҳор ғалаба карда наметавонем.

Фармон дижед, шайх ба тарафи мо гузаранд. Баъд аз он мо остин барзада ҷанг сар кунем. Шоҳ бисёр фикр карда, ниҳоят таклифро қабул кардааст.

– Мактуб тайёр кунед! Қосид, яъне чопар фиристед! ҳазрати Шайх ба тарафи мо гузаранд!

Чопар мактубро гирифта, аз дарвозаи қалъа ба дарун даромадааст. Ба Наҷмиддин Қубро ҳатро бурда додааст. Шайх, ки бо якчанд муридонаш меништастааст, мактубро бо овози баланд ҳондаанд:

«Ҳазрати Шайх, ба ҳаққи ҳурмати нисбати шумо доштаамон, бо оилаатон ва даҳ каси дигар ба тарафи мо гузаред! Осуда ва бофарогат зиндагӣ мекунед!»

– Шайх гуфтаанд: Рафта гӯед: Наздикони ман аз даҳ кас зиёданд. Рӯзи дигар боз чопар мактуб овардааст: «Ҳазрат, хуб шудааст, бо сад кас биёед!»

Шайх гуфтаанд:

– Гапҳои манро рафта гӯед, ки онҳо аз сад кас ҳам бисёр будаанд. Рӯзи сеюм боз чопар мактуб овардааст: «Хуб шудааст, бо ҳазор кас биёед!» навишта будааст дар хат. Ҳазрат чунин гуфтаанд:

– Наздикони ман аз ҳазор кас ҳам бисёранд. Тамоми халқ наздикони мананд. Рӯзи чорум саҳар нашуда, халқ ноором шудааст. Ҳоло Офтоб набаромада, душман ба даруни қалъа зада даромада, оташ мондааст. Ба дasti қадом касе қалтак, ба дasti каси дигар дос ба душман ҳуҷум кардаанд. Шайх Начмиддин Кубро ҳам ба ҷанги хунин даромадаанд. Аввал барои байрақи душманро гирифтан ҳаракат кардаанд. Чунки, ҳам кардани байрақ – мағлуб шудани рақиб аст.

Шайх ҳангоми байрақи душманро ҳам карда истодан, як горатгар ба дasti рости Шайх ханҷар задааст. Шайхи ба хун олуда аз як даст ҷудо шуда, аз болои асп афтидаанд. Дасти рости ба байрақи душман қанда шуда монда бошад, байракро ҷанг зада, ба поён мекашидааст. Душман чӣ қадар зӯр занад ҳам, аз дasti қанда шудаи

Шайх байрақро гирифта натавонистааст. Душман мағлуб шудааст.

Шайх Начмиддин Кубро бошад, дар ҷанг барои ҳимояи Ватан шаҳид шудаанд.

Ривояти ҳалқӣ



Савол ва супоришиҳо:

1. *Форатгарон бо қадом мақсад ба Хоразм ҳуҷум кардаанд?*
2. *Душман ба Шайх Начмиддин Кубро чӣ хел мактубҳо фиристодааст?*
3. *Чаро Шайх ба тарафи душман нагузаштаанд?*
4. *Ривоятро хонед ва мазмунашро накӯл карда дихед.*



Чистон

Шаҳр ҳасту одам нест,
Дарё ҳасту об нест.



Дарсҳои 64–65. СУЛТОН МАҲМУД ВА БЕРУНӢ

Рӯзе Султон Маҳмуд дар Фазна дар болохонаи қасри боғи Минг Чинор бо вазирон, олимон ва шоирон сӯҳбат карда менишастан. Якбора нигоҳаш ба Абӯрайҳон Берунӣ афтида, ӯро имтиҳон карданӣ мешавад.

— Ӯ ба Берунӣ муроҷиат карда мегӯяд: — Канӣ мунаҷҷим, гуфта дех, ки ман аз ин чор дари болохона ба воситаи қадом дар ба берун баромаданам мумкин? Фикратро ба қофаз навису ба ягон каси дар ин ҷо нишаста, ҳатто ба худам ҳам нишон надода, ба зери қӯрпачаи ман гузор!

Абўрайҳон Берунӣ ба дасташ устурлобро гирифта, бўр ва тахтacha оварданашонро мегўяд. Пас баландии офтобро санцида, ҷадвал месозад, каме фикр карда истода, ба як порча коғаз чизеро навишта, онро чорқат карда ба ҷойи гуфтаи султон мемонад.

— Ёфтӣ-мӣ? — гуфта мепурсад султон.

— Ҳа, ёфтам, — мегўяд Абўрайҳон Берунӣ. Султон ба коғаз нарасида, устоҳоро ҷег зада, ба тарафи офтоб мебаромадаи болохона дар кушоданашибонро фармон медиҳад. Баъд аз ҳамон дар ба берун баромада, боз гашта медарояд. Пас аз чанде вақт ба ҷояш нишаста, коғази дар таги кўрпача бударо гирифта меҳонад. Дар он коғаз суханҳои «Аз ягентои ин чор дар ба берун намебароянд, балки аз девори офтоб мебаромада дари нав кушода, аз ҳамон дар мебароянд» гуфта дар коғаз навишта шуда будааст. Султон қаҳр карда, гуломашро ҷег зада: «Абўрайҳонро ба болохонаи қаср бароварда, ба замин партоетон!» гуфта амр медиҳад. Фармон ичро карда мешавад. Лекин каме пеш аз ин воқеа бо фармони султон соябоне кашида мешавад, ки Абўрайҳон ба болои ҳамон меафтад.

Барои ҳамин ҳам ягон ҷояш лат намеёбад. Бо амри султон боз ўро ба болохона гирифта мебароранд. Султон ба Абўрайҳон муғамбirona нигоҳ карда мегўяд:

— Эй, Абўрайҳон! Инро ҳам пешакӣ дониста будӣ?

— Ҳа, медонистам, султонам, — гуфта ҷавоб додааст Абўрайҳон.

– Инро бо чӣ исбот карда метавонӣ? – султон ба ӯ тир барин нигоҳ мекунад.

Абӯрайҳон гуломашро ҷеф мезанад. Вай дафтари хоҷаашро гирифта оварда медиҳад. Олим аз байнин он як варакро дарронда гирифта, ба султон медиҳад. Султон когазро гирифта хонда ҳайрон мешавад ва сарашро хам карда каме хомӯш меистад. Дар он варак суханҳои:

«Манро фалон рӯз, дар фалон ҷой ба замин гирифта мепартоянд. Лекин ягон ҷоям лат наёфта, сиҳату саломат мемонам» навишта шуда будааст.

Низомии Арӯзии Самарқандӣ



Савол ва супоришҳо:

1. Султон *Махмуд* донишмандии *Абӯрайҳон* *Беруниро* чӣ хел имтиҳон кард?
2. *Абӯрайҳон* *Беруний* барои чӣ ба замин афтида, ягон ҷояш лат наёфт?
3. Дар когаз чӣ навишта шуда будааст? Дар дафтар чӣ?
4. Ривоятро хонед ва мазмунашро гуфта дихед.



Луғатҳо:

1. Мунаҷҷим – ситорашинос.
2. Үстурлоб – асбоби ситорасанҷӣ



Латифа

МАВЗӮИ ДАРС

- Муаллими тарбияи ҷисмонӣ талабагонро аз дарс ҷавоб дода фармуд:
- То хона давида равед.
- Барои чӣ? – пурсиданд бачаҳо.
- Барои он ки мавзӯи дарси имрӯзаaton давидан аст,
- гуфт муаллим.

Дарси 66. ЧАЛОЛИДДИН МАНГУБЕРДӢ



афтида, ба зери об монданд. Бисёр одамон ҳалок шуданд.

Дар ин вақт шаҳзода Чалолиддин барои ба муқобили мугулҳо ҷанг кардан ба Эрон ва Афғонистон лашкар қашида буд. Ӯ лашкарони мугулҳоро дар наздикии Неса (шахри ҳозираи Ашқабод) торумор кард. Баъд қӯшунҳои бисёрро якҷоя карда, дар атрофи шаҳри Парвонай вилояти Панҷшер ҳам ба муқобили мугулҳо ҷangi саҳт карда, душманро мағлуб кард. Хеле чизу чораҳои зиёдро ба даст овард.

Сарлашкарони Чалолиддин чизу чораҳоро ҳангоми дар байнини худ тақсим кардан, дар байнашон низо сар шуда, бисёр сарлашкарон норозӣ шуда рафтанд. Аскарони Чалолиддин кам шуда монд.

Барои Чингизхон вақти қулай сар шуд. Вай дар соҳили дарёи Ҳинд ба муқобили Чалолиддин ҷанг сар кард. Дар ҷанг аз сабаби зиёд будани аскаронаш мугулҳо ғалаба карданд.

Чалолиддин ба дasti душман асир афтиданро нахост. Вай модари худ, зан ва фарзандонашро

(бо хоҳиши худи онҳо) ба дасти Чингизхон асир наафтанд гуфта, ноилоч ба чойи дарёи тез ҷорӣ шаванда партофт. Худаш бошад, бо навқарони содиқаш ба асп савор шуда, ба он тарафи соҳили дарё гузашта рафт. Чингизхон ба часорат ва мардии ўқоил шуд. Ў аскарони аз қафои Ҷалолиддин таъқиб кунандаашро боздошт.

Вай ба сарлашкарони худ аз ин фарзанди Хоразмшоҳ ибрат гирифтсанро таъкид кард.

Ҷалолиддин баъд аз ин ҷанги фоҷеанок дар давоми даҳ сол боз бо орзуи ба муқобили муғулҳо ҷанг кардан қувва ҷамъ кард.

Дар ҷанг гоҳ душманро мағлуб кард, гоҳ худаш мағлуб шуд. Ў соли 1231 дар Қурдистон ба таври фоҷиавӣ ҳалок мешавад.

Миркарим Осим



Савол ва супоришиҳо:

1. Чингизхон чӣ хел ҳила кор фармуд? Барои чӣ?
2. Аз қаҳрамонони ҳикоя қадомаш ба шумо бештар маъқул шуд? Барои чӣ?
3. Дар бораи ҷасорати Ҷалолиддин нақл кунед.
4. Ҳикояро хонед ва маънидод кунед.


Дарси 67. БОБУР ВА ҚАБҮТАР

Мирзо Бобур аз ҷавониаш хеле бачаи зирақ шуда ба камол мерасад. Яке аз рӯзҳо Ӯмаршайх бо аъёнҳо (бузургон, ашроф, сардорон)-и сарой ба қаср менишастааст. Як қабӯтар парида омада, ба



пештоқи айвон нишаста, «гулу-гулу-гулу» кардааст. Умаршайх аз аъёнҳои худ: «Қабұтар чӣ мегүяд?» гуфта пурсидааст. Аъёнҳои чанд вакт боз ҹанг надидаю шамшерҳояшон ташнаи хун буда: «Ҳазрати олий, қабұтар шамшерҳоро аз гилоф баровардан лозим мегүяд» гуфта ҹавоб додаанд.

Мирзо Бобури ба ғап ҳамроҳ нашуда ва дар як тараф хомӯш истода: «Не, қабұтар он хел намегүяд, падар, он ба сайри харбуза даъват карда истодааст. Парранда хабари хуш овардааст», гуфааст. Умаршайх даст гирифта овардани қабұтарро фармудааст. Пас, қабұтарро даст гирифта оварда, ҳалқаи мисини дар поящ бударо гирифта диданд, ки аз дарунаш як хат баромадааст. Дар хат «Ҳазрати олий, харбуза дар айни пухтан аст. Омада, даст зада медоданд» гуфта навишта шуда будааст. Падара什 аз дуруст баромадани суханҳои Мирзо Бобур дар ҳайрат монда, ба писарашиб: «Сабаби ин гуна зиракиу донистани ту аз чист?» гуфта пурсидааст.



— «Падар, гуфтааст Бобур — ба ин қабұтар эътибор надодед. Соли гузашта ҳам хушхабари сайри харбузаро айнан худи ҳамин қабұтар оварда буд. Ман ҳангоми холи сиёҳи боли рости қабұтарро диданам онро шинохтам ва ҳамин суханро тахминан гуфтам» гүён ҹавоб додааст. Ба ҳушёрию ҳозирчавобии Мирзои ҹавон Умаршайх қоил монда, ба аъёнҳои худ нигоҳ карда: «Шофу шамшерро не, ақлу идрокро ба кор овардан лозим. Касоне, ки хабар дода

шудаанд, ҳамаашон ба сайри харбуза раванд!» – гўён фармон додааст.

Ривояти ҳалқӣ



Савол ва супориши:

1. Умаршайх аз аъёнҳои худ чиро пурсидааст?
2. Аъёнҳо чӣ гуна ба ў ҷавоб додаанд?
3. Ҳушёрию зиракии Бобурро чӣ хел эзоҳ медиҳед?
4. Ривоятро хонед ва мазмунашро нақл кунед.



Чистон

Зоғаки зебо-зоғак,
Чӯчамурғак, алогурак.



Дарси 68. ХОЧА ҲОФИЗ ВА ХИШТРЕЗ

Нақл мекунанд, ки рӯзе Хоча Ҳофиз ба сайри деҳот мебарояд. Вай рӯзе аз роҳи деҳа мегузашт, ки марде дар майдони васеъ хишт мерехт. Мард сурудеро замзама карда, лойро ба қолиб мезад. Аммо ягон мисраъро дуруст намехонд. Хоча Ҳофиз бо диққат ба шеър хондани хиштерез гӯш медиҳад.

Мефаҳмад, ки марди хиштрез ғазали ўро хато хонда истодааст.

Қаҳри Хоча Ҳофиз мебарояд. Вай аз роҳ ба майдон гузашта, ба болои хиштҳои ў баромада, ҳамаашро вайрон мекунад. Хиштрез ин ҳолро дида, аз ғазалхонӣ мемонад. Вай зуд ба тарафи Хоча Ҳофиз гузашта, аз гиребони ў мегираду бо чаҳл мегӯяд:

— Эй мардак, ту магар девона шудӣ?! Ман бо арақи ҷабин хишт мерезаму ту онро вайрон мекунӣ!

Хоҳа Ҳофиз дасти хиштрезро дошта, бо оромӣ оҳиста мегӯяд:

— Эй бесавод, ту магар ақлатро ҳӯрдай? Шеърҳои бо хуни ҷигар навиштаи манро хато меконӣ, оё инсоғ дорӣ?

Вақте ки марди хиштрез ин суханҳоро мешуванад, дасту пояш суст мешавад. Вай ҳайрон мегардад, ки Хоҳа Ҳофиз чунин шахси хоксор ва оддӣ будааст.

Хиштрез ин лаҳза худро одами хушбахттарин мешуморад, ки бо Хоҳа Ҳофизи машҳур рӯ ба рӯ шудааст. Вай ин воҳӯрии худро бо Ҳофиз фоли неки зиндагӣ медонад.

Баъд меҳри хиштрез ба шоир зиёд шуда, ба Хоҳа Ҳофиз ваъда медиҳад:

— Ман дигар шеърҳои шуморо ғалат намеконам.

Аълоҳон Афсаҳзод



ПАНДҲОИ ҲОФИЗ

Завқи ҷаҳон надорад бе дӯст зиндагонӣ,
Бе дӯст зиндагонӣ завқи ҷаҳон надорад.

* * *

Ҳар киро нест адаб лоиқи сӯҳбат набувад.

* * *

Дарахти дӯстӣ биншон, ки коми дил ба бор орад,
Нихоли душманий баркан, ки ранчи бешумор орад.



Савол ва супоришҳо:

1. Чаро Ҳоча Ҳофиз хиштҳои чидаи хиштрезро вайрон кард?
2. Хиштрез дар ҷавоб ба Ҳофиз чӣ гуфт?
3. Ҳофиз чӣ хел одам будааст?
4. Мавзӯъро бо диққат хонед ва байтҳоро аз ёд кунед.



Латифа

БАЪД АЗ А

Падаре дониши писарашро, ки навакак аз Иди Алифбо омада буд, санчидан хоста пурсид:

- Баъд аз ҳарфи А кадом ҳарфҳо меоянӣ?
- Ҳарфҳои боқимонда, – ҷавоб дод писар.

Дарси 69. БАЧАГИИ АЛИШЕР

(Порча аз қисса)



Алишер тахтаи нави китобмониро зери бағал карда, шоду хуррам ба пеши падар мерафт. Модараш ўро бо меҳр оббозӣ дошта, либосҳои нав пӯшонда буд. Вай саллаи сафед, аз болои курта яктахи адрес ва дар пой мӯза дошт. Фиёсиддин ҳам либоси оддӣ дар бар карда буд.

Ӯ яктахи дароз, саллаи калон ва кафшу маҳсӣ пӯшида буд.

Фиёсиддин ба китфи писараш Алишер даст зада, оромона гуфт:

- Домулло одами бообрӯст. Бо ҳурмат салом дехӯ дасташро бӯса кун.

Алишер ҷавоб дод:

– Гуфтаи Шуморо ба ҷону дил баҷо меорам.

Фиёсиддин писари хуро ба мактаб овард. Синфхона ҳомӯш шуд. Бачаҳо аз ҷой ҳеста, «Ассалому алайкум!» гуфтанду боз ба ҷои ҳуд нишастанд. Фиёсиддин дар ҳоле, ки дasti Алишерро дошта, дар назди домулло меистод, ба эҳтиром салом доду воҳӯрӣ кард.

Алишер ҳам «Ассалому алайкум тақсирам!» – гуфту андаке сурх шуда, дasti домуллоро бӯсид.

Домулло гуфт:

– Боракалло, писарам, барои таҳсил омадед?

Алишер аз ҳаяҷон ларзида, чунин ҷавоб дод:

– Ба паноҳи шумо омадем, ҷаноб.

Домулло гуфт:

– Офарин! Тахта овардед, бачем? Бисёр хуб.

Ҳарфи аввали алифбо бо номи мубораки Худои таъоло сар мешавад. Инро ҳаргиз фаромӯш накунед.

Фиёсиддин ба домулло миннатдорӣ баён намуд. Вай дастурхонро ба назди домулло гузошт ва аз кисааш як тангаи тилло бароварда, бо таъзим ба домулло дароз кард. Баъд даст ба сари сина бурда гуфт:

– Ташаккур, тақсир, гӯшташ аз шумою устухонаш аз мо. Акнун ба камина ҷавоб бидиҳед, гуфта дасташро ба сари синааш гузошт.

Домулло бо оҳанги ҷиддӣ ва бузургворона «Алишер мулло ҳоҳад шуд» гуфт ва даст ба дуо бурда, дастонашро ба рӯяш молид. Фиёсиддин ҳам ба ӯ ҳамроҳ шуда, бо ихлос дуо карда, хайрухуш кард...

Ойбек



Савол ва супоришҳо:

1. *Ғиёсиддин дар бораи домулло ба Алишер чӣ гуфт?*
2. *Алишер насиҳати падараширо чӣ хел қабул кард?*
3. *Домулло ба Алишер чӣ гуфт?*
4. *Қиссанро хонед ва мазмонаширо гуфта дихед.*

Дарси 70. РИВОЯТ ДАР БОРАИ ДОНИШУ ТАЧРИБА

(хониши берун аз синф)

Рӯзе як одами бедониш меҳоҳад соҳиби молу мулки зиёди қиматбаҳо гардад. Ҳаваси давлатмандӣ фикру ёди ӯро банд карда буд.

Барои ба ин орзуяш расидан ӯ ба соҳили дарёи калон меояд. Ӯ меҳоҳад, ба мисли шахсони чаққони дар таги дарё шинокунанда соҳиби марҷонҳои таги дарё гардад.

Азбаски маҳтобшаб буд. Оби дарё сокину осуда. Дар болои об акси моҳ ҷилванамоӣ мекард. Он одам ба дарё шино карда, аз таги он чизе намеёбад. Ӯ ин корро якчанд маротиба такрор мекунад, аммо фойида намекунад. Ва ниҳоят аз орзуяш мегардад. Рӯзе аз рӯзҳо дар вақти шиновариаш дар таги дарё марвориди ҳақиқиродид. Аммо ӯ ҳамон ҷилваи бардурӯғи моҳу ситора гуфта, аз гирифтани сангҳои қиматбаҳо даст мекашад. Бинобар ин дар ҳар кор донишу тачриба лозим аст.

Шахси бедонишу бетачриба ҳеч вақт молу мулк ба даст оварда наметавонад.

Дарси 71. БИНО ВА НОБИНО

Биное ва нобиное дар роҳ рафиқи ҳамсафар буданд. Онҳо аспсавор мерафтанд. Шаби сармо буд. Вай ҳар тараф даст меандоҳт. Ногоҳ аз гӯшай хўрчинаш море ба дасташ афтод. Мор аз сардӣ шах шуда буд.

Нобино онро бо ҳар ду дасташ молиш карду худ ба худ гуфт: «Агар тозиёнаи қўҳнаам гум шуда бошад, ба ман Худованд тозиёнаи наву нафис расонд. Афсӯс, ки ин тозиёна даста надорад. Ҳеҷ гап не. Агар ба манзил расам, таъмираш мекунам. Баъд ба даҳ танга мефурӯшам».

Рӯз равшан шуд. Бино дид, ки дар дasti рафиқаш мори сиёҳи афъӣ аст. Вай ба сӯи нобино фарёд кард: – Ҳой, ба ту чӣ шуд, ки мори заҳрдор ба даст гирифтӣ? Ҳамин замон аз ҳарорати дастат ба худ омада, зинда мешавад. Туро газида мекушад!

Нобино ба сухани ҳамсафараш аҳамияте надод. Вай гуфт: – Шаб тозиёна гум кардам. Ба ман Парвардигор навашро расонд. Акнун ту баҳилий мекунӣ? Мехоҳӣ, ки ман партояму ту бигирий??!

Марди бино бисёр савганд хўрд, ки сухани рост мегӯяд. Нобино ба ў гӯш намекард. Вай гумон менамуд, ки марди бино ўро фиреб медиҳад.

Офтоб баланд шуду ҳаво гарм. Мор, ки аз хунуқӣ шах шуда буд, оҳиста-оҳиста ба худ омаду зинда шуд. Вай ба дasti нобино саҳт печид ва чунон газид, ки аз асп сарнагун рафт.

Аҳмади Дониш



Савол ва супоришҳо:

1. Марди бино ва шахси нобино чӣ кор мекарданд?
2. Марди нобино морро тозиёна гумон намуду чӣ кор карданӣ шуд?
3. Чаро вай ба суханҳои ҳамсафараи бовар намекард?
4. Ҳикоятро бо дикқат хонед ва мазмунашро накл кунед.



Лугатҳо:

1. Тозиёна – қамчӣ.
2. Савганд – қасам.



Чистон

Шалдару шулдуронем,
Зӯру марди майдонем.
(Танга)



Боби VII

ХУБ ЧИСТУ БАД ЧИСТ?



Касе, к-ў шуд ба номи нек машҳур,
Пас аз маргаш бузургон зинда донанд.
Вале он кас ки бадфеъл асту бадном,
Агарчӣ зинда бошад, мурда хонанд.

Халқӣ

Дарси 72. ҚАВЛИ МАРД

Фарқи неку бадро ман
Хурдам, аммо медонам.
Кори гандаро аз нағз
Чудо карда метонам.

Ганда чист? Агар одам
Бошад аз китоб безор.
З-ин хел қаси бесавод
Бошад ба ҳама озор.

Нағз чист? Агар одам
Қобилу доно бошад.
Хурмат кунад калонро,
Доим гапдаро бошад.

Ганда чист? Агар одам
Гапро нагирад ба гўш.
Модараш ҳарчӣ гўяд
Зуд меқунад фаромӯш.

Натозад бо бачаҳо
Дар танаффус ба буфет.
Ҷои китобу дафтар
Сумкааш пур аз конфет.

Ҳам ҳасибу ҳам мавиз,
Аз бодом киссааш пур.
Дар мактаб чун ошхона,
Номи сумкааш машҳур.

Мавҷуда Ҳакимова



Савол ва супоришҳо:

1. *Фарқи неку бад чӣ хел мешудааст?*
2. *Чӣ хел одамро одами хуб мегӯянд? Одами бадро чӣ?*
3. *Барои одами нек шудан чӣ кор кардан лозим будааст?*
4. *Шеърро аз ёд кунед ва мазмунашро гуфта дихед.*



Чистон

Аввал чу дос бошад,
Пас шавад монанди нон.
Хоҳӣ бигирий онро,
На ин бошаду на он.



Дарси 73. НЕКИЙ

Ривоят мекунанд, ки пире будаст ҳакиму хирадманд. Чанд шогирде дошт он пири хирад. Рӯзе вай ба шогирдонаш аз некӣ сабақ дода гуфт:

– Некӣ кардан савоб аст. Қабули некӣ низкори савоб аст. Бояд рад накард!

Шогирде пурсид:

– Ман ба мардум некӣ кардан меҳоҳам. Баъзан некиро рад мекунанд. Чӣ бояд кард? Магар ба онҳо некӣ даркор нест? Ё аз некӣ безоранд?

Пир гуфт:

– Некӣ ба ҳама даркор аст! Агар бовар накунӣ, бирав ва бисанҷ!

Шогирд рафт, то инро бисанҷад. Ба деҳае расиду дари ҳавлии якумро кӯфт. Қампире берун омада пурсид:

– Чӣ меҳоҳӣ?

– Ман ба ту некӣ кардан меҳоҳам!

Қампир гуфт:

Раҳмат! Лекин раву дигаронро пурс. Шояд некии ту ба онҳо даркор бошад. Шогирд дари хонаи дуюмро кӯфт. Аз хона деҳқоне берун омад ва пурсид:

– Чӣ меҳоҳӣ?

– Ман ба ту некӣ кардан меҳоҳам!

Деҳқон гуфт:

– Раҳмат! Лекин бирав дигаронро пурс. Шояд некии ту ба онҳо даркор бошад.

Ҳамин тавр шогирд дари тамоми хонаҳои деҳаро кӯфт ва некии худро пешкаш намуд. Аммо ҳама як хел ҷавоб доданд:

– Раҳмат! Лекин бирав дигаронро пурс. Шояд некии ту ба онҳо даркор бошад.

Шогирд ноумед шуда, ба назди устодаш баргашт ва гуфт:

– Ҳама некии маро рад кардан. Касе онро напазирифт. Пир пурсиid:

– Ту чӣ гуфтий?

– Ман ба ҳама чунин гуфтам: «Ман ба ту некӣ кардан меҳоҳам!» – ҷавоб дод шогирд.

Пир табассум кард ва гуфт:

– Фарзанди азиз, дар хотир дор, ки некиро нагуфта мекунанд!

Азизи Азиз



Савол ва супоришиҳо:

1. *Марди пир ба шогирдонаш чӣ гуфтааст?*
2. *Шогирде аз устодаш чиро пурсиid?*
3. *Чаро дар деха некии шогирдро ҳеч кас қабул накард? Сабаб дар чист?*

Дарси 74. ХИЧОЛАТ

Мунираю Саломат ҳамсинф буданд. Онҳо доимо бо баду неки ҳамдигар шарикӣ доштанд. Тифоқо рӯзе Мунира бемор шуд. Саломат дарҳол хабардор шуда, баъди дарс ба хонаи дугонааш омад. Дар хона ғайри бемор касе набуд. Саломат меҳост баъди аёдат зуд баргардад, зеро саҳт гурусна монда буд. Инро дугонааш ба зудӣ пай бурда, ба ошхона даромад ва ба таомпазӣ шурӯъ кард.

Ҳамин вақт садои тақ-тақи дар баланд шуд. Дарро боз карданд. Модари Мунира Адолатхола

вориди хона гашт. Вақте ки чашмаш ба Саломат афтод, оташи қаҳру газабаш аланга зад. Зеро ў намехост, ки духтараш бо Саломати камбизоат дугона бошад. Вай ҹанчол бардошта, ўро аз хона ронд ва таъкид кард, ки дигар поящро ба ин хона нагузорад.

Саломат бо сари хам баромада рафт. Ҳамин тавр, теги нигоҳи носолими Адолатхола риштай меҳру муҳаббати ин ду шарики дилсўзро канда кард.

Солҳо сипарӣ гаштанду мактаб ҳам тамом шуд. Саломат, ки новобаста аз вазъи бади моддӣ бо баҳои аъло меҳонд, ҳуҷҷатҳояшро ба Донишкадаи омӯзгорӣ супорид.

Ин хабарро модари Мунира шунида, заҳрханд кард. Вай ба духтараш амр дод, ки ҳуҷҷатҳояшро ба Донишгоҳи миллӣ супорад. Рӯзҳои имтиҳон гузаштанд. Мунира, ки худ дониши казой надошт, аз имтиҳон нагузашт.

Саломат бошад, имтиҳоноти тестӣ ва хаттиро бомуваффақият ва аъло супорида, бо сари баланд баргашт. Тасодуфан рӯзе дар сари кӯча Мунираю модарашибараш ва Саломат сар ба сар омаданд. Дар чунин вазъият онҳо аз хичолат мадори сар бардоштан надоштанд. Оре:

Ҳар чӣ кунӣ, бо худ кунӣ,
Хоҳ нек кунӣ, хоҳ бад кунӣ.

Халифабобо Ҷумъазода



Савол ва супоришҳо:

1. Саломат ва Мунира чӣ хел дугона буданд?
2. Барои чӣ модари Мунира Саломатро аз хона пеш кард? Оқибат чӣ шуд?

Дарси 75. БАЧАЯКИ КИТОБХОН



Аввал омӯзад одоб –
Бачаяки китобхон,
Хандон мисоли Офтоб –
Бачаяки китобхон.

Гуфтори ў бамаъно,
Рафтору кораш аъло,
Баҳо фақат «панҷ» ўро,
Бачаяки китобхон.

Ҳурмат кунад калонро,
Наранчонад хурдонро,
Ба възда кунад вафо
Бачаяки китобхон.

Вақти вай доимо хуш,
Назди калонҳо хомӯш,
Насиҳатро кунад гӯш
Бачаяки китобхон.

Ёру рафиқаш бисёр,
Ба кораш доим ҳушёр,
Бар ҳама кас мададгор
Бачаяки китобхон.

Пўлод Мӯҳмин



Савол ва супоришиҳо:

1. Бачаи китобдӯст чӣ хел шуданаши лозим?
2. Фарқи бачаи беодоб аз бачаи баодоб дар чист?



Чистон

Гарчӣ дорад чорто пой,
Асло начунбад аз чой.

(Мизу курсӣ)



Дарси 76. ПАНДИ ПАДАР

Як рўз ҳамрохи шарикдарсам Шаҳбоз ба бозор рафтам. Ният доштам, ки мурӯд харам. Бинобар ин, ба сўйи растай мурӯдфурӯшон роҳӣ шудам. Шаҳбоз маро боздошт:

- Кучо мешитобӣ?
- Мурӯд мехарам!
- Саросема нашав, – гуфт ў. – Биё, бозорро давр мезанем. Шояд аз мурӯди дўстдоштаи ту меваи хубтаре пайдо шавад.

Шаҳбоз пеш даромад ва аз «меваҳо» якта-якта гирифта меҳӯрд ва гоҳ-гоҳ ба ман муроциат мекард. «Ту ҳам чашида бин». Аммо ман ба моли мардум даст намебурдам. Фақат ягон донаи меваи хурд, мисли ангур ё олу хӯрда, фикри онро тасдиқ мекардам, ки «асал барин ширин аст». Вале ҳамин ки барои харид пул мебаровардам, шарикам «қимат» ё «хом» гӯён маро аз раъйам мегардонд...

– Сер шудем, харид кардан чӣ даркор! – мегуфт Шаҳбоз...

Боре ҳамроҳи падарам барои харидани мавиз ба бозор рафтем. Падарам ҷо-ҷо истода, мавизҳоро аз назар мегузаронд ва боз роҳашро давом медод.

Тоқатам тоқ шуд. Ҳамин ки ў пештар рафт, аз тӯдаи мавизе як каф гирифта ба даҳон партофтам. Ба гумонам, ки ин амали маро на фурӯшандага медину на падарам. Вале ноҳост падарам қафо гашту аз соҳиби ҳамон мавиз хоҳиш кард:

– Ду кило баркашед...

Гаҳи бозгашт аз ў пурсидам:

— Додо, чаро аз мавизе харидед, ки ҳам қимат асту ҳам бенур? Тарозуро ҳам сабуктар карда гирифтед...

— Аз дуздии ту шармам омад, — гуфт ў ба сўям норозӣ нигариста. Чӣ амали паст! Чӣ шармандагӣ! Охир ман ҳар вақт ба ту пул медиҳам, ки дилат ҳар чӣ кашад, харида хӯрӣ...

Фаромӯш накун, ки хасдузд шутурдузд мешавад...

Вай дигар чизе нагуфт. Аммо ман хатоямро фаҳмидам. Инак, ҳар гоҳ ба моли мардум бо тамаъ нигарам, панди падарам ба ёдам меояду аз он даст бозмедорам.

Эҳсон Субҳон



Савол ва супориши:

1. Ба рафтори Шаҳбоз чӣ баҳо медиҳед?
2. Оё меваҳоро ношуста хӯрдан дуруст аст?
3. Барои чӣ падар аз мавизи қимат ва бенур харид? Сабаб дар чист?



Луғатҳо:

1. Эътино – аҳамият, диққат.
2. Раъӣ – андеша, ақида.

Дарсҳои 77–78. ХУБ ЧИСТУ БАД ЧИСТ?



Як писари майдаяк

Омад ба назди падар:

— Хуб чӣ асту бад чӣ аст? —
Гуфта пурсид он писар.

Гӯш кунед, эй бачаҳо,
Гапи махфӣ надорам.



Ман ҷавоби падарро
Дар ин китобча дорам.

Гар писар чиркин бошад,
Пўсташ қарқин, сип-сиёҳ.
Маълум, ки ин хеле бад
Баҳри пўсти бачаҳо.

Дандоншўю собунро
Бача агар нағз бинад.
Хуб аст он бача, хело
Ҳам кори хуб меқунад...

Меҳнатдўст бошад бача,
Китоб гирад ў ба даст:
Хуб меҳонад дарсашро
Дар ҳаққаш гўянд ин чо:
– Ин бача бисёр хуб аст.

Даромадаст ў ба лой,
Либосҳояш пури лой.
– Озода не, бад аст ў, –
Мегўянд дар ҳама чой.

Ўро тоза пойафзол,
Қалўшро шўяд худаш.
Гарчанде ҳаст ў хурдсол,
Аммо хуб аст ин кораш.

Владимир Маяковский



Савол ва супоришиҳо:

1. Чӣ хел бачаро хуб мегуфтаанд?
2. Чӣ гуна рафторҳоро бад мегўянд?
3. Ба фикри шумо хуб чӣ асту бад чӣ аст?
4. Дар мавзӯи некӣ ва бадӣ ҳикояча нависед.



Чистон

На шутур аст, на паланг,
Нимҳушёру нимгаранг.
Гарданаш мисли кран,
Мегардад саланг-саланг.



Дарси 79. АЗ ДУРӮҒ – ҲАЗАР

(хониши берун аз синф)

Дурӯғ душмани ашадии инсон аст, азизонам. Дурӯғ нагӯед, ростқавл бошед. Қасе, ки ба дурӯғ-гӯй одат мекунад, аз боварии дўстон, аз боварии ҳама маҳрум мешавад.

Ҳеч кас ўро дўст намедорад, калон шавад ҳам, ҳурмат намекунанд. Баъд чӣ мешавад? Одами беобрӯй шуда мемонад.

Барои ҳамин падару бобоҳоямон насиҳат мекарданд, ки ба саратон шамшер ояд ҳам, дурӯғ нагӯед. Ростгӯй будан хислати хуби инсон аст.

Худ дурӯғ нагӯед, укаҳо ва ҷӯраҳоятонро ҳам ба дурӯғ гуфтан намонед, ҳамоно огоҳ кунед. Қасе, ки дурӯғро такрор кардан мегирад, дар байни ҷӯраҳо ва ё дар синф муҳокима кардан лозим.

Баъзе бачаҳо ба муаллим, ба падару модар дурӯғ мегӯянд. Худашон дарсро тайёр намекунанду баҳои паст мегиранд. «Чаро баҳои хуб ё аъло нағирифтӣ?» – гуфта пурсанд, баҳона мекунанд, ки гӯё нағз ҷавоб дода буду муаллим баҳои ҳаққонӣ намонд.

Ҳамин тавр, дурӯғ гуфта, худашонро худашон фиреб медиҳанд...

Дарси 80. ПУШАЙМОНӢ



Дар автобус пур одам,
Чойи нишастан набуд.
Як мӯйсафеди пире
Дар болои сарам буд.

Чаро ин сон нишастам?
Чаро ҷояш надодам?
Гуфтаҳои бузургон
Магар наомад ёдам?!

Дар дасташ – халтаи бор,
Ба ман нигоҳ мекард ў,
Чӣ шуд, ки ман нишастам
Гардонда як тараф рӯ.

Аз кори кардаи худ
Беҳад пушаймон шудам.
Одоби ман кучо шуд?
Худ ба худ ҳайрон шудам.

Ҳабиб Фақир



Савол ва супоришҳо:

- Чаро бача аз кори кардааш пушаймон шуд?
- Қадом хислатҳои бача ба шумо маъқул нашуд?
Барои чӣ? Фаҳмонда диҳед?

Дарсҳои 81–82. ҶАЗОИ ҲИЛАГАР

(Афсонай халқи ӯзбек)

Ду рафиқ буданд. Яке содда, дуюмаш бошад, ҳиласгар буд. Онҳо рӯзе барои савдогарӣ кардан ба ҷое рафта истода буданд, ки аз роҳ як халта тилло ёфтанд.

Соддадил ба ҳиласар:

— Омадамон омад, акнун инхоро тақсим карда, ба ақиб бармегардем, — гўяд, ҳиласар:

— Тақсим карда меистем-ми? Ҳозир ба кӣ чӣ қадар лозим бошад, гирифта, боқимондаашро эҳтиёт карда пинҳон карда меравем. Вақте ки зарур шуд, боз омада мегирим, — мегўяд.

Соддадил ба суханҳои ў бовар карда, «Хуб шудаст», гуфтааст. Аз тиллоҳо ба худашон ба миқдори зарурӣ гирифта, боқимондаашро ба таги як дараҳт гўр кардаанд.


Онҳо ба шаҳр омада, ҳар кадомашон ба хонаашон рафтаанд. Ҳиласари худашро боақл ҳисобида, рӯзи дигар рафта, ҳамаи тиллоҳои гўр кардаро гирифта бурдааст. Шахси соддадил тиллоҳои дар дасташ бударо сарф карда, ба назди ҳиласар омада, мегўяд:

— Рафтем, аз тилло камтар гирифта меоем, хеле мӯҳтоҷ шуда мондам.

Ҳиласар бо ў якҷоя ба ҷойи тиллоро пинҳон кардаашон рафтааст, лекин онҳо ҳеч чиз наёфтаанд. Ҳиласар аз гиребони соддадил гирифта:

— Тиллоҳоро ту гирифтай, чунки ба файр аз ту дигар ҳеч кас аз ин хабар надошт, — гуфтааст.

Соддадили бечора ман нагирифтаам, гўён ҳар қадар қасам хўрад ҳам фоида набахшидааст. Ҳиласар ўро ба назди қозӣ гирифта



бурда, воқеаи шударо мегўяд ва тиллоҳоро ёфта доданашро даъво меқунад.

Қозӣ:

– Гувоҳ ва далел доред-мӣ? – гуфта пурсидааст.

Ҳилагар:

– Дарахти дар зераш тилло гўркардашуда гувоҳӣ дода, тиллоҳоро ин ноинсоф гирифта бурданашро гуфт, – мегўяд.

Қозӣ ин сухани ӯро шунида, ҳайрон мондааст.

Пас аз чанде баҳсу мунозара рӯзи дигар ба назди дарахти гувоҳӣ медода барои рафтан қарор кардаанд. Ҳилагар хурсанд шуда ба хонааш омада ба падараш:

– Ин тиллоҳоро барои ба фоидаамон ҳал кардан ба шумо вобаста шуда монд. Ба шумо бовар карда, дарахт гувоҳӣ медиҳад, гуфтам. Акнун агар ба гапи ман дароед, тиллоҳои гирифта овардаам ба худамон мемонад ва боз ба ҳамин қадар тиллоҳои иловагӣ соҳиб мешавем, – гуфтааст.

Падараш:

– Ман чӣ кор карданам лозим? – гуфта пурсидааст.

Ҳилагар:

– Дар дохили он дарахт ковокие ҳаст, ки ба он даҳто одам ҳам бемалол пинҳон шуданаш мумкин. Шабона ба онҷо рафта, пинҳон шуданатон лозим, пагоҳирӯзӣ ҳангоми ба назди дарахт омадани онҳо аз номи дарахт гувоҳӣ дихед шуд, – гуфтааст.

Рӯзи дигар қозӣ аз шаҳр баромада, ба назди дарахт рафтааст. Барои тамошо одамони бисёре низ ба қозӣ ҳамроҳ шуда омадаанд. Қозӣ ба дарахт

нигоҳ карда, ба кучо будани тиллоҳоро пурсидааст. Аз дарахт:

— «Тиллоҳоро соддадил гирифта бурдааст», гўён садо баромадааст. Қозии дар ҳайрат монда атрофи дарахтро давр зада, ба он бодикқат нигоҳ меқунад. Қовокии калон доштани дарахтро дида, ҳама гапро фаҳмидааст. Худаш ба худаш «Ба хиёнат марҳамат нест», гўён ба атрофи дарахт шохҳо партофта оташ мондааст. Пирамард камтар тоқат карда, ҳомӯш истодааст, лекин ҳалок шуданашро фаҳмида, ба илтимос кардан даромадааст. Бо супориши қозӣ ўро аз дохили дарахт баровардаанд. Қозӣ саволу ҷавоб карда, ҳақиқатро фаҳмидааст. Дар натиҷа ростгӯии соддадил ва макру найранги ҳилагар маълум шудааст. Пирамард ба азоби қашидааш ва ба ору номус тоқат кардан натавониста, ҳамон замон чон додааст. Ҳилагарро ҷазо дода, адабашро додаанд ва ҷасади падараашро ба китфаш бор кунонда, ба шаҳр фиристондаанд. Соддадил бошад, аз сабаби ростгӯиаш ба ҳамаи тиллоҳо соҳиб шудааст.



Савол ва супоришҳо:

1. *Ду рафик – соддадил ва ҳилагар як ҳалта тиллоро чӣ хел тақсим карданӣ шудаанд?*
2. *Қозӣ макру найранги ҳилагарро чӣ хел муайян кардааст?*
3. *Ағсонаро хонед ва мазмунашро накл карда дихед.*



Чистон

Фуломи миёнбаста,
Пуштаки дар нишаста.



Дарсҳои 83–84. ГАВҲАРИ БЕБАҲО

Замоне шоҳе бо вазири дарбораш ба шикор рафтааст. Онҳо пеш аз баромадан ба роҳ ду чашми хўрчинро бо нонҳои равғанину ҷазин пур карда гирифтаанд. Ба шикор мафтун шуда ҳамаи нонҳоро хўрда тамом кардаанд. Рӯзи дигар аз гуруснагӣ аз ҳол рафтанд. Шоҳ ба вазираш фармон дод, ки аз кучое набошад, зуд нон ёбад. Вазир кофта-кофта ба деҳае даромадааст, ки пиразане мезистааст.

— Эй пиразан, чӣ мешуд, ки барои шоҳам нон дихӣ? — пурсидааст вазир.

— Ман фақат нони ҷавин дорам. Шоҳ меҳӯрда бошад? — гуфтааст пиразан.

— Ҳозир фарқ надорад, шоҳам гуруснаанд, — гуфтааст вазир.

Хуб, ҷег зан шоҳатро!

Шоҳу вазир меҳмони пиразани қўҳистонӣ шудаанд. Пиразан онҳоро бо нони ҷавин ва ҷурғот зиёфат кардааст. Нон чунон бомаза будааст, ки шоҳ дар умраш нахӯрдааст.

— Дидӣ, нони орди ҷавин чӣ хел бомаза будааст? — гуфтааст шоҳ ба вазир. — Ба шаҳр, ки баргаштем, ба ман фақат нони орди ҷавин пухта дижетон.

Вақте ки ба шаҳр баргаштанд, орди ҷавинро аз элак тақрор ба тақрор гузаронидаю равғани зарду қаймоқ андохта пухтанд ва ба шоҳ пешкаш карданд. Шоҳ нонро як луқма хўрда, дар қаҳр шудааст.

— Даству поча надоред! Наход ҳамон пиразан барин нон пухта натавонед?!

Ба ман ҳозир нони ҳамон кампирро биёритон!...

Рўзи дигар боз ба шикор равон гаштаанд. Вазири доно ба як чашми хўрчин нони орди ҷавйӣ, дар чашми дигараш кулчаҳои серравған гирифтааст. Шоҳ аз шавқи шикор нонхўриро фаромӯш кардааст. Вазир нони равғаниро пинҳонӣ хўрда тамом қардааст.

— Зуд ба назди пиразан раву аз ҳамон нонаш биёрг. Ниҳоят гурусна мондаам! — фармон додааст шоҳ.

Вазир хуб гуфтаасту ба паси кӯҳ рафта боз гаштааст.

— Марҳамат, ҷаноби олий, нон тайёр! — нони орди ҷавинро аз чашми хўрчин гирифта назди шоҳ гузоштааст вазир. — Ҳозиракак аз хонаи кампир овардам.

Шоҳ нони ҷавини шахшударо қатар-қатар хоида, гуфтааст:

— Дидӣ, ин чӣ хел ширин? Аз дирӯза шиrintар. Оё ман нагуфтам, ки монанди ҳамин кампир нон пухта натавонистед?

Вазир гуфтааст: — Ҷаноби олий, ин нони кампир не, ҳамон ноне, ки дар шаҳр пухта будем!

— Дурӯғ нагӯй. Вай ин хел ширин набуд, — бовар накардааст шоҳ.

— Дар он ҷо шикаматон сер буд, барои ҳамин bemaza расида буд, — гуфтааст вазир. — Акнун, ки ба вакти гуруsnагӣ хўрдед, ширин метобад. Дидед, ҳар гуна нонро меҳнат кардаю гуруsна монда хўред, ширин мешавад. Нони шиrintарин — нони меҳнатӣ аст.

Ҳозир замони фаровонӣ гуфта, аксари падару модарон хўроквориро аз ҳад зиёд фаровон мекунанд.

Шумо ҳайрон мешавед, ки қадомашро ҳўред. Дар натича нонро бисёр исроф менамоед, андак обаш гурезад, намехўред. Ин нағз не. Ҳатто бачаҳое ҳастанд, ки нонро бозӣ мекунанд, ҳамдигарашонро бо нон мезананд. Ин на танҳо беақлист, балки гуноҳ аст. Нон гавҳари бебаҳост, ки бе он зиндагӣ кардан мушкил аст.

Ҳочӣ Содик



Панд

Чавин нони худро ту беҳтар бидон,
Зи нуқлу наботу касу дигарон.

Саъдии Шерозӣ



Савол ва супоришиҳо:

1. Шоҳу вазир ба кучо рафтанд?
2. Вазир аз кучо нон пайдо кард? Чӣ хел?
3. Чаро нони чавин дар даҳони шоҳ бомаза буд?
4. Ҳикояро хонда маънидод кунед.




Чистон

Чист он он лӯъбате, ки бебок аст,
Рафтанаш ба сўйи афлок аст.
Ҷунбуҷӯлаш базе чолок аст,
Ҳар чӣ монад, аз они хок аст.



Дарси 85. ГУНЧИШҚ ВА МЎРЧА



Будааст, набудааст, дар як деҳа теппагии калон будааст. Дар назди теппагӣ як бех тут будааст. Дар шоҳҳои ғафси тут гунчишқҳо чириқ-чириқ мекарданд. Гунчишқҳо дар бораи ҳар рӯз беист бор қашондани мўрчаҳо сўхбат карда, онҳоро масхара

карда механдиданд. Мўрчаҳо бошад, ба онҳо эътибор ҳам надода, гап назада кор карда мегаштаанд. Як рӯз ҳангоми пешин якто гунчишк фиррӣ парида, ба замин фаромада, ба назди мўрчае, ки якто гандумро газида мерафт, нишастааст.

– Гандумро ба ман дех, – гуфтааст гунчишк.
– Барои чӣ? – гуфтааст мўрча. – Капа-калон шуда аз ман барои гандум пурсидан шарм намедорӣ? Худат ёфта хўрӣ, намешавад? Ба ҳамин якто гандум сер мешавӣ?

– Рӯз гарм шуда рафт, – гуфтааст гунчишк. – Ба ҳеч чой рафтанам наомада истодааст.

– Ҳаминро пагоҳӣ ба салқинӣ фикр накардӣ?
– гуфтааст мўрча.

– Агар дон лозим бошад, ҷустуҷӯ карда худат ёб. Охир, болу парат ҳаст-ку. Агар ман болу пар медоштам, ҳазор чақрим чой бошад ҳам, танбалӣ накарда рафта меомадам.

– Болу пар барои дон ҷустуҷӯ кардани ман дода нашудааст, – гуфтааст гунчишк. – Барои аз гурба ҳимоя кардан дода шудааст.

Набошад, ба хирман рафта, сер шуда меомадам. Лекин дар он ҷо гурба ҳаст. Метарсам, манро хўрда мемонад.

– Барои чӣ гурба туро мөхӯрдаасту, манро намехӯрдааст? – гуфтааст мўрча.

Гунчишк чиррос зада хандидааст: – Гапатро бину, гурба туро ба сараш мезанад-мӣ? Гӯшти ту кам аст. Ба болои ин талҳ ҳастӣ.

– Ба мисли ман меҳнат кунӣ, ту ҳам арақ карда талҳ шуда мемондӣ, – гуфтааст мўрча. –

Ту бошӣ, доимо хӯроки муфт ҷустуҷӯ мекунӣ. Ту талху ман ширинам гуфта, худатро таъриф накун. Дар асл худи ту ширин нестӣ, ҷонат ширин аст. Ҷонатро дар азоб монондан намехоҳӣ.

— Хуб, чӣ гӯй ҳам гуфтан гир, лекин мана ҳамин гандуматро ба ман дех, — гуфта илтимос кардааст гунчишк. Дар ҳамин вақт аз кучое гурбае пайдо шуда, бо як ҳамла гунчишкро ба зери ҷанголаш гирифтааст.

— Вой, мӯрчаҷон, манро ҳалос кун, гурбаро газида гир! — гуфта дод задааст гунчишк. Аммо гурба бо ҷолоқӣ гунчишкро газида, ба он тарафи теппагӣ рафтааст.

Азиз Абдураззок



Савол ва супоришиҳо:

1. Ҷаро гунчишкон аз болои мӯрчаҳо ҳандиданд?
2. Барои чӣ мӯрча донаи гандумро ба гунчишк надод?
3. Гунчишк чӣ хел ба дасти гурба афтод?

Дарси 86. ВАҚТ ВА ӮТКУРЧОН

Имрӯзу пагоҳ гуфта,
Ӯткурчон сар меҳорад.

Кори имрӯзаро ӯ,
Ба фардо мегузорад.

Кори Ӯткурчони мо
Доим бозиву хоб аст.
Аз тайёр кардани дарс
Гӯё, ки вай қимоб аст...

...Дар рӯзномаи Ӯткур
Пайдо шудаст яку ду,

Онҳо ба ў мегўянд:
«Ўткур, мо Ҷўраи ту...»

Аз кори Ўткур хафа
Падару модари ў,
Ҷўраҳои наздику
Додару хоҳари ў.

Аз ин рафтори худаш
Ўткур пушаймон шудаст,
Мегўяд: аз танбалӣ
Тамоман мекашам даст...

Холо Ўткурчони мо
Қадри вақтро медонад,
Акнун Ўткурчони мо
Хубу аъло меҳонад.

Қуддус Муҳаммадӣ



Савол ва супоришишо:

1. Ўткурчон имрӯзу пагоҳ гуфта чӣ корҳо мекардааст?
2. Чаро дар рӯзномаи вай баҳоҳои яку ду пайдо шудааст?
3. Ба фикри шумо қадом рафтори Ўткурчон ба шумо писанд нест? Чаро?



Зарбулмасал ва мақолҳо

Ба некувон некӯйӣ қун, ки бадкирдорро кирдори бади вай кифоят кунад.

* * *

Оқил ба фазлу ҳунар нозад, на ба молу зар.

Боби VIII

ОЛАМИ ПУРАСРОРИ ПАРРАНДАҲО ВА ҲАЙВОНОТ



Дар ў овехт чун бози шикорӣ,
Ки овезад ба кабки марғзорӣ.

Хусрави Дехлавӣ

Дарси 87. ГУРБА ВА АККА

(Масал)



Рўзе миёни ёрон
Гурба манманиҳо кард.
Парронда оби даҳон,
Худро мадҳу сано кард:

Ба худ надорам ҳамто,
То кунун дар давидан.
Хатто шамол бо ман,
Натавонад расидан.

Чашмони мешии ман,
Тез аз чашмони уқоб.
Бо як нигоҳ оварам,
Моҳиро берун аз об.

Гурбаи қўтаҳандеш,
Гуфто: – Марҳамат, давем.
Аён мешавад, голиб
Кадоми мо мешавем!

Парҳои бози акка,
Аз ёди ў баромад...
Танҳо бидид, аз ў пеш
Акка ба марра омад.

Он ки ҳавояш баланд,
Вон ки ба лоф пойбанд.
Монандие надорад
Ба гурбаи худписанд?

Убайд Раҷаб

**Савол ва супоришҳо:**

1. Гурба дар назди дўстонаши чихо гуфт?
2. Акка чӣ кор кард?
3. Кадом хислати гурба ба шумо маъқул нашуд? Чаро?

**Лугатҳо:**

1. Мадҳу сано – таърифу тавсиф.
2. Ҳамто – баробар, ҳамчинс.
3. Лоф – худтаърифкуни.

**Чистон**

Ҷомай ў ҳафт ранг,
Мӯзаҳояш сурхранг.

**Дарсҳои 88—89. ВОХӮРИИ ХАТАРНОК**

Вақти ҷанг буд. Мо дар як деҳаи хурде, ки аз шаҳр бисту панҷ чақрим дур буд, истиқомат мекардем. Як рӯзи зимистон буд, зани ақаи дар қисми ҳарбӣ хизмат мекардаам саҳт бемор шуд. Он кас аз шаҳр модарамро ҷеф зада биёред, гуфта илтимос карданд. Дар он вақтҳо мошин хеле кам буд. Ҳару асп бо корҳои ҳочагӣ банд буд. Ман пиёда ба роҳ баромадам.

Хеле роҳ рафтам. Аз паси пардаи борида истода, се – чор чордевори ҳаробгашта маълум шуд. Аз онҳо дурттар як ҳавзи хушкшуда ҳам буд. Ба ҳамон ҷо расам, нисфи роҳ мемонад.

Атроф-дашти холӣ. Як вақт ба тарафи чапи роҳ чӣ хел шибир-шибири овозеро ҳис карда барин шудам. Дурусттар бинам, аз ман сад қадам дурттар дуто ҷонвари хокистарранг меистод. Ман

аввал онҳоро саг гуфта фикр кардам. Дар ҳамин атроф қўраи гўсфандон будагист гуфта, ба ҳар тараф нигоҳ кардам. Лекин ба ягон чой ягонто на гўсфанд ё на пода намоён буд. Он чонварони хокистарранге, ки якеи он рост истода, дуюмаш ду пойи пешаш росту ду пойи пасашро ҳам карда, манро бо диққат нигоҳ карда меистод, ки он саг набуд. Ман гург будани онҳоро фаҳмидаму вучудам ларзида рафт. Як лаҳза худамро гум карда мондам. Баъд худамро ба даст гирифта, нигоҳ кунам, пойҳоям гўё худаш ба худаш роҳ гашта рафта истодааст. Ба истодану ҳушёрноктар шудан ва ҳолатамро тағийир дода, ба гургҳо нигоҳ кардан ҳам чуръят надоштам. Ба тарафи рост нигоҳ карда, пештара барин рафта истодааму бо тамоми вучудам ба тарафи гургҳо гўш меандохтам. Агар ба тарафи ман ояд, овози шибир-шибираш меоядку, мегуфтам.

Агар тарсидани касеро саги бечуръат ҳам фаҳмад, ҳуҷум меқунад, ман инро хеле хуб медонистам. Барои ҳамин дилам ба тарс афтода бошад, ҳам, саросема нашуда, гургҳоро надида барин як хел роҳ мерафтам. Аз як ҷиҳат ҳозир ба ман осонтараш ҳамин буд. Чунки ҳаракатамро дигар кунам, масалан, тозам, гургҳо ҳам аз қафоям тохта омада барин мешуд. Ман бошам, инро ҳеч ҳам намехостам. Пештара барин саросема нашуда роҳ мерафтам. Роҳ васеъ, барфи зери поям хеле маҳин. Аммо ман ба болои шамшери



тез рафта истода барин будам. Дилам ғаш карда, доимо ба қафо гўш меандохтам.

Ба ҳамин аҳвол чӣ қадар роҳ гаштанамро на-медонам. Манро фикри «Агар гурезам, мерӯбад!» боз аз гурехтан нигоҳ дошта монд... Ба деҳаи дигар расида, акнун озод шудам, гўям, якбора беҳолу суст шуда мондам. Одами даҳ рӯз роҳ гашта барин сусту bemador шуда, ба барф нишаста мондам. Дарунам сўхта, даҳонам хушку талх шуда монда буд...

Янгаам сиҳат шуда рафт. Баъд бародарам аз ҷанг ярадор шуда омад. Мо бародарони ҳамроз будем. Як рӯз ман аз шарм ба замин нигоҳ карда, чӣ гуна бо гургҳо рӯ ба рӯ шуданамро ба бародарам гуфта додам.

Бародарам аз болоям меҳандад, гуфта фикр карда будам. Не, оҳиста сарамро бардошта бинам, ба ман хомӯш нигоҳ карда меистод. Чашмонаш бо завқ медураҳшид.

— Агар тарсончак мебудӣ ё ақлатро гум карда мегурехтӣ, баъд гургҳо туро сиҳату саломат намегузоштанд. Дар ҷанг ҳам касе ақлашро гум карда гурезад, тир аввал ба ҳамон кас мерасад. Ҳама гап ба ақл ва ирода аст, — гуфт бародарам.

Пиримқул Қодиров



Савол ва супориши:

1. Бача барои чӣ аз гургҳо нагурехт?
2. Агар шумо ба ҷойи ў мебудед, чӣ кор мекардед?
3. Оиди суханҳои бародари бача дар қадом фикред?
4. Ҳикояро хонед ва мазмұнашро нақл кунед.

**Чистон**

По дораду даст не,
Точ дораду тахт не.

***Дарси 90. АФСОНАИ «ШУТУР ВА ХАР»***

Буд, набуд, корвоне буд. Дашту сахро ва кўху биёбонро тай карда, ба як мамлакати дур мерафт. Аз байни онҳо як шутур ва хар баъди сафари дуру дароз хеле монда шуданду тадбире карда ақиб монданд.

Баъд чонамон халос шуд гуфта, хурсандона дар марғзори сабзу хуррам чарида гаштанд.

Шикамашон сер шуду ғамашон дур. Хар фарбеху лўнда шуд, шодикунон худро ба замин ме-партофту фел мезад, боз аз ҷояш хеста, сар то сари марғзор метохт.

– Ўй, шутурчон! – фарёд зад хар рӯзе, – Ман ҳозир мастаму суруд хондан меҳоҳам.

– Ту чиҳо мегӯй? – гуфт хар, агар ҳозир насароям, дилам торс меқафад.

Хар ба гапи шутур гӯш накарда, бо тамоми овозаш гирду атрофро ба ларза андохта, ҳангос зад. Аз ҳамон наздикиҳо корвоне мегузашт. Ҳангоси хар ба гӯши сорбон расид.

– Дар ин чо хар аз кучо пайдо шуда бошад?
– гуфта сорбон ду қасро ба кофтукови он равон кард. Онҳо ба зудӣ хару шутурро ёфта, ба пеши сорбон оварданд. Корвониён чизу чораи бисёре ба шутур бор карда, ду қаса ба хар савор шуда, корвонро ба роҳ андохтанд.

– Ман гуфтам-ку, ба сарамон ягон бало меорӣ. Ту гӯш накардӣ, – гуфт шутур ба хар.

Хар чизе нагуфт ва баъд ногоҳ фикре ба сараш омаду худро ба замин партофт. Корвониён ҳарчанд чораҳо карданд, заданд, кӯфтанд, аммо хезонда натавонистанд.

– Хари бечора бемор шудагӣ барин, – гуфт сорбон. Хари нағз, партофта рафтан ҳайф аст. Як илоҷ карда бурдан даркор.

Корвониён маслиҳат карда, харро ба пушти шутури ошнояш бор карданд. Корвон аз пайраҳаи борики кӯҳӣ мегузашт. Поён ҷарӣ буду аз тагаш дарёи калон ҷорӣ мешуд. Ҳамин вақт шутур сари худро боло карду гуфт:

– Эй ҳарҷон! Ҳамон суруди шӯҳи ту ба ёдам расид. Оҳанги форами он аз гӯшам намеравад, ман рақсидан меҳоҳам.

– Оҳ, ҳаргиз ин тавр накун! – илтимос кард хар ба даҳшат афтода, – ин ҷо ҷойи рақс не, ба ҳоли ман раҳм кун!

– Не, ман дигар тоқат карда наметавонам! – гуфт шутур ба оҳанги рақс пушташро ба ҳаракат даровард. Хар ҳамон дам аз болои шутур парида ба таги ҷарӣ афтод. Оби тези дарёи кӯҳӣ ҷасади ӯро ба ҳарсангҳо зада-зада гирифта бурд.



Савол ва супоришиҳо:

1. Ҷаро ҳару шутур аз корвон ҷудо шуда монданд?
2. Онҳо чӣ хел ба дасти сорбон афтоданд?
3. Барои чӣ шутур харро аз пушташ гирифта партофт?
4. Афсонаро хонед ва мазмунашро гуфта дижед.

**Чистон**

Дар сари манор,
Дидам ду чанор.
Як барг аммо,
Надидам зинҳор.

**Дарси 91. МАРО КУЧО МЕКАШӢ?**

(хониши берун аз синф)

Боре пашшас мӯрчаякро дид. Мӯрчаяк бо ҳазор ҳила донае ба хона мекашид. Вай дар ин кор азоби зиёде дошт.

Ӯро гуфт:

— Эй мӯрчаяк, чаро ин ранкро ба дӯши худ ниҳодай ва ин борро бардоштай?! Биё, амали маро нигар ва хӯрданиҳои маро тамошо кун. Ҳар таоми лазизтаринро то ман начашам, ба подшоҳон нарасад. Бар аспи ҳаво савор шудаам, ба ҳар чое, ки хоҳам, менишинам.

Пас пашша бипарид ва дар дӯкони қассобе бар рӯйи гӯштпорае нишааст.

Қассоб корд дар даст дошт, бар гӯшт бизад ва пашшаро дуним кард. Мӯрчаяк омад ва пойи пашшаро бигирифт ва мекашид. Пашша, дар ҳолате ки чон месупурд, пурсид:

- Маро кучо мекаший?
- Мӯрчаяк гуфт:
- Ҳар кӣ аз баднафсӣ ба чое нишинаст, ки худ хоҳад, оқибат ба чое кашандаш, ки худ наҳоҳад.

Муҳаммад Авғӯ

Дарси 92. ХАРГҮШЧА

Азиз ва Беҳрӯз аз мактаб ба хона баргаштанд. Онҳо ба бобояшон, ки ба саҳро кор мекард ҳўрок бурданӣ шуданд. Ҳама чо баҳор. Ҷонварон дар ин вақт ба рӯйи замин мебароянд. Тракторҳо атрофро фурросзанон ба ларза меандохтанд.

Бачаҳо атрофро тамошо мекарданд. Ба зоғчаҳои дар даруни шудгор буда, кулӯҳ партофта ба ҳар сӯ мепаронданд. Кулӯхи Азиз партофта, ба як кунчи буттазори шудгор рафта афтид. Аз даруни буттазор як харгӯшчай хурдакак тарсида, ҷаҳида баромад. Бачаҳо доду фарёд карда, ба сӯйи харгӯшча давиданд. Бечора харгӯшча саросема шуда, ба тарафи замини шудгор карда гурехт. Азиз бо се-чор ҳаллос задан ба харгӯшча расида, вайро ба бағалаш зер кард.

— Вой, хурдакак, — гуфт Беҳрӯз.

Онҳо аз сайди ба даст овардаашон хурсанд шуда, ба назди бобояшон рафтанд. Азиз ҳўроқи ба бобояш овардаашро ҳоло надода, харгӯшчай даст гирифтаашро нишон дода, таъриф кард:

— Мана, бобо, бинед.

Бобояш харгӯшчаро ба дасташ гирифта, оҳис-та-оҳиста пушташро молида:

— Вой бечорае, ба наздикӣ таваллуд шуда будааст! Хонаашро трактор вайрон карда будааст. Бечораро модараш ҷустуҷӯ карда гаштагист, — гуфт. Баъд ба наберааш нигоҳ кард.

Аз ин суханҳои бобо Азиз ва Беҳрӯз ҳайрон монда, ба ҳамдигарашон нигоҳ карданд...

Азиз каме фикр карда истоду аз бобояш харгўш-
чаро гирифта, ба қафо баргашт. Ба вай Беҳрӯз
ҳам ҳамроҳ шуд...

Носир Фозилов



Савол ва супориши:

1. Азиз харгўшчаро чӣ хел даст гирифт?
2. Бобо дар бораи харгўшча чихо гуфт?
3. Чаро Азиз ва Беҳрӯз ба қафо баргаштанд?
4. Ҳикояро хонед ва оиди мавзӯъ фикратонро баён кунед.



Чистон

Афташ афти аждаҳо,
Гашташ гашти мурғобӣ.
Агарки дидан хоҳӣ,
Дар соҳили Нил ёбӣ.



Дарсҳои 93–94. АФСОНАИ «НИЗОЪ»

Дар замони қадим дар як дашти калон чор дарахти беди пир буд. Дар гирду атрофи он буттаҳои латтахор мерӯиданд. Селаи паррандаҳо ҳангоми баҳорон ба ин ҷо парида меомаданд. Онҳо лонаҳои худро зери баргҳои паҳни латтахор мегузаштанд.

Як баҳор паррандаҳо ба ин ҷо парида омада диданд, ки ҳамаи буттаҳо аз решашон хушӯъ шудаанд. Онҳо фаҳмиданд, ин кори мушҳо аст. Мушҳо решаш буттаҳоро хоида, онҳоро хушкондаанд.

Ин ҳодиса ба паррандаҳо бисёр алам қард. Чунки онҳо аз роҳи дур меомаданд, хаста шуда буданд.

Паррандаҳо ба хулоса омаданд, ки мушҳоро аз ин манзил дур кунанд. Аммо мушон хушӣ ба

хушӣ нарафтанд. Ин буд, ки дар байни паррандаҳо ва мушон низоъ хест.

Гурӯҳи мушон низ қалон буд. Онҳо ба қувваи худ бовар доштанд. Бинобар ин дарҳол ҷанг эълон карданд. Паррандаҳо нақшай ҷангии худро қашиданд. Аз рӯйи он бояд бургуту қалҳот ҳамчун аскар мечангиданд, паррандаяки чусту чолок – фароштуруқ ба дидбонӣ машғул мешуд.

Қабӯтар ва мусича бояд ҳабарҳои хатти ҷангро ба тӯдаи паррандаҳо мерасонданд. Мурғобӣ ва ғоз бо гандуми бомаза шиками гунчишк, залиҷ, шонасарак, соҷ, фотимачумчук, севогар, алотуқноқ, сӯфитӯргай, зоғча, аккаи думдароз, лочин, шоҳинро сер карда, ба ҷанг тайёр мекарданд.

Вазифаи тазарв ва мурғи ҳилол бошад, маҷрӯҳонро муолиҷа намудан буд. Қўршабпарак мебоист макони паррандаҳоро тозаву озода нигоҳ дорад. Вазифаашро шунида, қаҳри қўршабпарак омад.

– Ман фаррош намешавам. Ман ҷангидан меҳоҳам, – гуфт ӯ.

– Ту ҷангиди наметавонӣ, – фаҳмонданд ба вай.

– Ҷанг кори нотавону танбалҳо нест. Аз ин гап алами қўршабпарак тоза шуд ва нақшай ҳуҷуми паррандаҳоро дуздида, ба мушони бадбурут дод.

Ҷанг чанд рӯз давом кард. Мушон, ки аз нақшай паррандаҳо ҳабар доштанд, зуд мавқеашонро иваз карда, онҳоро ба гафлат гузоштанд.

Паррандагон шикаст ҳўрданд. Мушони бадбурут аз ғалабаи худ болида, се рӯз хурсандӣ карданд.

Паррандагон намедонистанд, ки чаро шикаст ҳўрданд. Нақшай онҳо пухта буд. Пас, чаро кори

онҳо омад накард, мағлуб шуданд? Паррандагон дар сари ҳамин андеша буданд, ки фароштурук омад.

– Кўршабпарак – хоин... гуфт ў. – Вайро ҳозир дидем. Дар назди мири мушон нишаста буд. Мири мушон ҳар замон ба китфи вай зада, офарин меҳонд.

Дар байни паррандагон шўре бархост. Ҳама ба чустучӯи кўршабпарак баромаданд. Хоин баъди ду рӯз ба даст афтод. Ўро аккаи думдароз аз сўрхии танаи чормағз ёфта, кашолакунон овард.

Кўршабпарак бояд чазо медид.

Паррандагон зуд чамъ шуданд.

– Чазои хоин марг аст, – гуфт лаклак. – Моту, кўрнамакро мекушем. Лекин бояд аввал бигўй: чаро ба авлодони худ хиёнат кардӣ?

Забони кўршабпарак гирифта буд, тоқати гап задан надошт. Фақат «ман...ман...» мегуфту халос. Маълум буд, ки вай аз карда пушаймон аст.

Ҳамин вақт осмон тира гашт ва гулдуруроси раъд баланд гардид. Уқобони посбон ва дигар паррандаҳо ба ваҳм афтоданд.

Кўршабпарак аз фурсат истифода бурда, дарҳол кучое гайб зад. Аз ҳамон вақт инчониб кўршабпарак аз селаи паррандаҳо ҷудо шуда монд. Вай шабҳо фақат дар танҳоӣ мепарад.



Савол ва супориши:

1. Чаро дар байни паррандаҳо ва мушон ҷанг шуд?
2. Кўршабпарак ба кӣ хиёнат кард? Чӣ хел?
3. Чаро паррандаҳо шикаст ҳўрданд?
4. Барои чӣ кўршабпарак шабҳо дар танҳоӣ мепарад?
5. Афсонаро хонед ва мазмунашро нақл кунед.



Лугатҳо:

1. Ваҳм – воҳима, тарсу бим.
2. Диdbонӣ – посбонӣ.
3. Низоъ – ҷанҷол, муноқиша, қашмакаш, душманиӣ.
4. Ғафлат – бехабарӣ, фаромӯшӣ.



Чистон

Ачаб устои моҳир,
Аз гил мебофад сабад.
Муддате зиста дар он,
Сонӣ, партофта равад.



Дарси 95. ЧИПОР

Боре бобоям сабади пур аз пашмро аз анбор гирифта, арғамчин тофтаниӣ шуд. Ӯ сабадро болои суфа гузошта, худ болои пӯстаки нарм нишасту ба кор сар кард. Соате нагузашта, мори чипор аз роги дар ҳазида берун баромад.

- Бобо, морро бинед, мор! – дод задам ман.
- Чипор-ми? – пурсид бобоям, сарашро набардошта.
- Ҳа, чипор, мори калон, – гуфтам ман.
- Ин мори худамон аст, ҷони бобо. Вай якчанд сол боз бо ҷуфти худ дар анбор зиндагӣ мекунад. То ҳол заарааш ба қасе нарасидааст. Шояд, ташна монда баромада бошад, – фаҳмонд бобоям...

Ногоҳ мор ба тарафи кӯзai об ҳазида рафт ва лаб ба лаби кӯза расонда, заҳри худро ба кӯза рехту баргашт.

Бобоям ин ҳодисаро дида бадқаҳр шуд ва хост, ки морро занад. Ҳамин вақт ман дар қабати сабад чор тухми дарозаки хокистарранг дида, хитоб кардам:

— Бобо, ин тухмҳоро бинед! Тухмҳои ачиб!

Бобоям тухмҳоро, ки ҳар ҷо — ҳар ҷо холҳои сиёҳ доштанд, аз мағзи пашм гирифта, бо диққат нигоҳ кард. Баъд онҳоро ба ҷойи худ гузошта, гуфт:

— Ин тухмҳои ҳамин мор аст. Гуфтам-а, ҷароӣ ҳашмгин шудааст? Ҳатто ба кӯза заҳр рехта моро куштаний буд... Агар тухмҳоро ба ҷояш бурда намонем, ягон заарааш мерасад.

Баъд бобоям сабадро бурда ба ҷояш овехта монд. Аз миён ҷанд дақиқа гузашт, боз ҳамон мор аз анбор ҳазида баромад. Бобоям бо гӯшаи ҷашм ба ў менигарист. Ман бошам, ҳар як ҳаракати онро бо диққат нигоҳ мекардам. Мор оҳиста-оҳиста ҳазида, ба назди кӯзай об омад. Онро ҳалқа барин саҳт пеҷонда гирифту якбора силтав дод. Кӯза ҷаппа шуда обаш ба замин рехт. Бобоям табассум кард ва ин кори морро ба ман маънидод карда гуфт:

Ҳар касе нек мекунад ё бад,
Неку бад ҳар чӣ мекунад, ёбад.

Шодӣ Ҳаниф



Савол ва супориши:

1. Писарак чиро дида дод зад? Бобояш чӣ гуфт?
2. Ҷаро мори чипор ба кӯза заҳрашро рехт?
3. Барои чӣ мор боз ҳудаш кӯзаро ҷаппа намуд? Сабаб дар чист?
4. Аз мазмунни ҳикоя чӣ ҳулоса баровардед, накъл карда дихед.

Боби IX

**БАҲОР ОМАД, ТАБИАТ ДИЛРАБО ШУД,
КАНОРИ КИШВАРИ МО ПУРСАФО ШУД**



— Эй Навбаҳори зебо,
Чӣ овардӣ ту савғо?
— Лолаю гул овардам,
Сабзаи мӯл овардам,
Шеъру суруд овардам,
Бар ту дуруд овадам,
Дар васфи гул шодона,
Бихон ту ҳам тарона.

Зулфия Атоуллоева

Дарси 96. БАҲОРИ ЛОЛАЗОР ОМАД!



Баҳор омад, баҳор омад,
Гули савсан қатор омад.
Ба дехқон вақти кор омад,
Баҳори лолазор омад!

Ба рӯйи сабза борон шуд,
Ҳама олам гулистон шуд.
Камарҳо ҷумла бӯстон шуд,
Баҳори лолазор омад!

Баҳор омад ба некрӯзӣ,
Бичин гулҳои наврӯзӣ,
Бипӯш тоқии гулдӯзӣ,
Баҳори лолазор омад!

Баҳор омад ба меҳмонӣ,
Ба таърифаш суруд хонӣ.
Ту қадри гул намедонӣ,
Баҳори лолазор омад!

Суруди ҳалқӣ



Савол ва супоришҳо:

1. Баҳор чӣ гуна фасл аст?
2. Гули савсан чӣ хел гул аст?
3. Дар ин фасл дехқонҳо чӣ кор мекунанд?
4. Шеғерро ифоданок хонед ва аз ёд кунед.



Чистон

Бе риштаву бе сӯзан
Бар кӯҳу дашту даман,
Медӯзад ў пираҳан,
Ҷавобашро гӯ ба ман.

(Фасли баҳор)



Дарси 97. ПИСАРАК ВА БОЙЧЕЧАК

Барф офтобакро диду об шуд. Бойчечак рўйи замин баромад. Ба атроф чашм афканд. Ҳама чо хомӯшу холӣ, на гулеву на гиёҳе. Бойчечак шодӣ кард, ки қосиди нахустини баҳор аст.

Лаҳзае нагузашта ба гӯши ў овозе расид:

– Оҳ, ана бойчечак!

Баъд дами кордчаи тез ба решаш расид. Дастони чолоку пурқуввати писараке ўро аз замин қашид...

Писарак бойчечакро ба як кунчи китобданаш гузошт. Он чо торик буд. Бўйи ношинос гули саҳроиро нафастанг мекард. Писарак ба хона омад. Вай аз он шод буд, ки қосиди баҳор дар дasti ўст.

Одамон гулро мебўсиданду ба чашм мемолиданд. Бойчечак даст ба даст мегашт...

Бача шабона шишаро пуроб карду гулро дар он гузошт. Шаб ў хоб дид, ки дар ёлаҳо гаштаст. Боз бойчечак мечӯяд...

– Ноинсофҳо! Ҳамин саҳар гулаке рўйид, ҳамонро ҳам канданд. Тухми гули гиёҳҳо нест мешаванд. Чӣ тадбире? – ба гӯш расид овози дардолуде.

– Ту кистӣ? – пурсид писарак бо ҳарос ба атроф нигариста.

– Ба зери поят нигар, писар! Ман, Замин! Модари ҳама мавҷудоти оламам. Гули бойчечак ҳам фарзанди ман буд. Мехостам, ки вай нашъунамо-карда тухм бандад. Афсӯс, ки онро ҳам канданд...

Писарак бедор шуд. Ва сар аз болин бардошта, ба пештахтаи тиреза нигарист. Он чо дар

даруни шишаи пуроб гули бойчечак меистод. Гул пажмурда буд ва сўйи Офтоб майл мекард.

Писарак аз чояш хеста, ба чойи офтобраси рўйи ҳавлӣ омад, ба қадри як кафи даст заминро бо кордча нарм кард.

Пиёзи бойчечакро шинонда об рехт. Барои эҳтиёт гирдашро шиф кашид.

Бегоҳӣ писарак аз мактаб баргашту рост назди бойчечак омад. Бойчечак андак чон гирифта буд. Дар назар сабзу хуррам менамуд. Инро дида писарак хеле хурсанд шуд. Вай дергоҳ бойчечакро бо ҳавас тамошо кард. Сонӣ бо дили шоду хотири болида ба хона даромад, ки об биёрад...

Истроил Иброҳимов



Савол ва супоришҳо:

1. Барои чӣ бойчечакро муждарасони аввалини баҳор мегӯянд?
2. Писарак чӣ хел хоб дид ва хатояшро чӣ тавр ислоҳ кард? Фаҳмонда дихед?



Лугатҳо:

1. Тадбир – чора, илоҷ.
2. Қосид – хабаррасон, муждарасон.
3. Ҳарос – тарс, ваҳшат, бим.

Дарси 98. АСАЛКАШИ СЕРКОР



Фасли баҳорон расад,
Сабзаю гулҳо дамад.
Занбӯр дараш кушояд,
Ба сайри гул барояд.

Аз гул ба гул мехезад,
Бўйи гулро мебездад.
Аз сахар то вақти шом,
Мехнат кунад беором.

Аз чиркинӣ мекоҳад,
Бўйи бад намекоҳад.
Атри гулро мечашад,
Хушбӯй асал мекашад.

Ин асалкаши серкор,
Ҳар гаҳ ба мо мададкор.
Вай табиби олам аст,
Дармонбахши одам аст.

Аъзам Сидқӣ



Савол ва супоришҳо:

1. Занбӯр ба сайри чӣ мебаромадааст?
2. Чаро занбӯр аз сахар то шом меҳнат мекунад?
3. Барои чӣ занбӯр табиби оламу дармонбахши одам будааст.



Чистон

Он чист, ки дар сахаргоҳ,
Аз ғунча мекушояд?
Ҳар қас ба даст гирад,
Роҳат ба дил физояд?



Дарси 99. АФСОНАИ «ОБИ СОЙ»

Будааст, набудааст, дар замони қадим як деҳқон будааст. Вай аз зулми бой гурехта, бо оилааш дар доманаи кӯҳ омада чойгир мешавад. Болои кӯҳ дарахтзор будааст, аз сойи паҳлӯи он шаррос зада об ҷорӣ мешудааст.

Деҳқон бо зудӣ чор таноб заминро шудгор карда, аз оби сой гирифта киштукор мекунад. Баъд дарахтҳоро бурида, хона месозад. Атрофи ҳавлиро аз берун бо девор печенда мегирад. Як қисми дарахтонро ба бозор бароварда мефурӯшад. Аз байн як сол вақт мегузарад.

Дар баҳори оянда деҳқон заминро шудгор карда, об додани мешавад, аммо бинад, дар сой об нест.

— Эй сой, ба ман об деҳ. Киштукорамро об дижам, — гуфтааст деҳқон ба сой.

— Ман обро ба ту аз кучо гирифта медиҳам? Беҳтараш, аз борон ва барф пурс, — ҷавоб додааст сой.

Деҳқон аз борон об пурсидааст, он ин тавр ҷавоб додааст:

— Эй одам! Оби ман чӣ ҳам мешуд? Як шаррос зада мерезаду бо зудӣ ҷорӣ шуда меравад. Оби аз сой шаррос зада ҷорӣ мешударо барф медиҳад. Ту ба назди барф рав!

Деҳқон ба назди барф меравад.

— Эй барф! — гуфтааст. — Ту ба сой об деҳ. Ман киштукорамро об дижам.

Ин гапро шунида, барф дар ғазаб шудааст. Абрӯвонашро чин карда, чунин гуфтааст: — Борон ҳам, ман ҳам имсол бо меъёр боридем. Лекин он дарахтоне, ки намро ба худаш гирифта меистод, худат буридӣ. Барфҳоямро тақсим карда додан — ин кори дарахтон аст. Дарахт набошад, барфи дар зимистон борида, ба баҳор об шуда ҷорӣ шуда меравад. Барои ба сой об наомаданаш худат айбдорӣ.



Деҳқон фикр карда истода, ба дуруст будани суханҳои барф боварӣ ҳосил кардааст. Баъд ба хонааш омада, якчанд кӯчати ниҳол оварда, ба кӯҳ шинонидааст. Онҳо тез сабзида, ба дараҳтони қалон табдил ёфтаанд. Деҳқон бошад, дар вақти хостагиаш киштукорашро об дода, бо бачагонаш ҳаёти нағз гузаронидааст.

Зоҳир Аబлам



Савол ва супоришиҳо:

1. Чаро оби сой хушк шудааст?
2. Деҳқон аз чихо об пурсидааст?
3. Деҳқон ба сой чӣ хел об овардааст?
4. Афсонаро хонед ва мазмунашро нақл кунед.



Чистон

Ду даст дар миёну
Фақат об менӯшад.



Дарси 100. МОДАРИ МЕҲРУБОНИ МАН

(8-март – Рӯзи иди бонувон)



Ҳар саҳарӣ чу Офтоб,
Аз ҳама пештар зи хоб.
Чашм кушода, сӯйи ман
Мекунад инчуниҳ хитоб:

«Рӯз шудааст, Азизҷон,
Хез, зи мактабат намон!»
Бо дили шоди пурумед
Мекунадам ба раҳ равон.

Модари меҳрубони ман,
Роҳати ҷисму ҷони ман!

Тоза лиbos дар барам,
Дилкашу гарм бистарам.
Соф мисоли оина
Бе фаму фусса хотирам.

Меҳру навозишат чӣ хуш!
Хандаву хоҳишат чӣ хуш!
Гар, ки ягон хато кунам,
Ранчишу коҳишат чӣ хуш!

Модари меҳрубони ман,
Роҳати ҷисму ҷони ман!

Ман писари замони нав,
Насли нави ҷаҳони нав.
Аз дили пок назди ту
Қавли вафо диҳам шунав:

Ҳар нафаси ҳаёти ман
Холӣ мабод аз илму фан!
То ки шавӣ ту сарбаланд
То ки шавад ризо Ватан.

Модари меҳрубони ман,
Роҳати ҷисму ҷони ман!

Абдусалом Дехотӣ



Савол ва супоришиҳо:

1. Чаро модарро ба Офтоб монанд мекунанд?
2. Ҳама шодию ҳурсандӣ ва хотирчамъию баҳои аъло гирифтани мо аз тифайли кист?
3. Дар рӯзи ид ба модаратон чӣ тӯхфа карданиед?
Чаро?

Дарси 101. ГУЛИ СЕҲРНОК

Дар рўйи ҳавлӣ гулҳои бисёре дорем. Рангоранг ва хушбӯй, қариб тамоми сол мешукуфанд. Вале дар байнашон гуле ҳаст худрӯй ва назарногир. Аз Офтоб метарсад ва пагоҳӣ бо баромадани нурҳои Офтоб пажмурда мегардад. Онро гули шом мегӯянд.

Боре як шиносам бо Саид ном писарчааш ба ҳавлии мо меҳмон шуда омад.

Ман ҳамон гули шомро ба писарак нишон дода гуфтам:

— Ин гули сехрнок! Агар баҳои аъло гирий, мешукуфад...

Ба ҷашмони ҳайрон-ҳайрони ў лаҳзае нигоҳ кардаму сонӣ пурсидам:

- Дар синфи чандум меҳонӣ?
- Дуюм.
- Ҳамин ки «5» гирифтӣ, зуд ба ҳавлии мо биё, мӯъчиизаи гулро мебинӣ.

Бегоҳии рӯзи дигар Саид боз ба ҳавлии мо омад ва аз дар даромадан ҳамоно гуфт: — Амакчон, ман баҳои «5» гирифтам!

Рӯзномаашро кушода нишон дод. Диdam, ки аз забони модарӣ «5» гирифтааст. Ман аз ин баҳои Саид шод шуда гуфтам:

— Ана акнун гул мешукуфад!

Ўро назди гул гирифта бурда гуфтам:

— Каний, гӯй, ки имрӯз баҳои «5» гирифтай.

Айнан вақти фурӯравии Офтоб ва шукуфтани гули шом буд. Саид бо овози баланд гуфт:

– Ман, Саид, талабаи синфи дуюм, имрӯз аз забони модарӣ баҳои «5» гирифтам.

Ҳамон дам гули шом ба шукуфттан даромад. Саид шукуфтани гули шомро дида, завқ мебурд...

– Ман ба ту гуфта будам-ку: ин гули сеҳрнок, гунчай онро фақат баҳои «5»-ат мешукуфонад!

– Ман фақат баҳои «5» мегирам!

A. Қаҳҳорӣ



Савол ва супоришҳо:

1. Кадом гул аз Офтоб метарсидааст?
2. Чаро Саид гули шомро дида ҳайрон монд?
3. Барои чӣ Саид ба ҳавлии онҳо бори дуюм омад?
4. Гули шом чӣ хел ҳусусият доштааст?

Дарси 102. МОДАР

(хониши берун аз синф)

Модар!

Сухани зеботарин дар олам «модар» аст.

Ин аввалин суханест, ки инсон ба забон мегирад ва он дар тамоми забонҳои ҷаҳон як хел оҳанги латиф дорад. Дасти модарон аз ҳама бобаракат, даҳ ангушти онҳо ҳунар аст. Диљи модарон аз ҳама меҳрубонтару ҳассостар аст, дар диљи онҳо оташи муҳаббат асло ҳомӯш намегардад, диљи онҳо ҳамеша дар ғами фарзандон аст. Ту ҷандсолае, ки набошӣ – ҳоҳ панҷ сола, ҳоҳ панҷоҳсола, ба ту ҳамеша модар, навозиши ў, нигоҳи гарму меҳрубононаи вай лозим аст. Ва агар модаратро ҳар қадар бештар дӯст дорӣ, ҳамон қадар ҳаётат ҳушу хуррамтар мешавад.

Модари ту касе, ки набошад – олим ё дояи таваллудхона, актриса ё бофанд, муаллима ё говчӯш – ў ҳамон вақт худро хушбахт медонад, ки гуфта тавонад: ман бо фарзандони худ фаҳр мекунам.

Дарси 103. БОРОНАКИ БАҲОРӢ

Боронаки баҳорӣ,
Кори дигар надорӣ?
Шар-шар намуда борӣ?
Боронаки баҳорӣ?

Ман ҳам шинам ба хона,
Бо Сангину Тарона,
Бар осмон нигоҳам,
Ман офтоб бихоҳам...

Раҳро ҳамекунӣ лой,
Баҳри бозӣ каний чой?
Мусичаҳо дар айвон,
Бе обу дону ларзон...

Боронаки баҳорӣ,
Майлаш, каме биборӣ,
Тоза кунӣ ҳаворо,
Шӯй гулғунчаҳоро.

Бар кӯча мо бароем,
Шодона месароем:
Боронаки баҳорӣ,
Кайфе аҷаб ту дорӣ...

Салим Кенча



Савол ва супоришҳо:

1. Боронаки баҳорӣ чӣ хел мешавад?
2. Дар шеър қадом ҷиҳатҳои борони баҳор тавсиф карда шудааст?
3. Оё ба шумо борони баҳор писанд аст? Чаро?
4. Шеърро хонед ва аз ёд кунед.

Дарси 104. БОДБАРАК

Баҳор. Дар саҳро насими форам мевазид. Дар даштҳо бачаҳо бисёр мешаванд. Дар осмон бодбаракҳо парвоз мекунанд.



Рашид гоҳ ба ин бача, гоҳ ба он бача:

– Аз риштааш як фасл дошта истам, – гуфта илтимос мекард.

– Он тарафттар рав! Ба таги пой печида на гард. Ба хонаатон рав!

Бачаи бо лақаби Дароз дошта бошад:

– Пулат ҳаст-мӣ? Рав аз модарат пул гирифта биё, – гуфта ба Рашид писханд зад.

– Шарм намекунӣ, бачаи хурдро фиреб медиҳӣ? – гуфт Собир.

– Пул гирифта биёрад, бодбарак аз они вай мешавад. Бепул гурба ҳам ба Офтоб намебарояд. Модараш дӯзанда, пулашон бисёр гуфт Дароз.

– Одам набудай, Собир ҳамин тавр гуфта, ба қафо баргашта рафт. Ба Рашид алам кард. Гиряаш омада ба хона омад. Модараш дар хона либос медӯхт. Вай модарашро ноором кардан нахост. Арзу додашро ба акааш гуфт.

– Ба ман ҳам бодбарак сохта диҳед. Аз бодбараки бачаи Дароз ҳам хушрӯ шавад.

Аккаш аз чӯбҳои навдаи дар хона буда гирифта, бо корди тез аз миёнаш шикоф карда, ҳамвор кард. Докаро ба замин паҳн карда, чӯбҳоро ширеш карда ба ҳам часпонд. Модараш латтаҳои майдай ҳархеларо ба ҳамдигар баста, дум карда дод. Ба ду тарафи сари шохчаҳои баромада истода, аз шоҳии сурх гӯш часпонданд.



– Модарҷон, аз риштаи мошинаатон медиҳед-мӣ? – пурсид Рашид.

- Модараш сарашро ҷунбонда табассум карда:
- Уқоб барин парҳояшро паҳн карда истода-нашро бинетон. Мана инро бодбарак гўяд мешавад!
- гуфта фиристод.

«Уқоб»-и Рашид баланд ва оҳиста ҷунбидан мепарид. Қокулҳои сурхи шоҳигинаш пар-пар мекард, думи дарозаш бошад, аз ин тараф ба он тараф алвонч мекӯрд. Рашид «дилат сўзад» гуфта барин ҳар лаҳза ба Дароз нигоҳ карда мемонд.

Бодбараки Рашид дар вақти ба осмон бардошта шудан, бачаҳо давида омаданд. Бодбаракро якчоя парронданд. Ҳама бачаҳо хурсанд шуданд. Дароз-чӣ?

Ҳангоми торик шудан бачаҳо як-як бодбарак-ҳояшонро ба фаровардан сар карданд. Имрӯз бачаҳо бо Дароз не, бо Рашид бозӣ карданд.

Барои Рашид хурсандиовар он шуд, ки аз тарафи Ташкилоти бачагон рӯзи 26-уми март озмуни республикавии «Иди бодбаракҳо» гузаронида шуд. Рашид бо бодбаракаш дар озмун иштирок карда, ба ҷойи аввал лоиқ дониста шуд.

Йўлдош Шамишаров



Савол ва супоришҳо:

1. Бодбарак аз чихо сохта мешавад?
2. Барои чӣ бачаҳо бо Дароз нею бо Рашид бозӣ карданд?
3. Рашид бо бодбаракаш дар кучо иштирок кард?




Чистон

Худаш мисоли арзан,
Нешаш мисоли сўзан.
(Хомӯшак)



Дарси 105. НАВРЎЗ МУБОРАК БОД!



Наврӯзи баҳорон шуд,
Хуррам дили ёрон шуд.
Айёми гулу лола,
Бар лолаузорон шуд.



Булбул ба фигон омад,
Савсан ба забон омад.
Сад гуна наво аз дашт,
Аз нойи шубон омад.

Товус ба чойи нав
Рақсад ба ҳавои нав.
Қўҳу дараю сахро
Пўшанд қабои нав.



Ҳар хонаю кошона,
Ороста шоҳона.
Худро бикунӣ эҳсос,
Дар олами афсона...



Бобо Ҳочӣ



Савол ва супоришҳо:

1. Наврӯз чӣ гуна рӯз аст? Онро чӣ хел ҷаши мегиранд?
2. Дар шеър кадом ҷиҳатҳои Наврӯз тасвир ёфта аст?
3. Шеърро хонед ва аз ёд кунед.



Лугатҳо:

1. Наво – нағма, оҳанг, садо, овоз.
2. Ной – най.
3. Қабо – як навъ либоси дарози пешкушодаи рӯйпӯшии мардана.
4. Фигон (афғон) – нола, зорӣ, фарёд.
5. Шубон (шабон) – чӯпон.

Дарси 106. НАВРЎЗ – ИДИ БАҲОР!



Аз замонҳои қадим оғозшавии корҳои дехқониро аз 21-уми марта фасли баҳор ҳисоб кардаанд. Бинобар ин, дар сарзамини мо Наврӯз ба оғози баҳор ва мавсими кишту кор рост меояд. Аз ҳамин сабаб, Наврӯзро иди баҳор, иди дехқонҳо меноманд.

Дар Ватанамон – сол бо тайёри хеле қалон пешвоз мегиранд. Ҷашни Наврӯз яке аз урфу одат ва суннатҳои миллии ҳалқамон шуда мондааст.

Дар ин вакт дехқонон ба сахро баромада, аввалин чоши гандумро ба замин мекоранд. Бо ҳамин фасли кишту кор оғоз меёбад. Одамон то саршавии Иди Наврӯз кўчаю хиёбонҳоро тоза карда, ҷўйҳои ҷоришавандай об кофта мешавад. Ҳама чойро рӯфта покизаю озода мекунанд. Рӯзи Наврӯз аз қаймоқу равған ва ҷазза фатиру қулчаҳо мепазанд. Аз пудинаю испаноқ самбӯсаҳо тайёр карда мешавад.

Рӯзи Наврӯз бачаҳо пудинаю бунафша ва дигар растаниҳои баҳориро гирифта, барои дидани пиронсолон мераванд.

Пиронсолон бошанд: «Амонию тинчии абадӣ – ҳеч гоҳ набинем бадӣ, дар ин моҳу соли нав шоду хуррам расем ба ҳама орзую омоли нав», гўён дуо ва нияту орзуҳои нек мекунанд.

Дар ин рўз ҳама ба сахро ва боғу роғҳо баромада, бозиу хурсандӣ меқунанд. Иди Наврӯз ба донишгоҳҳои олий, мактаб, литею коллеҷ, корхона ва ташкилотҳо низ ба таври васеъ ботантана ҷашн гирифта мешавад. Дар маҳаллаҳо бошад, дегҳоро гузошта, суруди сумалакро хонда, шоду хурсанд сумалак тайёр меқунанд. Наврӯз аз қадим суннатҳои хуби ба худ хос дорад:

- Дар Наврӯз хонаю чой тоза карда мешавад;
- То Наврӯз танаи дарахтон сафед карда мешавад;
- Дар Наврӯз аз гандум майса карда, сумалак мепазанд;
- Дар Наврӯз орзую ниятҳои нек меқунанд;
- Дар Наврӯз таомҳои наврӯзӣ мепазанд;
- Дар Наврӯз чизҳои кӯҳнаю нолозима бароварда партофта шуда, либоси нав мепӯшанд;
- Дар Наврӯз қаҳру хафагии кӯҳна фаромӯш карда шуда, оштӣ меқунанд ва ҳама гуноҳи ҳамдигарро мебахшанд;
- Дар Наврӯз ба хонаи хешу таборҳо мераవанд;
- Дар Наврӯз қабри гузаштагон зиёрат карда мешавад;
- Дар Наврӯз гайбат намекунанд;
- Дар Наврӯз ҳатто ба ҳайвону паррандаҳои хонагӣ озор намерасонанд;
- Дар Наврӯз ба беморону пиронсолон таомҳои наврӯзӣ мефиристанд.

Музайяна Алавия



Савол ва супоришҳо:

1. Наврӯз кай ҷашн гирифта мешудааст?
2. Дар рӯзҳои Наврӯз одамон бо чӣ корҳо машғул мешаванд?
3. Дар иди Наврӯз чӣ гуна таомҳо пухта мешаванд?
4. Наврӯз чӣ гуна суннатҳои хуб доштааст?
5. Ҳикояро бо дикқат хонед ва суннатҳои Наврӯзо дониста гиред.



Чистон

Сабз меҳӯрад,
Нуқра мепӯшад.
Ин ҷонварро
Чӣ ном бошад?



Дарси 107. ТЎҲФАИ НАВРӮЗ

Бо фаро расидани айёми Наврӯз марде барои ҷашни Наврӯз миқдоре биринҷ, сабзӣ, гӯшт, мева ҳарида, ба хона овард. Ба занаш гуфт, ки онҳоро дуруст нигоҳ дор, барои Наврӯз овардаам.

Зан мақсади шавҳарашро нафаҳмида буд. Ў гумон кард онҳо аз қасест, ки Наврӯз ном дорад. Баъди чанд рӯз ў ба болои бом баромад ва бо асабоният ҳар сўй фарёд мезад, ки «Ҳой, Наврӯз, ба ғазаби Худо гирифтор шавӣ, биё, сабзиата бубар, ки ҷойи маро танг кардааст».

Марди ҷолоқе, ки аз роҳ мегузашт, ин суханро шунид ва ба соддагии зан пай бурд. Ў ба дари хона омаду гуфт, ки «Ман Наврӯзам ва барои савдои худ омадам». Ҳар чӣ буд, зан ба ў дод ва нафаси тоза кашид.

Шабона шавҳараш ба хона омад. Дид, ки аз савдоии овардааш асаре нест. Аз зан пурсид, ки чизҳои барои Наврӯз овардааш кучост.

Зан ҷавоб дод, ки онҳоро Наврӯз бурд. Мард чун борҳо соддагии занашро дида буд, субҳи рӯзи дигар занашро пеш кард.

Зани содда рӯ ба сахро ниҳод. Ниҳоят, хаста шуду рӯйи сангे нишасти. Фарқи андеша буд, ки овозе ўро ба худ овард. Дид, ки гурбае тарафи ӯ менигарад ва мияв-мияв меқунад. Гумон бурд, шавҳараш гурбаро назди ӯ фиристодааст, то ба хонааш баргардонад. Барошуфта гуфт:

– Бирав! Соҳибат равон кардааст?! Бахудо, ки аз ҷоям нахезам, бирав!

Як – ду соат баъд саге, ки аз он ҷо мегузашт, хира-хира ба тарафи зан нигоҳ кард. Зан ин бор гумон бурд, ки саг ҳам барои вай омадааст, ба саг гуфт: – Бирав! Гурбаро равон кард, нарафтам. Боз туро фиристод? Бирав, бигӯяш, ки агар худаш наояд, дигар қадам дар остонаи дараш намемонам!

Қарибиҳои ҷошт буд, ки хари ташна ва гуруснае аз роҳ мегузашт. Чун ба зан наздик омад, бо овози баланд ҳанг зад.

Ин бор зан бо нозу қарашма гуфт:

– Ҳоло боз туро равон кард, ки биёй, ба зўрӣ маро бибарӣ. Ман гуфтам-ку, то агар худаш наояд, аз ҷоям намечунбам.

Офтоб оҳиста-оҳиста дар паси кӯҳ нишасти, ки аз дур шутуре пайдо шуд. Шутур дар корвони шоҳӣ ақиб монда, роҳгум зада буд ва бо бори ҷавоҳирот сӯйи зан омада, тарафи ӯ лаб мечунбонд.

Зан ба шутур гуфт: – Ба мияв-мияви гурба нарафтам, ба ав-ави саг нарафтам, ба ҳанг-ҳанги хар нарафтам. Чӣ кор кунам, ки зӯрам ба ту, штури гардандароз, намерасад?

Инро гуфту шутурро савор шуда, тарафи хона равон шуд. Шаб ба хона расид. Чун шавҳарашиберун омад, бо тааҷҷуб дид, ки зан бо шутуре пур аз ҷавоҳироти корвони подшоҳӣ дар пушти дар истода мегӯяд: – Пишакро равон кардӣ, наомадам. Сагро равон кардӣ, наомадам. Харро равон кардӣ, наомадам. Чӣ кор кунам, ки зӯрам ба ин гардандароз намерасид. Ана, ҳамроҳаш омадам.

Шавҳар дид, ки зани соддааш ин дафъа бо бори ҷавоҳирот омадааст, ӯро ба хона роҳ дод. Дар субҳи Наврӯз ба хонаводае хурсандӣ омад. Бигзор, дар Наврӯз ба хонаводай ҳар қадоми шумоҳам як шутур бахту шодмонӣ ояд!

Афсонаи ҳалқӣ



Савол ва супоришиҳо:

1. Чаро мард занашро аз хона пеш кард?
2. Зани содда дар сахро чихоро дид?
3. Барои чӣ мард занашро ба хона қабул кард?
4. Афсонаро хонед ва мазмунашро нақл карда дижед.



Чистон

Дар сари кӯҳу миёни осмон,
Об мепошад як паҳлавон.



Дарсҳои 108–109. ГЕЛОС

Падари Сайдҷон дар рӯйи ҳавлӣ ниҳол мешинонд. Сайдҷон аз падар пурсид:



— Ман ҳам шинонам?

Падар арақи пешониашро пок карду гуфт: — Кошкӣ, бачем. Ана ниҳол. Ягontaашро шинону нигоҳубин кун.

Сайдчон хурсанд шуду гуфт:

— Ман ниҳоли гелос мешинонам. Гелосашро ҳамаи мо мөхӯрем.

Падар розӣ шуду бо ангушт тарафи деворро нишон дод: — Ана, дар он ҷо шинонӣ, нағз мешавад. Ҷойи офтобтега...

Сайдчон чуқурак кофт. Мисли падараш ба он аввал каме пору андоҳт. Баъд об реҳт ва ниҳолро рост гузошта, болои решаҳояш бо қаландча хок кашид. Сайдчон корро ба анҷом расонду ба падараш рӯй овард:

— Дада, ниҳолро шинондам. Акнун кай гелос мекунад? Падар ба сари ниҳол нишаста гуфт:

— Ба ин қарибиҳо не. То ин ки ниҳоли шинондаат сабз шавад, ҳар пагоҳ об доданат лозим.

Сайд боз бо кунҷкобӣ пурсид:

— Баъд ҳосил мебандад?

Падар табассум карду ҷавоб дод:

— Не, ҳар баҳору тирамоҳ бехашро нарм мекунӣ. Об мерезӣ. Пору меандозӣ...

Даҳони Сайдчон об кушод.

— Сонӣ, гелос мөхӯрам-а?

Падар бо андаке ҷиддият гуфт:

— Писарам, бо ҳалво гуфтан даҳон ширин намешавад. Ҳеч ниҳол якбора ҳосил намедиҳад. Аввал ниҳол бояд сабзад, қалон шавад.

Барои ин меҳнат кардан, арақи ҷабин реҳтан лозим. Сайдчон ба фикр фурӯ рафт.

Бегоҳ шуд. Сайдчон боз аз падараш пурсид:

– Дадаҷон, одам ниҳол шинонад, ҳудаш калон намешавад?

– Мумкин. Лекин калон шуданаш гумон, аммо ҳушк шуданаш аниқтар. Барои ҳамин ҳам ниҳолро парвариш кардан лозим.

– Баъзе дарахтҳо ҳуд ба ҳуд мебароянд. Соңӣ калон мешаванд...

Чеҳраи падар каме турш шуд.

– Ин хел дарахтҳо ҳам ҳастанд. Онҳо дарахтҳои ёбой. Ҳосилашон ҳам талху турш. Лекин ҳосили ниҳоле, ки меҳнат карда, парвариш кунӣ, қанд барин мешавад.

Сайдчон ба нуқтае ҷашм дӯхта, ба хаёл рафт. Вай солҳои дароз ва меҳнати зиёдеро тасаввур карда, каме ғамгин шуд.

Зери лаб ғурунгос зад:

– Гелосхӯрӣ осон набудааст-а, дадаҷон?

– Парвариши ниҳол ҳам мисли тарбияи фарзанд аст. Диққату меҳнат металабад.

Падар ба китфи Сайдчон дасти меҳнатии ҳудро гузошта гуфт:

– Ғам нахӯр, бачем. Гелос, ки шинондӣ, пайвандӣ аст. Гелоси саврӣ. Барвақт мепазад. Боғбон ба ман гуфт, ки ниҳоли сесола аст. Имсол ҳосил надиҳад ҳам, аммо гул мекунад.

Сайдчон ҳар пагоҳӣ ва бегоҳӣ ба решай ниҳоли гелос ва ниҳолҳои дигар об мерехт. Бо онҳо сӯҳбат мекард.

Баҳор омаду дарахтони боғ яке аз паси дигаре гул карданд: себ, зардолу, шафттолу. Гелоси Сайдчон ҳам гарқи гул шуд. Вай гули гелосашро диди, шодӣ мекард. Аммо гулҳои гелос реҳтанду ниҳол ҳосил набаст. Сайдчон аз ин хафа нашуд. Ўз он меболид, ки ниҳолаш реша давонда, сабз шудааст.

Бахтиёри Ҷумъа




Савол ва супоришҳо:

1. Нижолро дар қадом фасли сол мешинонанд?
2. Нижоли пайвандӣ чӣ гуна мешавад?
3. Чаро падари Сайдчон ниҳоли гелосро дар ҷойи офтобрӯя шинон гуфт?
4. Оё Шумо қасби бөгбониро дӯст медоред?
5. Ҳикояро хонед ва мазмунашро нақл кунед.



Чистон

Ин ҷонвари бебоку зӯр
Ҳар ҷо ки ҳоҳад, меравад.
Беҳуда мегирий нишон,
Бо тир зада намешавад.



Аз кроссворди зерин номи мева ва сабзавотҳои баҳориро ёбед

			Б		д		и		г
О		у		A					
				X					
Г				O	с				
	з			P		о		у	

Боби X

ДЎСТИРО ЧУСТУЧЎ ДОРЕМ МО,
АЗ АМОНӢ ГУФТУГӮ ДОРЕМ МО



Дўст он бошад, ки гирад дасти дўст
Дар парешонҳолиу дармондагӣ.

Саъдии Шерозӣ

Дарси 110. БЕҲИН ТАРОНАИ ЗАМИН



Беҳин таронаи замон,
Беҳин таронаи замин,
Дар ин ҷаҳони неку бад
Барои ҷумла одамин

Ба ҷуз суруди сулҳ чист?
Ҷуз аз суруди сулҳ нест!

Ба даври гоҳвораҳо,
Сари суруди модарон,
Сари дуои пирҳо
Ба ҳар замону ҳар забон.

Ба ҷуз суруди сулҳ чист?
Ҷуз аз суруди сулҳ нест?

Калиди ҷумла қулфҳо,
Кушоди ҳар гиреху банд,
Ба рағми коҳдуди даҳр
Саросар оташин сипанд.

Ба ҷуз суруди сулҳ чист?
Ҷуз аз суруди сулҳ нест!...

Агар зи чор сӯйи даҳр,
Ба ҳой-ҳои зиндагӣ.
Зи пиру тифл мерасад,
Яке нидои зиндагӣ.

Паймон



Савол ва супоришҳо:

1. Сулҳ гуфта чиро мегӯянд?
2. Сулҳ ба одамон чӣ медиҳад?
3. Шеър ба қадом мавзӯъ бахшида шудааст?
4. Шеърро ифоданок хонед ва аз ёд кунед.



Лугатҳо:

1. Беҳин – беҳтарин, хубтарин.
2. Гоҳвора – гаҳвора.
3. Даҳр – дунё, ҷаҳон.
4. Рағм – кароҳат, ҳақири зор нигаристан, кори баръакс.
5. Сипанд – ҳазориспанд.

Дарси 111. Д҃УСТИ – НЕЪМАТИ БЕБАҲО

(хониши берун аз синф)

Маънои калимаи «Дӯст» рафиқи шафик, меҳрубон, ёр, ошно мебошад. Дӯст барои инсон хеле азиз ва зарур аст. Ӯро ҳамчун гавҳараки ҷашм ҳамеша ҳимоя кардан лозим.

Дӯсти ҳақиқӣ он аст, ки моро хеле хуб мефаҳмад. Мо низ ба дӯсти худ бовар карданамон лозим. Аз дӯсти ҳақиқӣ ягон чизро пинҳон кардан лозим нест, зеро дили мову ӯ як хел аст.

Дӯстони вафодор чор хел мешаванд:

1. Дӯсти мададгор.
2. Дӯсти шарики ғаму шодӣ.
3. Дӯсти маслиҳатгар.
4. Дӯсти ғамгусор.

1. Дўсти мададгор дўстест, ки молу давлататонро ҳимоя мекунад. Дар душвориҳои ҳаёт ба шумо ёрӣ мерасонад.

2. Дўсти шарики ғаму шодӣ сирри шуморо пинҳон медорад. Дар парешонҳолию бадбахтиҳоятон ва хурсандию хушҳолиятон бо шумо ҳамроҳ мешавад.

3. Дўсти маслиҳатгар дўстест, ки шуморо аз кирдору рафтори бад нигоҳ медорад. Ў шуморо ба корҳои нек равона мекунад.

4. Дўсти ғамгусор аз бадбахтиатон хурсанд намешавад. Аз хушбахтиатон хушнуд мешавад. Ў намегузорад, ки дигарон шуморо гайбат кунанд.

Дар зиндагӣ ба ҳар як инсон дугона, рафиқ, дўст-бародару хоҳари ҳақиқӣ зарур аст. Вақте ки шумо дар ҳолати хатару парешонҳолию дармондагӣ меафтед, он гоҳ ба қадри дўст мерасед. Дўстон ҳам барои ҳамин вучуд доранд.

Дарси 112. РИВОЯТИ «РАФИҚИ НОСИПОС»

Ривоят мекунанд, ки як марди шаҳрие будааст. Вай бо дехқони меҳнаткаш дўстие доштааст. Дар фасли тобистон, ки аз гармии ҳаво дар ҳавлиҳои шаҳр нафас гирифтан душвор буд, марди шаҳрӣ ҳар замон барои истироҳат ба боғи дўсти боғбонаш меомад. Дар сояи дараҳтон дар лаби ҳавз менишасту хоб мекард, аз ҳосили дехқонии дўсташ меҳӯрд. Меваҳои хушбӯю болаззати боғи дўсташро таъриф мекард. Марди дехқон дар вақти дар шаҳр рафтани дўсташ аз меваҳо ба зану

бачаҳои ў медод. Дехқон ҳар дафъа бастай пур аз меваро дода мегуфт:

Камтарак мева. Бачаҳотон хурсанд мешаванд...

Дехқон ҳамин тавр чандин тобистону тирамоҳ дўсти шаҳриашро меҳмондорӣ мекард. Дар ин муддат марди шаҳрӣ мадрасаро тамом кард. Амири мамлакат вайро қозии шаҳр таъин кард. Ин хабар ба гӯши дўсти дехқонаш низ расид. Дехқони камбағал қарор дод, ки ба шаҳр рафта, дўсти деринаашро хабар гирифта, бо қозӣ шуда наш табрик кунад.

Вақте ки дехқон ба ҷойи кори дўсти шаҳриаш даромад, назди ў калонҳои шаҳр менишастанд. Вай чунин рафтор кард, ки гӯё дехқонро намешиносад. Дехқон наздиктари вай рафта салом дод. Барои воҳӯрӣ даст дароз кард.

Аммо дўсти шаҳриаш даст надода, қаҳролуду мағруона пурсид:

– Ту кистӣ ва барои чӣ омадӣ?

Дехқон аз чунин муносибати дағали дўсташ бисёр хафа шуд ва бо сардӣ ҷавоб дод:

– Ман ҳамон дўсти дехқони туам. Шунидам, ки кӯр шудай. Ба ҳамин хотир омадам, ки аз ҳоли ту хабар гирам.



Савол ва супоришҳо:

1. Марди шаҳрӣ бо дехқон чӣ хел дўстӣ дошт?
2. Чаро марди шаҳрӣ дехқонро нашинохт? Сабаб чист?
3. Дар ҳақиқат марди шаҳрӣ кӯр шуда буд?
4. Ба фикри шумо дўстон чӣ хел мешаванд?

Дарси 113. ОРЗУХОИ ШИРИН

Дар осмони каб-кабуд
Рух менамояд Офтоб,
Дар субҳи сармо нури худ
Пошад ба ҳар сӯ беҳисоб.

Хезед аз что, баччаҳо,
Гардед бар мактаб равон!
Сармо ба рухсори шумо
Сурхӣ дамонад ин замон.

Саф баста бо ҳам баччаҳо,
Рӯ-рӯйи барфи нуқрасон.
Дар роҳҳову кӯчаҳо
Ҳастанд бар мактаб равон...

Гар хизмати ҳарбӣ равӣ,
Гардӣ чу аскарҳо, часур.
Қасбе намудан интихоб
Аз баҳри мо бошад зарур!

Бикшода моро роҳҳо
Дар ҳар кучо-наздику дур!
Аммо ба мо, эй баччаҳо,
Ҳоло бувад хондан зарур.

Бояд ба мактабхонаҳо
Аз таҳти дил хонем мо,
То ки Ватан гардад ризо,
Хурсанд бошад доимо!

Наталия Забила (Украина)



Савол ва супоришҳо:

1. Чаро одам дар хизмати ҳарбӣ ҷасур мешудааст?
2. Барои касб интихоб кардану фарзанди ҳақиқии Ватан шудан пеш аз ҳама ба чихо эътибор додаан лозим?



Панду ҳикматҳо

Нишони дӯсти содик чист? – Он ки дар некӣ ёрии ту кунад ва аз бадӣ туро боздорад.

* * *

Чӣ чиз аст, ки андӯҳро бибарад? Ду чиз: яке рафиқи мувофиқ, дигаре дидани рӯйи дӯstonи содик.

Дарси 114. РИВОЯТИ «ЗАХМИ ЗАБОН»

Як марди ҳезумкаш буд. Як рӯз вай як дарахти хушки арчаро афтонда, майда мекард, ки аз кучое як хирси калони бадҳайбат пайдо шуд. Ҳезумкаш хирсро дида аз дил гузаронд: «Аз дасти ин дарранда ҳалосӣ нест, аҷалам расида будааст».

Аммо хирс ба ҳезумкаш кордор нашуда пурсид:
– Эй одам, ту ҳар рӯз азоб кашида ҳезум мечинӣ, ба пуштат бор карда мебарӣ. Бигӯ, ки ту ҳезумро чӣ кор мекунӣ?

Ҳезумкаш тарсону ларзон ҷавоб дод:

– Бозор мебараму мефурӯшам, ба пулаш чизу чора мечараму рӯз мегузаронам.

– Ин тавр бошад, – гуфт хирс, ман ба ту некӣ мекунам. Ту азоб накаш. Ман бекор, ҳар рӯз як дарза (банд)



ҳезум тайёр карда, дар поёни кўҳ мемонам. Омада гирифта рафтан гир.

Рӯзи дигар ҳезумкаш омад, ки хирс дар ҳақиқат дар чойи гуфтағиаш як банди калон ҳезум тайёр карда мондааст. Вай хурсанд шуда, ҳезумро пуштора карда рафт. Чанд рӯз ҳамин хел давом кард. Як рӯз ҳезумкаш фикр кард, ки «ин хирс ба ман бисёр некӣ карда истодааст, некии ўро гардондани ман зарур».

Вай ба занаш гуфт:

– То омадани ман ягон хўроки нағз тайёр карда мон, як ҷўраамро гирифта меорам.

Занаш хуб гуфт. Ҳезумкаш ба беша рафта, хирсро ёфта, ба меҳмонӣ таклиф кард. Хирс розӣ нашуд, вале мардак бисёр илтимос карда ўро розӣ кунонид.

Ҳар ду гапзанон ба хонаи ҳезумкаш омаданд. Зани ҳезумкаш пешвоз баромада дид, ки шавҳараш бо як хирси бадҳайбат меояд.

– Оҳ, рӯям сиёҳ! – гуфт зан ба шавҳараш, – ҷўраи ту магар ҳамин хирси баднамуд аст?

Хирс суханони занро шунида, ранчиду ба ҳезумкаш гуфт:

- Бо ҳамин табарат ба сари ман якто зан!
- Занам намедонад, ту ба мо бисёр нағзӣ кардай. Хафа нашав, – гуфт ҳезумкаш.

Аммо хирс ба гапаш истода гуфт:

– Ба сарам бо табарат зан!
Агар назаний, ҳардуютонро куш-



та, хонаатонро вайрон карда меравам! Мард ҳайрон шуда фикр кард: «Агар назанам, ин хирси якрав гуфтагияшро мекунад, маҷбурам, ки фармонашро ичро кунам. Зада сарашро ду пора мекунам, мурда мемонаду чонамон халос мешавад».

— Хайр, чӣ илоҷ, — гӯён вай табарашро бардошта, бо тамоми қувваташ ба фарқи сари хирс зад. Хирс фарқи хун шуда баромада рафт.

Ҳезумкаш бовар кард, ки баъди ин хирс зинда намемонад.

Баъди чанд рӯз ў як дараҳтро афтонда истода буд, ки хирс ногаҳон пайдо шуд.

— Ҳа, ошно, — гуфт хирс, — мебинӣ, ки аз захми табарат дар сари ман ҳеч осоре намонда аст. Вале захми нешдори суханони занат ҳеч аз дилам намеравад. Имрӯз садои табари туро шунидаму он захм аз нав зинда шуд. Гапи хирс ҳақ буд. Мардак чизе нагуфт. Банду табарашро гирифта бо сари хам аз беша баромада рафт...



Савол ва супоришҳо:

1. Ҳезумкаш чӣ хел бо хирс дӯст шуд?
2. Чӣ хел хирс ба хонаи ҳезумкаш меҳмон шуд?
3. Барои чӣ хирс аз ҳезумкаш ранцид?
4. Ривоятро хонед ва мазмунашро нақл кунед.



Чистон

Чун барги гулҳо
Пороҳани ў.
Бошанд гулҳо
Ҳам ватани ў.



Дарсҳои 115–116. АФСОНАИ «ДЎСТОН»

Дар як чаманзор зоф, сангпушт, оҳу ва муш дўстона зиндагонӣ мекардаанд. Онҳо дар ҷойи атрофаш бо қамиш ихота кардашуда ҷамъ омада, сӯҳбат мекарданд ва шоду хуррам рӯз мегузарониданд.

Рӯзе зоф, муш ва сангпушт чун ҳамешагӣ дар назди қамишзор ҷамъ шудаанд. Лекин оҳу наомадааст. Ҳавотир шуда, ба зоф гуфтаанд:

— Ба ҳаво парида, атрофро нигоҳ кун. Кошкӣ, ягон ҳабар гирифта орӣ.

Зоф парида рафта, бисёр ҷойҳоро диданд. Ниҳоят, ба тӯр афтида мондани оҳуро диданд. Ў бо зудӣ баргашта омада, воқеаро ба дўстонаш гуфта додааст. Дар ҳамин вақт зоф ва сангпушт ба муш нигариста: — Бародар, ба ин кор фақат ту ёрдам дода метавонӣ. Зуд бош, фурсатро аз даст надиҳем, — гуфтаанд.

Муш бо зудӣ назди оҳу расида рафтааст. Вай моҳирона тӯрро бо дандонҳояш ба буридан сар кардааст. Дар ҳамин вақт сангпушт омада мондааст. Оҳу ба вай чунин гуфтааст:

— Дўсти азиз, барои чӣ омадӣ? Агар шикорчӣ омада монад, чӣ кор мекунӣ?

Сангпушт гуфтааст: — Бародар, чӣ хел наоям? Ҳангоми нохушӣ содир шудан тасалло диҳанданда ин дўст аст-ку! Бо дўст бо ҳам шудан лозим.

Сангпушт гапашро тамом накарда, шикорчии аз дур омада истодаро дида мондааст. Муш бошад, тӯрро аллайкай бурида будааст. Оҳу аз ҷояш хеста гурехтааст. Муш ба сӯроҳӣ даромадааст. Зоф

парида ба осмон баромадааст. Шикорчӣ омада бурида шудани тӯрро дидидааст. Чашмаш ба сангпушт афтодааст. Шикорчӣ сангпуштро ба халта андохта, ба тарафи шаҳр равона шудааст.

Дӯстон пас аз рафтани шикорчӣ ҷамъ омада, ба ҷустуҷӯйи сангпушт даромадаанд. Онҳо сангпуштро шикорчӣ гирифта бурданашро фаҳмида, ҷораи халос кардани сангпуштро фикр кардаанд.

Дар ҳамин вақт муш ба оҳу гуфтааст:

— Як фикре ба сарам омад. Ту аз роҳи шикорчӣ баромада, ҳудатро ярадоршуда нишон медиҳӣ. Зоғ туро бо панҷаҳояш ҳарошида, ба сарат мешинад. Шикорчӣ ҳангоми туро дидан бо нияти ба даст овардани ту мешавад ва сангпуштро ба замин мемонад. Вай ҳангоми ба ту наздик шудан, ту оҳиста-оҳиста лангида аз вай дур шудан мегирий. Шикорчиро ҳамин тавр як соат саргардон мекунӣ. Ман дар ин муддат сангпуштро аз халтаи вай озод мекунам.

Дӯстон ҳамин тавр карданд. Шикорчӣ барои даст гирифтани оҳу хеле овора шудааст, лекин ягон кор карда натавонистааст. Пушаймон шуда, ба ақиб баргаштааст. Бинад, сангпушт нест. Халта даридааст. Шикорчӣ воқеаи шударо фикр кардааст. Ин чой мақони парӣ ва афсунгарон будааст, гуфта тарсидааст. Вай ин чойро тарқ карда, ба шаҳр равона шудааст. Пас аз рафтани шикорчӣ дӯстон боз ҷамъ шудаанд. Онҳо хурсанд шуда, сиҳату саломат ба



манзили хилваташон рафтаанд. Дар он чо бо роҳат ва фароғат умр ба сар бурдаанд.

Аз «Калила ва Димна»



Савол ва супоришҳо:

1. Чӯй хел сангпушт ба дасти шикорчӣ афтид?
2. Оҳуро кӣ аз тӯр халос кард? Чӯй хел?
3. Дӯстон барои халос кардани сангпушт чӯй хел чора андешиданд?
4. Сабаби боз аҳлона зиндагонӣ кардани дӯстон дар чист?
5. Афсонаро бо дикқат хонед ва мазмунашро накл кунед.



Муаммо

ТҮБЧАҲО

Дар қуттии калоне 22 тӯбчаи сурх ва 35 тӯбчаи кабуд ҳаст. Бо ҷашми пӯшида бояд ду тӯбчаи якхела гирифта шаванд. Барои ин чанд тӯбча гирифтан лозим аст, то яке ҷуфт бошад? (*Ҷавоби муаммо дар охирни китоб дода шудааст*).



Дарси 117. СУРУДИ МО



Эй суруди мо,
Болу пар кушо,
Дар фазои ин
Мулки дилрабо!

Чун кабӯтарон,
Қосиди замон,
Раҳсипор шав
Сўйи дӯстон!

Нагмаҳои тор,
Бўйи навбаҳор,
Ҳамсадои ту
Дар ҳама диёр!

Дилкушод мо,
Бо ту шод мо,
Бо ту мерасем
Бар мурод мо!

Эй суруди мо,
Болу пар кушо,
Дар фазоин ин
Мулки дилрабо!

Акобир Шарифӣ



Савол ва супоришиҳо:

- Шеър ба қадом мавзӯъ бахшида шудааст?
- Қосиди замон гуфта чиро мегӯянд?



Зарбулмасал ва мақолҳо

Мамлакат аз адл гардад пойдор,
Кори ту аз адл мегирад қарор.

* * *

Ба ҳаққу ҳақиқат завол нест.

* * *

Озодӣ ободист.



Чистон

Чизе нагирифтем, кам шуд,
Чизе нагузоштем, пур шуд.





Лугатҳо:

1. **Дилрабо** – дилкаш, зебо.
2. **Мулк** – мамлакат.
3. **Мурод** – мақсад, хоҳиш, орзу.
4. **Нагма** – наво, суруд, оҳанг.
5. **Тор** – нах, ришта, асбоби мусиқӣ.
6. **Қосид** – номабар, хабаррасон, пайк.

Дарси 118. ОҚИБАТИ НОИТТИФОҚӢ

(Афсонай ҳиндӣ)

Як шикорчие дар ҷангалзор тӯр монда, зоф, майна, кабӯтар ва дигар паррандаҳои гуногунро ба дом афтонд. Паррандаҳо бо ҳамдигар:

- Ба дони пошидаи сайёд фиреб ҳӯрда, ба даст афтодем. Биётон, роҳи чӣ хел ҳалос шуданро фикр карда бинем, – гуфтанд.
- Биётон, ҳамаамон баробар парҳоямонро қушода парида бинем.

Эҳтимол тӯрро бардошта равем, – гуфтанд.

Дар ҳақиқат, баробар парҳояшонро қушода, тӯрро бардошта, парида рафтанд. Шикорчӣ бинад, ки паррандагон тӯрро бардошта рафта истодаанд. Вай дар ҳайрат монда, аз ақибашон давида рафт.

Шикорчӣ давида рафта истода: «Паррандаҳои дар тӯр афтода ҳархелаанд-ку? Онҳо, албатта, бо ҳамдигар ҷанҷол меқунанд. Вақте ки ҷанҷол карданд, – тез парида наметавонанд. Тӯр онҳоро ба поён мекашад: – гуфта фикр кард. Ҳамин тавр ҳам шуд.

Зоғон қар-қаркунон: – Ҳеч қадоми шумо мисли мо ҳаракат накарда истодаед! Агар мо ҳам

мисли шумо мугамбирий кунем, тўр аллакай ҳамамонро ба замин фароварда мебурд, – гуфт. Ин гапҳои зоғонро шунида, ҷаҳли қабӯтарон баромад.

– Бас акнун, зоғҳо! Мо аз шумоён ҳам зиёдтар ҳаракат карда истодаем! – гуфтанд. Ба ҷанҷол дигар паррандаҳо ҳам ҳамроҳ шуданд. Дўстӣ, ки вайрон шуд, кор ба пеш намеравад. Паррандагон ҷанҷол карда, базӯр бол зада мепариданд. Ҳамин тавр, тўр оҳиста-оҳиста пасттар шудан гирифт...



Савол ва супоришиҳо:

1. *Дар афсона чӣ гуна воқеа тасвир шудааст?*
2. *Сабаби дар байни паррандагон ҷанҷолу ноитти-фоқӣ ба вуҷуд омадан дар чист?*
3. *Ба шумо қадом ҷиҳати афсона писанд омад?*
4. *Афсонаро хонед ва мазмунни онро нақл карда дижед.*

Дарси 119. РИВОЯТИ «ХИРС ВА БОҒБОН»

(хониши берун аз синф)

Боре хирсу боғбон ба ҳам дучор омаданд. Боғбон ба хирс меҳрубонии зиёде карда, вайро ба боғи худ таклиф намуд. Хирс ба боғи ў меҳмон шуд. Меваҳои боғ ба хирс писанд омад. Ҳамин тариқ, дўстии байни хирс ва боғбон мустаҳкам гардид. Ҳар боре, ки боғбон хаста шуда барои истироҳат сар ба болин мениҳод, хирс аз одоби дўстӣ бар сари болини ў нишаста, магас аз рӯйи ў меронд. Боре боғбон хобида буд, ки магаси бисёр ба рӯйи ў ҷамъ омад. Хирс ҳарчанд магасҳоро меронд, онҳо боз ба рӯйи боғбон менишастанд.

Хирс ба газаб омад ва санги вазнинеро бардошта, ба нияти күштани магасҳо ба рўйи боғбон зад. Ба магасҳо аз ин зарба зараре нарасид. Аммо боғбон ба хок яксон шуд. Аз ин чост, ки бузургон гуфтаанд: «Душмани доно беҳ аз дўсти нодон аст».

Дарси 120. ТО ТАВОНӢ Д҃УСТОНРО ГУМ МАКУН

То тавонӣ, дўstonро гум макун,
Дўstonи меҳрубонро гум макун.
Дар чаҳон бе дўст будан мушкил аст,
Мушкилосонқункасонро гум макун.
Дўстро аз дўст, чонам, фарқ кун,
Дўсти пайванди чонро гум макун.
Чашмаи илҳоми мо халқ асту бас,
Халқи машҳури чаҳонро гум макун.
Зинати боғ аз гули хандон бувад,
Мисли гул хандонлабонро гум макун.
Дўст ояд гарм дар оғӯш гир,
Расми хуби тоҷиконро гум макун.
Халқи олам дўст бо мо гаштааст,
Ваҳдати халқи чаҳонро гум макун.

Мирзо Турсынзода



Савол ва супоришиҳо:

1. Чаро шоир то тавони дўstonро гум макун гуфтааст?
2. Барои чӣ дўстро аз дўст фарқ кардан лозим будааст?
3. Оиди дўстӣ боз чихо медонед?
4. Шеърро хонед ва аз ёд кунед.



Лугатҳо:


1. **Вахдат** – ягонагӣ, яке будан.
2. **Зинат** – он чӣ ба воситаи он чизеро оро диганд, ороиш.
3. **Пайванд** – пайвастагӣ, муносибат, хешу табор, наздикон, дӯстон.



Муаммо

ДАҲ ДОНА ГӮГИРДЧӻБ

Аз 10 дона гӯгиридчӯб хоначае сохта шудааст. Ҷойи ду дона гӯгиридчӯбро тавре иваз кунед, ки хонача ба дигар тараф «нигоҳ» кунад. (*Ҷавоби муаммо дар охирин китоб дода шудааст*).



Дарси 121. ҲИКОЯИ «НАФС – ЗАҲР»

Се нафар ба ҳам дӯст буданд, замоне расид, ки маҷбур шуданд барои ба даст овардани сарвате азми сафар кунанд. Рафтанд, рафтанд, гурӯснаву ташна ба ҷойе расида, дар сояи як дарахт дам гирифтани шуданд. Ноҳост зери дарахт сӯрохие дид, нигоҳ карданд, ки дар дарунаш як хуме ҳаст. Кашида гирифта, рӯйи домани чомаашон холӣ карданд. Хум пур аз тилло будааст. Маслиҳат карданд, ки алҳол як нафарашон як тилло гирифта, рафта аз бозор хӯрданӣ харида биёрад, хӯранду баъд бо шиками серу хотири ҷамъ тиллоро таксим карда гиранд.

Як нафарашон, ки ҷавонтар буд, ба бозор рафту хӯрданӣ харид ва ин замон фикре ба сараш зада, худ ба худ гуфт: «Чӣ хубе, агар заҳр хара-

му дар хўрданӣ андозам, он ду нафар хўрда бимиранд, ҳамаи тилло ба ман мемонад, тамоми умр мисли подшоҳ зиндагӣ меқунам».

Ин ду нафаре, ки интизори хўрок буданд, байни худ дигар хел маслиҳат карданд. Маслиҳат карданд, ки се тақсим кардан чӣ лозим, дар ҳолате метавонанд ду тақсим кунанд?! Ҳамроҳашон баргардад, ўро нест меқунанду тиллоро ду тақсим карда мегиранд.

Ҳамин ки он ҷавон баргашт, дошта, ба як сӯ бурда, сарашро бурида, часадашро ба як хандақ партофтанду омада ба сари хўрок нишастанд ва ҳанӯз ду-се луқма нахўрда, дар ҷояшон шах шуда мурда монданд. Як хум тиллои суп-сурхи сара дар сояи дарахт бесоҳиб монд.



Савол ва супоришиҳо:

1. Се нафар аз зери дарахт чӣ ёфтанд?
2. Ҷавони ба бозор рафта ҷаро ба хўрок заҳр андохт?
3. Ду нафари зери дарахт монда чиро маслиҳат карданд ва оқибат чӣ шуд?
4. Ҳикояро хонед ва мазмуни онро нақл карда дигед.



Панду ҳикматҳо

Даҳ чиз даҳ чизи дигарро маҳв меқунад:

Некӣ – бадиро;
Такаббур – илмро;
Тавба – гуноҳро;
Дурӯғ – ризқро;
Адл – зулмро;

Фам – умрро;
Садақа – балоро;
Ғазаб – ақлро;
Пушаймонӣ – саховатро;
Ғайбат – ҳусни амалро.

Боби XI
НАМУНАХО АЗ АДАБИЁТИ
БАЧАГОНАИ ҶАҲОН



Чонни Радарӣ
(Италия)

Шарл Перро
(Франсия)

**Лев Николаевич
Толстой**
(Россия)



**Бародарон
Гrimm**
(Германия)

**Чингиз
Айтматов**
(Киргизистон)

**Расул
Гамзатов**
(Дөгистон)

Марди хирадманди ҳунарпешаро,
Умр ду боист дар ин рӯзгор:
То ба яке таҷриба омӯхтӣ,
Бо дигаре таҷриба бурдӣ ба кор.

Саъдии Шерозӣ

Дарси 122. БЎЙИ КАСБУ ИХТИСОС

Ҳар касбею ихтисос
Бўйе дорад ба худ хос:
Аз ҳавлии нонвойҳо,
Меояд бўйи хамир.
Бўйи нони гармакақ,
Бўйи кулчаву фатир.

Аз паҳлӯи дуредгар,
Агар намой гузар.
Ба машомат мерасад,
Бўйи чўби хушку тар.

Меояд аз рангчиҳо,
Бўйи ранги равғанин.
Аз чомаи ронанда,
Меояд бўйи бензин.

Аз равзани ҳалвопаз,
Меояд бўйи ҳалво.
Бўйи дору меояд,
Аз хилъати духтурҳо.

Аз араки дехқонон,
Дар фасли хуби баҳор
Бўйи замин меояд,
Инчунин бўйи испор.

Танҳо бекорхочаҳо,
Беҳунару бебўянд.
Аз меҳнати дигарон
Ба худ роҳат мечўянд.

Ҳар қадар, ки занад атр,
Танбали сармоядор.
Бўйи хеле бад аз ӯ
Меояд охири кор.

Чонни Радарӣ



Савол ва супоришиҳо:

1. Чаро ба коркунони ҳар соҳа ҳар гуна бўй мешудааст?
2. Барои чӣ беҳунару бекорон бўй надоштаанд?



Лугатҳо:

1. Испор – омоч.
2. Машом – димог, бинӣ.
3. Равзан – сўроҳ, шикоф, дарича.
4. Сармоя – сарват, пулу мол, давлат.
5. Хилъат – чома.



Дарсҳои 123–124. АФСОНАИ «КУЛОҲЧАИ СУРХ»

Будааст, набудааст, дар як деҳа як духтараки хурдакак будааст: вай духтараки хеле дўстрӯю хушнамо ва зебою ситорагарми дар дунё bemisilу монанд будааст. Модараш ўро аз ҷонаш ҳам бештар дўст медоштааст. Момояш бошад, аз модараш ҳам зиёдтар дўст медоштааст. Момояш ба

муносибати зодрўзи наберааш ба вай якто кулоҳча (шапкача)-и зебои сурх тўҳфа кардааст. Аз ҳамон рӯз сар карда, духтарак ба кучое, ки равад, ҳамин кулоҳчай нави хушрӯи сурхашро пўшида мерафтааст. Барои ҳамин ҳам ҳамсояҳо ўро дар вақти дигар монданашон:

— Ана, Кулоҳчай сурх омада истодааст! — меѓуфтаанд. Як рӯз модараш самбӯса пухта, ба духтараш мегўяд:

— Кулоҳчай сурх, мана ин самбӯса ва кўзаи равғанро ба момоят бубар, сиҳату саломат буданашонро дигар, биё!

Кулоҳчай сурх, барои момояшро дигар омадан ба деҳаи дигар рафтааст. Вай ҳангоми аз бешазор гузашта истоданаш, аз пешаш як гург баромадааст. Гург Кулоҳчай сурхро хўрданаш омадааст, аммо натавонистааст. Чунки дар наздикии онҳо ҳезумчиён дарахт бурида, тарақ-тарақ овози табар шунида мешудааст.

Гург аз духтар: — Кулоҳчай сурх, кучо рафта истодай? — гуфта пурсидааст.

Кулоҳчай сурх бошад, дар бешазор бо гург ҳамсўҳбат шудан чӣ қадар хатарнок буданашро намедонистааст. Барои ҳамин ҳам, вай бо гург бемалол салому алек карда, баъд:

— Момоямро хабаргирӣ рафта истодаам, ба момоям мана ин самбӯсаю ба кўзача равған бурда истодаам, — гуфтааст.

— Гург, хонаи момоят дурмӣ? — гуфта мепурсад.



– Ҳа, хеле дур аст, – гуфта ҷавоб додааст Қулоҳчай сурх, – деҳаи дар қафои осиё ҳаст-ку, ҳо ана, хонаи аз ҳама хонаҳо дурттарро диди истодаед-мӣ, ана ҳамон.

– Хеле хуб, – гуфтааст гург, – ман ҳам момоятро диди меоям. Ман аз ин роҳ меравам, ту аз он роҳ рав. Мебинем, каний, ки пештар мерафтааст.

Гург аз роҳи наздик давида рафтааст. Қулоҳчай сурх бошад, аз роҳи дур рафтааст.

Духтарақ дар роҳ нигоҳ карда, гулҳо чинда, гулдаста сохтааст. Қулоҳчай сурх ба роҳи осиё ҳоло нарасида, гург ба хонаи кампир расида омада, дарро тақ-тақ задааст.

– Кӣ? – гуфта пурсидааст кампир.

– Ман набераатон – Қулоҳчай сурх ҳастам, – гуфта ҷавоб додааст гург, овозашро борик карда.

– Ба хонаатон меҳмон шуда омадам, самбӯсаю ба қўзача равған овардам.

Кампир бошад, бемор хоб будааст. Вай дар ҳақиқат Қулоҳчай сурх омадааст гуфта фикр карда ин тавр ҷавоб додааст:

– Ҷони ман, риштаро каш, дар кушода мешавад!

Гург риштаро мекашад ва дар кушода шудааст. Гург давида рафта, кампирро ҳўрда мондааст. Он хеле ҳам гурусна монда будааст, чунки се рӯз интараф ҳўрок нахўрда будааст. Баъд гург дарро пўшонда, омадани Қулоҳчай сурҳро интизор шуда, дар ҷойи кампир даромада хоб рафтааст. Пас бо зудӣ Қулоҳчай сурх омада, дарро тақ-тақ задааст.

– Кӣ? – гуфта пурсидааст гург.

Кулоҳчай сурх овози хунуки гургро шунида, аввал тарсидааст, баъд: момоям шояд шамол-памол кашидагистанд, – гуфта фикр карда, ҷавоб додааст:

– Ман набераатон Кулоҳчай сурх ҳастам. Ба шумо самбӯсаю дар кӯзача равған гирифта овардам.

Гург сулфида бо овози борик:

– Риштаро каш, чони ман, дар кушода мешавад, – гуфтааст.

Кулоҳчай сурх риштаро мекашад ва дар кушода шудааст.

Духтарак ба хона медарояд. Гург бошад, ба кӯрпа печида гирифта, гуфтааст:

– Самбӯсаро ба рӯйи миз, кӯзачай равғанро ба тоқча мон, худат ба паҳлӯям даромада хоб кун! Хеле монда шудагистӣ?

Кулоҳчай сурх ба паҳлӯи гург даромада хоб мекунад ва аз вай мепурсад:

– Вой, момочон, дастони шумо ин қадар дарозаст?

– Барои туро маҳкамтар ба оғӯшам гирифтан, чони ман!

– Момочон, пойҳои шумо ин қадар калон аст?

– Барои тезтар давидан, чони ман!

– Момочон, гӯшҳои шумо ин қадар калон аст?

– Барои нағзтар шунидан, чони ман!

– Момочон, ҷашмони шумо ин қадар калон аст?

– Барои туро нағзтар дидан, чони ман!

– Момочон, дандонҳои шумо ин қадар калон аст?

– Барои туро тезтар хўрдан, чони ман!

Гурги чашмгурусна ба доду фарёди Кулоҳчай сурх гўш накарда, бо пояфзолу бо кулоҳчай сурхаш якчоя хўрда мондааст.

Хушбахтиро бинед, ки дар ҳамин вақт аз назди хонаи кампир ҳезумчиҳо мегузаштаанд.

Онҳо овози доду фарёдро шунида, ба хона давида даромада, гургро мекушанд. Баъд шиками гургро мекафонанд ва аз даруни он Кулоҳчай сурху момояш сиҳату саломат баромадаанд.

Шарл Перро



Савол ва супоришиҳо:

1. *Ба духтарак кулоҳчай сурхро кӣ тӯҳфа кард?*
2. *Кулоҳчай сурх дар бешазор чиро мебинад?*
3. *Гург кампир ва Кулоҳчай сурхро чӣ хел хўрдааст? Онҳоро кӣ ва чӣ хел озод мекунанд?*
4. *Афсонаро хонед ва мазмунашро нақл кунед.*



Чистон

Овозхони берубоб,
Мехонад дар бари об.



Дарси 125. ДУХТАРАК ВА ЗАНБЎРУГ

Ду нафар духтарак занбўруг бардошта, ба сўйи хонаашон меомаданд. Онҳо аз роҳи оҳан гузаштанашон лозим буд.

Духтаракон: «Поезд ҳоло дур» будагист гўён аз байни ду хати сими роҳи оҳан роҳ рафтган гирифтаанд.

Ноҳост поезд омада мемонад. Духтараки синнусолаш калонтар ба қафо нигоҳ карда мегуре-

зад. Духтараки хурдӣ бошад, ба пеш нигоҳ карда медавад.

Апааш ба ҳоҳараш нигоҳ карда: «Ба қафо нагард» гуфта фарёд мекунад. Лекин поезд хеле ҳам наздиқ омада буд. Барои ҳамин ҳам ҳоҳараш сухани апаашро нафаҳмида, ў «Ба қафо нигоҳ карда гурез!» гўён фикр карда, ба қафо медавад. Вай пешпо хўрда, занбўруғҳояш ба ҳар тараф пош меҳӯрад. Поезд хеле наздиқ омада буд, ронандаи поезд бошад, баланд ҳуштак мекашид.

Апааш «Занбўруғҳоятро парто!» гуфта дод мезанад. Ҳоҳараш бошад, «Занбўруғҳоятро чинда гир!» гўён фикр карда, дар болои роҳи оҳан занбўруғҳоро чиндан мегирад. Ронанда поездро нигоҳ кунонда наметаавонист. Поезд ҳуштаки сахт кашида, ба болои духтарак омадан мегирад.

Апааш дод зада, гиря мекард. Ҳамаи одамони дар пушти поезд буда, сарашонро аз тирезаҳои вагонҳо бароварда нигоҳ мекарданд. Ронанда бошад, барои ба духтарак чӣ шуданашро донистан, ба тарафи охири поезд нигоҳ карда медавид. Баъд аз дуртар гузашта рафтани поезд, дар байни ду хати сими роҳи оҳан сараашро ба замин монда, начунбida хоб будани духтарчаро дида монданд.

Пас аз рафтани поезд духтарак сараашро бардошта, занбўруғҳояшро чинда ба назди апааш давида меравад.

Лев Николаевич Толстой



Савол ва супоришҳо:

- Чаро духтаракон аз байни роҳи оҳан роҳ мегаштанд?

2. Ба духтаракон чӣ гуна воқеа рӯй дод? Чӣ хел?
3. Афсонаро хонед ва мазмунашро нақл кунед..



Чистон

Як умр дар паси дар,
Саргарми хонапойӣ.
Бе рухсаташ ба хона
Ҳаргиз намедаройӣ.



Дарси 126. АФСОНАИ «СЕ БАРОДАР»

Чанд солҳо пеш аз ин як падару се писар зиндагӣ мекарданд. Писарҳо яке паси ҳам қалон мешуданд.

Падарашон як рӯз онҳоро ҷеф зада гуфт: – Писарҳоям, акнун ба саёҳати ҷаҳон бароед, одамҳоро бинед ва ягон ҳунар омӯзед. Қадоме аз шумо устои нағз шуда баргардед, ман хонаро ба ҳамон медиҳам.

Бародарҳо ба саёҳат баромаданд. Онҳо се соли расо ба мамлакатҳои бегона сафар карданд ва баъд аз се сол дар як рӯз ҳар се бародар ба хона, ба пеши падарашон баргаштанд.

- Салом, падар, – гуфтанд онҳо.
- Салом, писарҳоям, – гуфт падар. – Ҳӯш, ягон ҳунар омӯхтед?
- Ҳа, омӯҳтем, – гуфтанд.
- Чиро омӯхтед, бачаҳоям?
- Ман, – гуфт писари хурдӣ, – сартароширо омӯҳтам.

Писари миёна гуфт: – Ман наълзаниро омӯҳтам.

— Ман бошам, — гуфт писари калонӣ, — шамшербозиро омӯхтам.

— Бисёр хуб, — гуфт падар, — ман дидани ҳастам, ки шумо чӣ тавр сар тарошида, наъл зада ва шамшербозӣ карда метавонед. Дар ин вақт аз биёбон як харгӯш давида мегузашт.

— Ўҳ, — гуфт писари хурдӣ, ки сартароширо омӯхта буд. Ана, худи ҳамин ба ман даркор.

Вай собунро гирифта, бо лиф кафк кунонид, баъд аз паси харгӯш давид.

Ба харгӯш расиду собун молида, пашми ду чаккаи вайро тарошид.

Дар ҳамин вақт аз роҳ як фойтуни болопӯш гузашта рафт. Писари миёна, ки наълзаниро омӯхта буд, аз паси фойтун давид. Дар айни тохта истодани асп аз суми вай ҳар чор наълашро кashiда гирифт ва боз дар ҳамон дақиқа дар айни чорхез рафта истодани асп наълро гашта кӯфт.

— Бисёр хуб, — гуфт падар, — ҳунарат аз бародарат кам не.

Баъд аз ин писари калонӣ гуфт:

— Акнун ман ҳам ҳунарамро нишон дижам, падар.

— Хуб, — гуфт падар, — нишон дех.

Дар худи ҳамин лаҳза борон борид.

Писари калонӣ шамшери худро аз гилоф кashiда, ба болои сараш чарх занондан гирифт. Вай ҳамон қадар тез чарх мезанонд, ки ба рӯйи чомаи вай як чакра ҳам борон намеафтид.

Ҳамаи чакраҳои боронро шамшер мепарронид.

Инро дида падараш ҳайрон шуд ва гуфт:

– Ҳамаи шумо ҳунармандони бомаҳорат шудад, намедонам, ки акнун ба қадоми шумо хонаро дихам. Биёед, ҳар се якчоя зиндагӣ кунед.

Писарҳо ҳам қабул карданд ва аз ҳамон дам сар карда, якчоя зиндагӣ меқунанд.

Бародарон Гrimm



Савол ва супоришиҳо:

1. Падараши ба писаронаш чӣ хел маслиҳат дод?
2. Писаронаш чӣ хел ҳунарҳоро омӯхтанд?
3. Дар охир падараши хонаро ба кӣ дод?
4. Афсонаро хонед ва мазмунашро нақл кунед.



Чистон

Панҷ деҳқон бо як испор,
Мекунад майдон шудгор.



Дарси 127. МАЙДАЯК

Будааст, набудааст, як пиру кампир будаанд. Онҳо як бачаи майдаяки қадаш мисли ангушт хурд доштаанд. Номаш ҳам Майдаяк будааст. Майдаяк рӯзе дар сояи барги қав хоб мерафт. Шутуре, ки дар ҳамон наздикий мечарид, бо барги қав якчоя бачаякро фурӯ мебарад, яъне меҳӯрад. Мақоли «Шутур хӯрдаашро намедонад, кавша карданашро медонад», аз ҳамон давр мондааст.

Майдаяк дар шиками шутур хоб рафта, бо тамоми овозаш дод зада, ёрдам пурсидааст. Мӯйсафед ва кампир овози ўро шунида, шутурро кушта, аз шиками вай Майдаякро бароварда мегиранд.

Як рўз гурги гуруснае Майдаякро дида мондааст.

— Худат майдаяку ин қадар мечунбӣ, кистӣ худаш? Дубор лесида як фурӯ барам-мӣ, — гуфтааст гург.

— Не, ба ман нарас, — гуфтааст Майдаяк, — ба худат мушкил мешавад, набошад саг карда мемонам туро.

— Гапҳоят ин қадар бемаънӣ, саг шудани гургро ба ту худаш кӣ гуфт? Барои ҳамин гапат туро меҳӯрам, — гуфтаасту гург бачаро хӯрда мондааст. Баъд чӣ хӯрданаш ҳам аз ёдаш баромадааст. Аммо гург барои гург шуданаш пушаймон шудааст. Ҳангоми шикамаш гурусна монда, ба рамаи гӯсфандҳо наздик шуданаш Майдаяк аз шиками гург истода, бо тамоми овозаш «Эй, чӯпон, хоб накун! Ман гурги дуздам, гӯсфандонатро несту нобуд карданӣ омада истодаам!» — гӯён дод мезадааст.

Гурги аз ҳол рафта, ба замин гелида, шикаму паҳлӯяшро бо ҷаҳл ба молидан сар мекунад.

Ба Майдаяк чӣ фарқ дорад?!

Баръакс аз он ҳам бадтар ба авҷаш мебаромадааст:

— Эй чӯпонҳо, ба ин тараф биётон, манро занетон! Лагадкӯб кунетон!

Чӯпонҳо ба назди гург расида меоянд. Гург бошад, думашро аз ҳам карда гурехтан дигар илоҷаш намондааст. Ҳама ҳайрон будаанд. Ин чӣ гуна сир бошад? Чунки



турги гурехтаистода: «Манро рӯфта даст гиред», – гуфта дод мезадааст.

Гург як илоче карда халос мешудаасту лекин шикамашро бо ҳеч чиз сер кардан наметавонистааст. Ҳамин тавр, гург дар кучое, ки наравад, Майдаяк ҳамаро огоҳ мекардааст. Тоқати гург тоқ шудааст. Аз ҳароб шуда рафтанаш гӯшташ ба устухонаш часпидаст. «Акнун чӣ кор кунам мешавад, ба сарам фалокатро харида гирифтамку, дар кучое, ки наравам, ба ман тинҷӣ нест», – гуфта менолидааст.

Майдаяк бошад, оҳиста аз шиками гург истода: «Ба Тошмат рав, гӯсфандонаш фарбех! Ба Боймат рав, сагҳояш пир! Ба Эрмат рав, чӯпонҳояш хоболуд», – гуфта овоз бароварда мемондааст! Дар охир гург ҳик-ҳик гиря карда: «Ба гапҳоят даромада шудам, ба ҷои он ба хонаи ягон одам рафта саг шуда гаштанам беҳтар», – гуфтааст.

Ҳамин тавр, гург саг шуда мондааст.

Чингиз Айтматов



Савол ва супоришиҳо:

1. Майдаяк аз шиками шутур чӣ хел халос шуд?
2. Гург чӣ тавр майдаякро хӯрдааст?
3. Барои чӣ гург саг шудааст? Чӣ хел?
4. Ҳикояро бо дикқат хонед ва мазмunaшро нақл кунед.



Чистон

Ба ҳар ҷо, ки нишинад,
Дигар намечунбад он.
Пас аз он ҳарҷӣ ояд,
Албатта, гардад қалон. (*Нуқта*)



Дарси 128. ҲИКОЯИ «ДАРАХТИ СЕБ»

(хониши берун аз синф)

Мегўянд, ки марде дар ҳавлиаш ниҳоли себ шинонди. Ниҳол ба воя расиду дараҳт шуд. Як баҳор гул карду мева андоҳт.

Вақте дар шоҳаҳои дараҳт себ ҳил-ҳил пухт, он мард ба худ гуфт:

— Чӣ мешавад, агар барои ҳамсоя як табақ себ фиристам?!

Вай инро гуфту як табақ себ чинд. Онро ба ҳамсояш фиристод. Баъд худаш ҳам як табақ себ чинду нӯши чон кард. Себ он қадар ширину серобу хушхӯр буд, ки дар даҳон об мешуд.

— Себи ширин будааст, — гуфт он мард боз дар дилаш, — беҳуда ба ҳамсоя додам. Худам хӯрда лаззат мебурдам, кори хуб мешуд.

Мард инро гуфту боз як себеро газид. Вале, хоҳ бовар кунед, хоҳ не, себҳои боқимонда он қадар сахт ва туруш шуда буданд, ки мард дигар ягон даҳан хӯрда натавонист.

Аз он рӯз ин чониб он дараҳт дигар меваи ширин надод.

Дарси 129. УҚОБОНИ КӮҲӢ

Диёри ман пур аз фарру шукӯҳ аст,
Пур аз мурғони хушхону хушловоз.
Худои мурғҳо бошад, уқобаш,
Баланд аз ҷумла мурғон карда парвоз.

Намоён то шавад дар осмонҳо,
 Ба поси хеш рӯзи барфу борон.
 Барои хештан бе тарсу тардид
 Гузинад лонағоҳе дар қўҳистон...

Чу даври кўдакӣ рӯ сўйи қўҳсор
 Дилема хоҳад, ки соатҳо нишинам.
 Нигаҳ созам ба парвози уқобон,
 Парафшонии онҳоро бубинам.

Ба тори қуллаҳо гаҳ чун талоя,
 Гаҳе дар дашту сахро пар кушоянд...
 Далеронро ҳам андар кишвари ман
 Уқоби кўҳӣ гўянду ситоянд.

Расул Гамзатов
Тарҷумаи Лоик Шерали



Савол ва супориши:

1. Уқоб чӣ гуна парранда аст?
2. Чаро далерони кишварро уқоби кўҳӣ мегуфтаанд?



Лугатҳо:

1. Гузин – интихобшуда, беҳ, сазовор, муносиб.
2. Ситоянд – таъриф, мадҳ, ситоиш.
3. Талоя – гурӯҳи пешгарди лашкар.
4. Тардид – дудилагӣ, шаку шубҳа.
5. Фар(р) – зебой, нур, равшаний, шаъну шукӯҳ.



Чистон

Мисли мор ҳалқагардон,
 Хонандаҳо гурезон.

2

Дарси 130. БОГИ СУЛҲ

Шамс мепошад сафо бар ҳар гиёҳ,
 Рӯз раҳшон аст дар рӯйи Замин.

Аз деҳу аз шаҳрҳои нозанин
Кӯдакон бандад саф дар субҳоҳ.

Ҳар кадоме шоҳаи сабз оварад,
Ҳар кадоме боз биншонад ниҳол.
То заминро ҳусн бахшад безавол,
Ҳар кадоме боғу гулшан парварад.

То ки фасли тирамоҳ аз баргу бор
Андақе оҳиста чун гардад Замин.
Қарда бо хуршед падруд, инчунин
Ҳар сафедоре бигардад нурбор.

Мон, ки Боги Сулҳ рӯҳафзо шавад,
Одамон оянд бар гаштугузор.
Ҳар ниҳоли кӯдакони баҳтиёр,
Зебу орои диёри мо шавад!

*Алгимантас Балтакис (Литва)
Тарҷумаи Алӣ Бобоҷон*

Савол ва супоришиҳо:

- Чаро шоир шеърашро боғи сулҳ номидааст?
- Барои чӣ ниҳолро ҳусни замин гуфтааст?
- Дар шеър қадом ҷиҳатҳои сулҳ тасвир ёфтааст?



Луғатҳо:

- Бор – бар, мева, самар, ҳосил.
- Падруд – тарки яқдигар, хайрухуш.
- Рӯҳафзо – ҷонбахш, равонбахш, он чӣ зиндагониро хушу хуррам ва дароз мекунад.
- Шамс – офтоб, меҳр, хуршед.
- Шарфа – шарпа, овози по.

Боби XII

ОФТОБАКИ ТОБИСТОН БАР САРИ МО ДУРАХШОН



— Эй тобистони хушрӯ,
Чиҳо овардай ту?
— Ин рӯзи равшан аз ман,
Нури фаровон аз ман.
Хуршеди тобон аз ман,
Дар обу дар Офтоб,
Биёбӣ хуб обутоб.

Зулфия Атоуллоева

Дарси 131. ТҮҲФАИ БОБОЯМ

Рўзҳои гарми тобистон буд. Дар пушти сабзаюғўзаҳои дашту сахрои бепоён шўълаи Офтоби тобон мисли шарораи лахча нурафшон метобид. Ман ва Мурод майдадаро бардошта, аз пайраҳаи тарафи шимоли роҳи калон ба роҳ баромадем.

Ширинчойи пагоҳиро бо бобоям якчоя нўшидем. Дўстамро ба ақиби боғи ҳавлӣ гирифта баромадам. Аз боғи зебои як тарафаш гулзору тарафи дигараш бо дарахтони меваноки ҳархела пур буда ҳеч ҳам баромаданамон намеомад. Себи сафеду олу хеле ҳам хуб пухта будаанд.

Аз онҳо хўрда истода будем, ки якбора овози ҳайвоне шунида шуд. Мурод ҳайрон шуда, ба атроф нигоҳ кард. Дар ҳамин вақт қашқалдоқи бобоям ба ёдам омад.

- Ин овози чист? – гуфта пурсид дўстам.
- Қашқалдоқи бобоям-ку?
- Рост-мӣ? Он дар кучост? – гуфта ҳайрон шуд Мурод.

– Рафтем, нишон медиҳам, – гуфтamu дўстамро ба як тарафи боғ ба назди қафаси қашқалдоқ бурдам. Қашқалдоқи дар қафас бударо хеле бозӣ кунонда маза кардем. Дар ҳамин вақт моро тағоям ҷег заданд:

- Каний ба мошин савор шаветон!

Рафтем. Дар роҳ ба бобоям қашқалдоқ ба Мурод маъқул шуданашро оҳиста гуфта додам.

- Қашқалдоқи дар хона бударо чор-панҷ сол пеш даст гирифта будам. Ҳангоми даст гирифтнам

чашмаш накушода буд. Шикори охиринам ҳам ҳамин шуд, – гуфтанд бобоям.

Мошин аз роҳи ангурзори байни пахтаҳо гузашта мерафт. Бобоям бинои сафеди дуқабатай назди канал бударо нишон дода завқ карданд:

– Инро бин! Як вақтҳо ин чойҳоро янтоқтеппа мегуфтем. Рӯбоҳ, шагол ва ҳайвонҳои дигарро бештар аз ҳамин чо шикор мекардем.

– Ба тарафи истгоҳи барқӣ ҳай кун, ба як кас воҳӯр шуданам лозим, гуфтанд бобоям ба тағоям роҳи тарафи ростро нишон дода. Ба истгоҳи барқии Шӯрбулоқ расидем. Касе аз мошин фаромаданамонро дида, давида ба наздамон омад. Рустамака ба дарун даромада, дуто қафаси хушрӯйро бардошта баромад. Дар якто қафас майна ва дар қафаси дуюмаш саъба будааст. Паррандаҳои хушрӯйро дида, ман ва Мурод хеле курсанд шуда рафтем.

– Аз кучо даст гирифтӣ? – гуфтанд қафасро дида бобоям.

– Аз ҳамин чо, саъбаро, ҳоло аз замин барф нарафта буд, ки даст гирифта будам. Майнаро ба наздикӣ. Лозим бошад, боз ёфта медиҳам. Дар боги истгоҳи барқӣ паррандаҳои бисёр лона мондаанд, – гуфт Рустамака.

Бобоям, ки ба рафтан тараддуд доштанд, боз ба ҷояшон нишастанд.

– Каримчон! – гуфтанд тағоямро ба наздашон ҷеф зада, – паррандаҳои Рустамакаат додаро бардошта, ба тӯйхона наравем, ту Мурод ва Обидро ба хона бурда мон. Ман дар ҳаминҷо интизор шуда меистам. Баргашта омада, маро гирифта мебарӣ.

Ман ва Мурод паррандаҳоро гирифта, ба мошин баромада нишастем.

Гайратӣ



Савол ва супоришҳо:

1. Обид ва рафиқаш Мурод ба кучо рафтанд?
2. Бобо ба наберааш чӣ тӯҳфа кард?
3. Аз ҳикоя хулоса баровардед?
4. Ҳикояро хонед ва мазмунашро нақл карда дихед.

Дарси 132. БУЛБУЛ ВА МӮРЧА



Нақл мекунанд, ки булбуле дар шохи (дараҳти) боғе лона сохта буд. Он шабу рӯз дар гулистон парвоз карда, бо тамоми овозаш суруд меҳонд. Дар таги боғе, ки булбул лона монда буд, мӯрчае ҳам хона дошт. Мӯрча шабу рӯз барои рӯз гузаронидани хонаводааш ба дона ҷамъ кардан машғул буд. Булбул бошад, бо нағмасароию овози хуш мафтуни боғу ҷаман гашта, вақти худро бештар бо сурудхонию аз ин шохи гул ба он шохи гул парида гаштан мегузаронд.

Он мӯрчай заиф бошад, ин рафтори булбулро дида мегуфт:

— Аз ин кор чӣ фоида?

Вақте ки фасли баҳор рафта, мавсими ҳазон меояд, ҷойи гулро хор мегираду ҷойи булбулро зоф. Боди ҳазон мевазид ва барги дараҳтон мерехт. Ранги баргҳо зард шуда, ҳаво хунук шудан гирифт.

Ногоҳ рӯзе булбул ба боғ омада дид, ки на гул мондаасту на сунбул. Забонаш бо ҳазор достон

лол шуд. На гул чамоли булбулро тамошо мекарду на сабза камоли ўро медид.

Ба ёдаш омад, ки мўрчае дар зери ин дарахт хона дошт ва донае чамъ мекард. Булбул фикр карда, ба хулосае омад, ки ман бояд пеши мўрча равам ва барои хўроки имрўзаам аз вай ягон чиз талаб кунам.

Булбул ду рӯз ҳеч чиз нахўрда буд ва барои гадой пеши мўрча рафта гуфт:

— Эй мўрчай азиз, саховат кардан нишони бахтиёрий аст ва сармояи комёбӣ. Ман умри азизи худро ба фафлат гузарондам ва ту зирақӣ карда захира чамъ кардӣ. Агар хуб мешуд, ки аз он чизи чамъ кардаат ба ман ягон чиз дихӣ?

Мўрча гуфт:

— Ту шабу рӯз бо гул дар гуфтугӯ будӣ ва ба чунин ҳол афтодӣ. Ту лаҳзасе дар таровати гул машғул будӣ ва даме баҳорро назора мекардӣ. Вале намедонистӣ, ки охири ҳар баҳоре хазон ва охири ҳар роҳ поёне дорад.

Мазмун аз

«Гулистан»-и Саъдии Шерозӣ



Савол ва супоришҳо:

1. Булбул чаро ба гулистон мафтун шуд?
2. Барои чӣ булбул сурӯд меҳонду мўрча дона чамъ мекард?
3. Ба фикри шумо кори қадом ҷонвар дуруст аст? Чаро?
4. Ҳикояро хонед ва таассуротҳои ҳосил кардаатонро баён кунед

Дарси 133. АФСОНАИ «КИРМИ ЛОЙХЎРАК ВА ДАРАХТ»

Кирми лойхўраке дар зери хоки дарахти мевадоре зиндагӣ мекард. Он аз лонааш ба берун батъе вақт мебаромад.

Рӯзе дарахт ба ў худписандона гуфт:

— Ман чизи хеле даркору фоида меовардаам: одаму ҷонварон мева ва баргҳоямро хўрда, шоҳаву танаамро чун ҳезум истифода мебаранд. Боз аз ман ҷевонҳои зебо ва ҳар гуна чизҳои дар рӯзгор зарурӣ месозанд. Аммо ту ба кӣ даркорӣ, ба ҳеч кас? Аз ту ба ман ва дигарон ягон фоида набошад, боз қаҳраш баромада гуфт: «Дар гирду атрофи ман бисёр нагард. Нест шав аз пеши ман!»

Кирми бечора ғамгин шуд, чӣ кор карданашро надонист, ки ба дарахт чӣ ҷавоб дихад. Вай бо сари хам ба ҷустуҷӯйи манзили дигар рафт.

Аз миён чанд вақт гузашт. Борон наборид. Ҳаво хеле сахт тафсид. Замин хушк шуд ва решай дарахтро фишор дод. Аммо дарахт об нӯшидан натавонист. Дар зери решай вай ягон зарра ҳам пору намонда буд. Вай оҳ кашида, сахт бемор шуд. Акнун дарахти сабзу зебо ба дарахти бемору зард табдил ёфт. Дарахт аз кори кардаашу гапҳои гуфтааш сахт пушаймон буд.

Реша ва хок, ки асосан аз туфайли манманиҳои дарахт азоб кашида буданд, гуфтанд:

— Оқибати худписандӣ ва нодонии ту, туро ба ҳамин ҳолати вазнин гирифтор кард.



Савол ва супоришҳо:

1. Чаро дарахт аз кирми лойхӯрак норизо шуд?
2. Вай барои чӣ кирми лойхӯракро пеш кард?
3. Оқибат ба дарахт чӣ ҳодиса рӯй дод? Чаро?
4. Кирми лойхӯрак ба хоки дарахт чӣ фоида дорад?

Дарси 134. ҲИКОЯИ «ДУИ БОБОЯМ»

Дар умрам бори аввал ду гирифтам, сахт алам кард. Ба хона омадам, аз гулӯям хӯрок нагузашт. Медонистам, ки гуноҳи худам.

Бобоям аз ҳоли табоҳи ман боҳабар шуда, тасаллӣ дод: – Ин қадар ғам нахӯр, ҷони бобо. Зӯр зан, ки ин дафъа панҷ гирий.

Ман ҳам дар вақташ як бор ду гирифта, хеле дар хичолат монда будам.

- Кай, бобочон? Нақл кунед.
- Ҷавон будаму дар аскарӣ хизмат мекардам, – гуфт бобоям ришашро молида. – Дар майдон машқ мегузарондем. Танкҳо бояд роҳи муайянро тай карда, дар вақти таъйиншуда ба лаби дарё меомаданд.

Танки мо аз ҳама пеш мерафт. Ногоҳ дар камари роҳ ҷашмам ба гӯсфанде афтод, ки ду барра зоидаасту ҳаросон ба атроф менигарад. Ҷӯпон рамаро ба доманаи кӯҳ ҳай карда бурдааст. Меш дар он ҷо мондаасту ҷӯпон хабар надорад. Амр додам, ки танкро ба доманаи кӯҳ ронанд. Мо аз роҳ баромада сӯйи рама рафтем. Ҷӯпонро огоҳ кардем, ки гӯсфанде бо ду барраи навзод дар сари роҳ хобидаасту рафта гирад. Даҳмарда миннатдор

шуду бо хараш пайгард ба роҳ даромад. Сардор сабаби дер омадани моро шуниду қавоқ андохта гуфт:

- Шумо бар хилофи низомнома рафтор кардед!
- Ин чанг не, машқ-ку, – узромез гуфтам ман.
- Фарқ надорад, ба таомули ҳарбӣ рост намеояд,
- сарзаниш кард сардор ва ба ман баҳои ду гузошт.

Бегоҳӣ, баъди ба қисми ҳарбӣ баргаштан, сардор аз қаҳраш фуромад магар, ки ба китфам тап-тап зада гуфт: «Дар ичрои фармон ду гирифта бошед ҳам, баҳои одамгариатон панҷ аст. Гӯсфанду барраҳоро дар саҳро имшаб гург меҳӯрд».

- Ачоиб, баҳои кор дую баҳои рафтор панҷ мешудааст? – ҳайрон шудам ман.
- Тамоми саҳву ғалатҳо аз бадии рафтор аст,
- хулоса кард бобоям.

Рафтор аъло бошад, кор, албатта, аъло мешавад.

Абдумалик Баҳорӣ



Савол ва супоришиҳо:

1. Чаро ба бача бобояш тасаллӣ дод?
2. Бобо чӣ хел баҳои ду ва панҷ гирифта будааст?
3. Агар рафтори одам аъло бошад, магар кораш ҳам аъло мешавад? Чӣ хел?
4. Ҳикояро хонед ва мазмунашро нақл кунед.



Луғат:

Таомули ҳарбӣ – рафтори ҳарбӣ



Чистон

Боло рафта,
Поин рафта,
Тӯр мебофад.



Дарси 135. ТОБИСТОН

Китоби дарсиям, маъзур медор,
Туро дар кунчи хона мондам имрӯз.
Ту ҳам дам гиру ман ҳам баҳра гирам
Зи файзи фасли тобистони фирӯз.

Тамоми сол будӣ ҳамраҳи ман,
Ба мисли дӯстони ғамгусоре.
Ба ман омад ҳар гоҳ мушкиле пеш,
Шитобидӣ ҳамеша баҳри ёрӣ.

Бихондам сатрҳоят ҳарф бар ҳарф,
Ба чашмам рӯйи оламро кушодӣ.
Агар ман хоб будам, пухта карда,
Калиди илм бар дастам бидодӣ...

Ачаб пурфайз тобистони кишвар,
Дарахтон меваи бисёр доранд.
Барои мевачинӣ ҳам равам ман,
Ки моро боғзорон интизоранд.

Ба сахро чун бароям баҳри ёрӣ,
Зи дехқон дарси дехқонӣ бигирам.
Зи хатҳои замин омӯзам ин фан,
Аз он панди фаровоне бигирам.

Китоби дарсиям, маъзур медор,
Ки ман бояд китоби нав бихонам.
Кунун гаштам калон аз ту ба як сол,
Туро бар додарони худ бимонам.

Мавҷуда Ҳакимова

**Савол ва супоришҳо:**

1. Чаро хонанда китоби дарсияшро дар кунци хона мондааст?
2. Китоби дарсӣ тамоми сол ба хонанда чӣ гуна кӯмак дод?
3. Тобистони кишвар чӣ гуна файзҳо доштааст?
4. Шеърро ифоданок хонед ва аз ёд кунед.

**Луғат:**

Маъзур – узр, бахшиш.

**Муаммо****САГЧАИ ПОСБОН**

Сагчае хонаи соҳибашро посбонӣ мекунад. Дарозии занҷири сагча 3 метр аст. Тӯбча панҷ метр дурттар аз сагча қарор дорад. Бо вучуди ин, сагча бо тӯбча бозӣ мекунад, ҳол он ки занҷир нашикаста аст.

Чаро чунин аст? (*Ҷавоби муаммо дар охирни китоб дода шудааст*).

Дарси 136. ХИЁНАТ ХУБ НЕСТ

(хониши берун аз синф)

Пой Маннон анда же гечиду тӯб каҷ рафт. Вайрост ба тирезаи ошёнаи дуюми мактаб барҳӯрда, як тахта шиши онро пора – пора намуд. Садои ҷаравгоси он ба атроф паҳн гардид.

– Тӯбро гирифта гурез! – гуфт Маннон ва худ давида рафта ба тангӯчае ғайб зад.

Абдулло, ки аз ин ҳодиса рангаш канда буд, тӯби ба замин афтодаро зуд бардошту аз паи Маннон давид.

– Ҳой, лаънатиҳо! – Шунида шуд аз қафо овози қаровули мактаб Бурҳонамак.

Абдуллою Маннон ба қафо нигоҳ накарда, хеле давиданд ва ба чорраҳаи хилвате расида, нафас рост карданд.

– Нағз нашуд, – гуфт Абдулло ҳарсоссанон, – тирезаи синфи худамон шикаст.

– Хайрият, қаровул моро надид, – илова кард Маннон.


Акнун чӣ кор мекунем? – Пурсид Абдулло, ки хеле ба изтироб омада буд.

– Чӣ кор мекардем? Ба лаб кулӯҳ монда мегардем – дия.

Абдумалик Баҳорӣ




Аз кроссворди зерин номи меваҳои тобистонаро ёбед



ЧАВОБИ МУАММОХО:

1. «Бозӣ бо гӯгиридҷӯб»: Нигаред ба расм.




2. «Бо табар»: Нигаред ба расм.



3. «Себ»: Шахси пачум себро бо сабадчааш мегирад.

4. «Тӯбчаҳо»: Се тӯбча.



5. «Даҳ дона гӯгиридҷӯб»: Нигаред ба расм.

6. «Сагчай посбон»: Занчири саг ба ягон чой баста нашудааст, кушодааст.

МУНДАРИЧА

2-юми сентябр – Рӯзи иди дониш.....3

Боби I. Ӯзбекистон – Ватани соҳибистиклол

<i>Дарси</i> 1.	Таътили тилло гузашт.....	5
<i>Дарси</i> 2.	Рӯзи фараҳбахши ҷовидона.....	7
<i>Дарси</i> 3.	Ӯзбекистон.....	8
<i>Дарси</i> 4.	Афсона дар бораи герби Ватанамон – Ӯзбекистон.....	9
<i>Дарси</i> 5.	Посбон мешавам.....	11
<i>Дарсҳои 6–7.</i>	Подшоҳи одил.....	12
<i>Дарси</i> 8.	Таронаҳои истикълол.....	15
<i>Дарсҳои 9–10.</i>	Дар меҳмонӣ.....	16
<i>Дарси</i> 11.	Ватан.....	18
<i>Дарси</i> 12.	Ӯзбекистон – Ватани ман (<i>хониши берун аз синф</i>)....	19
<i>Дарси</i> 13.	Малики меҳмоннавоз.....	20
<i>Дарсҳои 14–15.</i>	Дӯст доштани Ватан.....	21
<i>Дарси</i> 16.	Суруди сарбоз.....	23
<i>Дарси</i> 17.	Ватан.....	24
<i>Дарси</i> 18.	Қадри устод бидон! (<i>хониши берун аз синф</i>).....	26

Боби II. Тирамоҳ омад ба дашту кўҳсор, ҳосили полизу бўстон бешумор

<i>Дарси</i> 19.	Фасли бобаракат.....	29
<i>Дарси</i> 20.	Хабари охирин.....	30
<i>Дарсҳои 21–22.</i>	Ангури лошак.....	32
<i>Дарси</i> 23.	Чашни меҳргон.....	35
<i>Дарси</i> 24.	Боги бобоям.....	36
<i>Дарси</i> 25.	Бобои деҳқон.....	37
<i>Дарси</i> 26.	Муаллими мо.....	39
<i>Дарси</i> 27.	Меҳнат шараф аст (<i>хониши берун аз синф</i>)....	41

Боби III. Аз ганцинаи эҷодиёти ҳалқ

<i>Дарси</i> 28.	Бойчечак.....	43
<i>Дарси</i> 29.	Сумалак назри баҳор аст.....	44
<i>Дарси</i> 30.	Афсонаи «Девбарзангӣ».....	45
<i>Дарси</i> 31.	Луқмони Ҳаким ва даъвогари дуруғғӯ.....	47

<i>Дарси 32.</i> Солатон аждаҳост.....	50
<i>Дарси 33.</i> Чистон ва зарбулмасалу мақолҳо.....	51
<i>Дарси 34.</i> Одоби салом (<i>хониши берун аз синф</i>).....	52

Боби IV. Саёҳат ба олами афсонаҳо

<i>Дарсҳои 35–36.</i> Бачаи зирақ.....	55
<i>Дарси 37.</i> Афсонаи «Вазири доно».....	57
<i>Дарси 38.</i> Адаб бо падару модар (<i>хониши берун аз синф</i>).....	59
<i>Дарсҳои 39–40.</i> Шоҳи шоҳдор.....	60
<i>Дарси 41.</i> Ҳикояи «Олимӣ бехиммат».....	63
<i>Дарси 42.</i> Афсонаи «Писараки зирақ».....	64
<i>Дарси 43.</i> Афсонаи «Бузи содда ва рӯбоҳи фиребгар».....	66
<i>Дарси 44.</i> Мехри китоб (<i>хониши берун аз синф</i>).....	67
<i>Дарсҳои 45–46.</i> Афсонаи «Тортанаки хира».....	68
<i>Дарсҳои 47–48.</i> Афсонаи «Мурғ, мурғобӣ ва муш».....	70

Боби V. Омад фасли зимистон, бачаҳо шоду хандон

<i>Дарси 49.</i> Фасли дилҷӯ.....	74
<i>Дарси 50.</i> Зимистон набошад-чӣ?.....	75
<i>Дарси 51.</i> Аскар ва байрак.....	77
<i>Дарси 52.</i> Пораи нон (<i>хониши берун аз синф</i>).....	78
<i>Дарсҳои 53–54.</i> Чана.....	79
<i>Дарси 55.</i> Арчаи пурцило.....	82

Боби VI. Ҳаёти ибратомӯзи гузаштагон

<i>Дарси 56.</i> Абӯабдуллоҳи Рӯдакӣ.....	85
<i>Дарси 57.</i> Ривояти фоидаи хондани «Шоҳнома».....	87
<i>Дарсҳои 58–59.</i> Рустами Достон ва девҳо.....	89
<i>Дарси 60.</i> Афсонаи «Бачагии Алпомиш».....	92
<i>Дарси 61.</i> Хосияти саҳархезӣ (<i>хониши берун аз синф</i>).....	93
<i>Дарсҳои 62–63.</i> Шайх Начмиддин Кубро.....	94
<i>Дарсҳои 64–65.</i> Султон Маҳмуд ва Берунӣ.....	97
<i>Дарси 66.</i> Ҷалолиддин Мангубердӣ.....	100
<i>Дарси 67.</i> Бобур ва қабӯтар.....	101
<i>Дарси 68.</i> Хоҷа Ҳофиз ва хиштрез.....	103
<i>Дарси 69.</i> Бачагии Алишер.....	105

<i>Дарси 70.</i> Ривоят дар бораи донишу таҷриба (хониши берун аз синф).....	107
<i>Дарси 71.</i> Бино ва нобино.....	108

Боби VII. Хуб чисту бад чист?

<i>Дарси 72.</i> Қавли мард.....	111
<i>Дарси 73.</i> Некӣ.....	112
<i>Дарси 74.</i> Ҳичолат.....	113
<i>Дарси 75.</i> Бачаяки китобхон.....	115
<i>Дарси 76.</i> Панди падар.....	116
<i>Дарсҳои 77–78.</i> Хуб чисту бад чист?.....	117
<i>Дарси 79.</i> Аз дурӯғ – ҳазар (хониши берун аз синф).....	119
<i>Дарси 80.</i> Пушаймонӣ.....	120
<i>Дарсҳои 81–82.</i> Ҷазои ҳилагар.....	120
<i>Дарсҳои 83–84.</i> Гавҳари бебаҳо.....	124
<i>Дарси 85.</i> Гунчишк ва мӯрча.....	126
<i>Дарси 86.</i> Вақт ва Ӯткурчон.....	128

Боби VIII. Олами пурасори паррандаҳо ва ҳайвонот

<i>Дарси 87.</i> Гурба ва акка.....	131
<i>Дарсҳои 88–89.</i> Воҳӯрии хатарнок.....	132
<i>Дарси 90.</i> Афсонай «Шутур ва хар».....	135
<i>Дарси 91.</i> Маро қучо мекашӣ? (хониши берун аз синф)....	137
<i>Дарси 92.</i> Ҳаргӯшча.....	138
<i>Дарсҳои 93–94.</i> Афсонай «Низъ».....	139
<i>Дарси 95.</i> Чипор.....	142

Боби IX. Баҳор омад, табиат дилрабо шуд.

Канори кишвари мо пурсафо шуд

<i>Дарси 96.</i> Баҳори лолазор омад!.....	145
<i>Дарси 97.</i> Писарак ва бойчечак.....	146
<i>Дарси 98.</i> Асалкаши серкор.....	147
<i>Дарси 99.</i> Афсонай «Оби сой».....	148
<i>Дарси 100.</i> Модари меҳрубони ман.....	150
<i>Дарси 101.</i> Гули сеҳрнок.....	152
<i>Дарси 102.</i> Модар (хониши берун аз синф).....	153
<i>Дарси 103.</i> Боронаки баҳорӣ.....	154
<i>Дарси 104.</i> Бодбарак.....	154

<i>Дарси 105.</i> Наврӯз муборак бод!	157
<i>Дарси 106.</i> Наврӯз – иди баҳор!	158
<i>Дарси 107.</i> Тӯҳфаи Наврӯз	160
<i>Дарсҳои 108–109.</i> Гелос	162

**Боби X. Дўстиро ҷустуҷӯ дорем мо,
аз амонӣ гуфтугӯ дорем мо**

<i>Дарси 110.</i> Беҳин таронаи замин	167
<i>Дарси 111.</i> Дўстӣ – неъмати бебаҳо (хониши берун аз синф)	168
<i>Дарси 112.</i> Ривояти «Рафиқи носипос»	169
<i>Дарси 113.</i> Орзуҳои ширин	171
<i>Дарси 114.</i> Ривояти «Захми забон»	172
<i>Дарсҳои 115–116.</i> Афсонаи «Дўстон»	175
<i>Дарси 117.</i> Суруди мо	177
<i>Дарси 118.</i> Оқибати ноиттифоқӣ	179
<i>Дарси 119.</i> Ривояти «Хирс ва боғбон» (хониши берун аз синф)	180
<i>Дарси 120.</i> То тавонӣ дўстонро гум макун	181
<i>Дарси 121.</i> Ҳикояи «Нафс – заҳр»	182

Боби XI. Намунаҳо аз адабиёти бачагонаи чаҳон

<i>Дарси 122.</i> Бӯйи касбу ихтисос	185
<i>Дарсҳои 123–124.</i> Афсонаи «Қулоҳчай сурх»	186
<i>Дарси 125.</i> Духтарак ва занбӯруғ	190
<i>Дарси 126.</i> Афсонаи «Се бародар»	192
<i>Дарси 127.</i> Майдаяқ	194
<i>Дарси 128.</i> Ҳикояи «Дарахти себ» (хониши берун аз синф)	197
<i>Дарси 129.</i> Уқобони қӯҳӣ	197
<i>Дарси 130.</i> Боги сулҳ	198

Боби XII. Офтобаки тобистон бар сари мо дурахшон

<i>Дарси 131.</i> Тӯҳфаи бобоям	201
<i>Дарси 132.</i> Булбул ва мӯрча	203
<i>Дарси 133.</i> Афсонаи «Кирми лойхӯрак ва дарахт»	205
<i>Дарси 134.</i> Ҳикояи «Дуи бобоям»	206
<i>Дарси 135.</i> Тобистон	208
<i>Дарси 136.</i> Хиёнат хуб нест (хониши берун аз синф)	209

Эшонқулов Чумъаназар Шаъбонович,
Мирзоева Дилноза Чўраевна

КИТОБИ ХОНИШ

*Umumiy o'rta ta'lim maktablarining
4-sinf uchun darslik*

(Tojik tilida)

Ikkinchи nashr

Cho'lpon nomidagi nashriyot-matbaa ijodiy uyi
Toshkent – 2017

Муҳаррир **Таваккал Чориев**

Рассом дизайннерон **Чаҳонгир Бадалов,**

Насиба Адилханова

Муҳаррири техникӣ **Елена Толочко**

Саҳифабанди компьютерӣ **Гулчехра Азизова**

Рақами литсензия AI № 163. 09.11.2009. Ба чопаш 30 майи соли 2017 иҷозат дода шуд. Андозаи $70\times90^{1/16}$. Гарнитураи Shkolnaya TAD 15. Бо усули оғсетӣ тарҳрезӣ шудааст. Ҷузъи чопии шартӣ 15,79. Ҷузъи нашрию ҳисобӣ 15,80. Адади нашр 4698 нусха. Шартномаи № 166–2016. Супориши № 4804.

Хонаи эҷодии табъу нашри ба номи Чўлпон. 100011, Тошканд, кӯчаи Навоӣ, 30. Телефон: (371) 244-10-45. Факс: (371) 244-58-55.

Дар Матбааи ширкати саҳҳомии табъу нашри «Sharq». 100000, Тошканд, хиёбони Буюк Турон, 41 чоп шудааст.

Эшонқулов, Ч.

Э 94 Китоби хониш: китоби дарсӣ барои донишомӯзони синфҳои 4-уми мактабҳои таълими миёнаи умумӣ/Ч. Эшонқулов, Д. Мирзоева. – Т.: ХЭТН ба номи Чўлпон, 2017. – 216 саҳ.
ISBN 978-9943-05-752-4

УҶК 372.416.2=222.8(075.2)
КБК 83.3(5Тож)